

آنکشدہ

محافل میلاد میں شان حبیب کے متعلق کیے جانے والے بیانات کا ماخذ اور ہر عام  
وخطیب کے لیے اہم کتاب بنام

# ضیاء الدین المتین فی تسہیل تجلّی الیقین



المعروف

صلی اللہ علیہ وسلم

## مقام حبیب

اس میں آپ پڑھے گے کہ۔۔۔

قرآن سے شانِ مصطفیٰ کا بیان

شانِ مصطفیٰ بزبانِ حبیبِ خدا

شانِ مصطفیٰ بزبانِ انبیاءِ کرام



مصنف: الشاہ امام احمد رضا خان علیہ رحمۃ الرحمن

تسہیل: مولانا ابوالحسن محمد قاسم ضیاء القادری



مکتبہ ضیاء المسنت



محافل میلاد میں شانِ حبیب ﷺ کے متعلق کیے جانے والے بیانات کا ماخذ اور  
ہر عالم و خطیب کے لیے اہم کتاب

بنام

ضِيَاءُ الدِّينِ الْمَتِينِ فِي تَسْهِيلِ تَجَلِّيِ الْيَقِينِ

المعروف

مَقَامِ حَبِيبِ ﷺ

اس میں آپ پڑھے گے کہ۔۔۔

قرآن سے شانِ مصطفیٰ ﷺ کا بیان

شانِ مصطفیٰ ﷺ بزبانِ حبیبِ خدا

شانِ مصطفیٰ ﷺ بزبانِ انبیاءِ کرام

مصنف: الشاہ امام احمد رضا خان علیہ رحمۃ الرحمن

تسہیل: ابوالحسن مولانا محمد قاسم ضیاء القادری

مَكْتَبَةُ قَادِرِيَّة

پتہ: لاہور، پاکستان



جملہ حقوق محفوظ ہیں

نام کتاب \_\_\_\_\_ ضیاء الدین المہدیین فی تسہیل تجلّی الیقین

(المعروف)

**مقام حبیب**

مؤلف \_\_\_\_\_ مولانا ابوالحسن محمد قاسم ضیاء القادری

تعداد صفحات \_\_\_\_\_ ۱۹۰

بار اول \_\_\_\_\_ رجب ۱۴۳۸ھ اپریل ۲۰۱۷ء

باہتمام \_\_\_\_\_ محمد صدیق رضا قادری

ناشر \_\_\_\_\_ مکتبہ ضیاء المہنت

قیمت \_\_\_\_\_ 190

لیگل اڈوانزر غلام مصطفیٰ (ایڈوکیٹ ہائی کورٹ)

**مکتبہ ضیاء المہنت**

ہنجر وال ملتان روڈ لاہور

(ملنے کے پتے)

مکتبہ فیضانِ مدینہ فیصل آباد \_\_\_\_\_ مکتبہ والضحیٰ اردو بازار لاہور

مکتبہ اسلامیہ فیصل آباد \_\_\_\_\_ مکتبہ اعلیٰ حضرت دربار مارکیٹ لاہور

مکتبہ قادریہ دربار مارکیٹ لاہور \_\_\_\_\_ مکتبہ غوثیہ عطاریہ ادکاڑہ

مکتبہ سخی سلطان حیدر آباد \_\_\_\_\_ مکتبہ زاویہ پبلشرز دربار مارکیٹ لاہور



بِسْمِ اللَّهِ الرَّحْمَنِ الرَّحِيمِ



اَللّٰهُمَّ

صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ  
وَصَحْبِهِ وَبَارِكْ وَسَلِّمْ

مَوْلَانِي صَلِّ وَسَلِّمْ دَائِمًا أَبَدًا

عَلَى حَبِيبِكَ خَيْرِ الْخَلْقِ كُلِّهِمْ

مُحَمَّدُ سَيِّدُ الْكَوْنَيْنِ وَالْثَّقَلَيْنِ

وَالْفَرِيقَيْنِ مِنْ عَرَبٍ وَمِنْ عَجَمٍ

مکتبہ ضیاء الملت



## فہرست

14	نعت شریف	
16	اس کتاب کی خصوصیات	
19	تعارف مصنف	
26	حالاتِ استادِ گرامی	
33	ضیاء الدین المتین فی تسہیل تجلی الیقین	
37	آیت [1]	
47	آیت [2]	
48	آیت [3] رسالت عامہ	
49	نبی اکرم صلی اللہ علیہ وسلم کے لیے حکم	
50	یہ ثبوت صحابی سے منقول ہے	
52	رسالت عامہ اجماعی ہے	
52	وہب بن منبہ رضی اللہ عنہ کا ارشاد	
52	نبوت کا تقدم	
56	انبیاء کے نام اور حضور کے القاب	
57	حضور صلی اللہ علیہ وسلم کو القابات سے پکارنا	
59	امام عز الدین اور دیگر علماء کا قول	



60	نبی اکرم صلی اللہ علیہ وسلم کو نام پاک سے ندا	❦
60	تفسیر عبداللہ بن عباس	❦
61	تفسیر حسن بصری وسعید بن جبیر	❦
62	امت کو یا یہاں الذین آمنوا کا خطاب عطا ہونا	❦
63	رسول اکرم صلی اللہ علیہ وسلم کی جان، شہر، زمان و کلام کی قسم یاد فرمانا	❦
63	محبوب کی جان کی قسم	❦
63	شہر محبوب کی قسم	❦
64	زمانہ محبوب کی قسم	❦
64	کلام محبوب کی قسم	❦
65	حدیث نمبر 1	❦
65	حدیث نمبر 2	❦
66	حدیث نمبر 3	❦
67	انبیاء کرام علیہم السلام کا کفار کو جواب دینا	❦
67	حضرت نوح علیہ الصلوٰۃ والسلام کی قوم کا قول	❦
68	آپ کا کریمانہ جواب	❦
68	سیدنا ہود علیہ الصلوٰۃ والسلام سے قوم کا قول	❦
68	آپ کا حلیمانہ جواب	❦
69	سیدنا شعیب علیہ الصلوٰۃ والسلام سے قوم کا قول	❦



69	آپ کا کریمانہ جواب	❦
69	موسیٰ علیہ الصلوٰۃ والسلام سے فرعون نے کہا	❦
69	آپ کا حکیمانہ جواب	❦
70	اللہ عزوجل کا نبی کریم ﷺ کی طرف سے خود جواب دینا	❦
70	کفار کا قول	❦
71	اللہ تعالیٰ کا جواب	❦
71	(۲) کفار کا قول:	❦
72	اللہ عزوجل کا جواب	❦
73	(۳) کفار کا قول:	❦
73	اللہ تعالیٰ کا جواب:	❦
74	(۴) کفار کا قول	❦
74	اللہ تعالیٰ کا جواب	❦
74	(۵) کفار کا قول	❦
75	اللہ تعالیٰ کا جواب	❦
76	(۶) ابن ابی کا قول	❦
76	اللہ تعالیٰ کا جواب	❦
77	(۷) عاص کا قول	❦
77	اللہ تعالیٰ کا جواب	❦



79	(۸) ابولہب کا قول	❦
90	اللہ تعالیٰ کا جواب	❦
80	حضرت یوسف علیہ السلام و مریم کی پاکدامنی اور سیدہ عائشہ صدیقہ	❦
81	اعلیٰ حضرت کا فرمان بالتغیر	❦
82	مقام محمود	❦
85	خلیل و حبیب	❦
85	(۱) حضرت ابراہیم علیہ الصلوٰۃ والسلام کی عرض	❦
85	حبیب صلی اللہ علیہ وسلم کو بن مانگے عطا	❦
85	(۲) حضرت ابراہیم علیہ الصلوٰۃ والسلام کی تمنا وصال	❦
86	حبیب صلی اللہ علیہ وسلم کو بن مانگے عطا	❦
86	(۳) حضرت ابراہیم علیہ الصلوٰۃ والسلام کی آرزوئے ہدایت	❦
86	حبیب صلی اللہ علیہ وسلم کو بن مانگے عطا	❦
86	(۴) حضرت ابراہیم علیہ الصلوٰۃ والسلام کے لیے فرشتے معزز مہمان	❦
87	فرشتے محبوب صلی اللہ علیہ وسلم کے سپاہی اور خدمتگار	❦
87	حبیب صلی اللہ علیہ وسلم کے ذکر کو بلندی خود عطا فرمائی	❦
87	(۶) خلیل علیہ السلام کا عذاب کے رفع کرنے کی دعا کرنا	❦



88	حبیب ﷺ کو امت سے رفع عذاب کا مرثوہ سنانا	
89	خلیل علیہ الصلوٰۃ والسلام کا خود اپنی دعا کی قبولیت میں استجاء کرنا	
89	حبیب ﷺ کے صدقے غلاموں کی دعاؤں کو بھی قبول کرنے کا وعدہ	
89	کلیم و حبیب	
89	(۸) کلیم اللہ عزوجل کی رضا کے طلبگار	
90	اللہ عزوجل خود حبیب کی رضا چاہیے	
90	(۹) کلیم سے کلام اور اطلاع عام	
91	حبیب سے مکالمہ مگر سب سے چھپایا	
91	(۱۰) کلیم کی معراج	
91	حبیب ﷺ کی معراج	
92	(۱۱) کلیم کا شرح صدر کی دعا کرنا	
92	حبیب ﷺ کا خود شرح صدر فرمانا	
92	(۱۲) کلیم کا سب سے قطع تعلق کرنا	
93	آپ ﷺ کے ظل و جاہت میں کفار بھی داخل	
93	(۱۳) کلیم کا اظہار خوف	
94	حبیب کو خود حفاظت کا مرثوہ	
95	ہمارے نبی اور داود علیہما الصلوٰۃ والسلام	



95	(۱۴) داود علیہ السلام کو خواہش سے منع فرمانا	
95	حبیب صلی اللہ علیہ وسلم سے تقسیم اس کی نفی فرمانا	
95	(۱۵) نوح و ہود علیہما الصلوٰۃ والسلام کا دعا کرنا	
96	حبیب صلی اللہ علیہ وسلم کو خود ارشاد ہوا	
96	(۱۶) روح اللہ علیہ السلام سے اُن کہی بات پر سوال اور آپ کا خوف	
97	حبیب اللہ صلی اللہ علیہ وسلم نے منافقین کو اجازت دی پھر بھی محبت و کرم	
97	(۱۷) روح اللہ علیہ السلام کا امتیوں سے مدد طلب کرنا	
98	بغیر مانگے حبیب اللہ صلی اللہ علیہ وسلم کے دین کی مدد کا انبیاء کو حکم فرمانا	
99	ہیکل دوم:	
99	تابش اول چند وحی ربانی	
99	وحی نمبر [1]	
101	وحی نمبر [2]	
102	وحی نمبر [3]	
105	وحی نمبر [4]	
106	وحی نمبر [5]	
107	وحی نمبر [6]	
109	وحی نمبر [7]	



110	وحی نمبر [8]	
111	وحی نمبر [9]	
111	وحی نمبر [10]	
112	وحی نمبر [11]	
113	وحی نمبر [12]	
114	وحی نمبر [13]	
115	وحی نمبر [14]	
116	وحی نمبر [15]	
117	وحی نمبر [16]	
118	وحی نمبر [17]	
120	تأبش دوم: شان مصطفیٰ ﷺ بزبان حبیب خدا ﷺ	
120	سید المرسلین ﷺ کے ارشادات	
120	حدیث نمبر [1]: میرے پاس لوائے حمد ہوگا	
121	حدیث نمبر [2]: بنی آدم کے سردار کے پاس چلو	
123	حدیث نمبر [3]: رسولوں کے قائد	
123	حدیث نمبر [4]: تمام عالمین کے سردار	
124	حدیث نمبر [5]: صحابہ کرام اور تذکرہ انبیاء کرام	
126	حدیث نمبر [6]: اچھے گھرانے والے	



127	حدیث نمبر [7]: قیامت میں ہر فضل میں آگے	❦
127	حدیث نمبر [8]: حضور ﷺ کے اسماء مبارکہ	❦
128	حدیث نمبر [9]: حضور ﷺ کے لیے براق	❦
130	حدیث نمبر [10]: نبی کریم ﷺ کے لیے جنتی لباس	❦
131	حدیث نمبر [11]: میں اور میری امت بلند یوں پر	❦
131	حدیث نمبر [12]: ہے خلیل اللہ کو حاجت رسول اللہ کی	❦
133	احادیث الشفاعت	❦
135	حدیث نمبر [13]: احادیث شفاعت کا مجموعہ	❦
144	حدیث نمبر [14]: نبیوں کے امام	❦
144	حدیث نمبر [15]: انبیاء کرام کا حضور کی بارگاہ میں سوال کے لیے آنا	❦
146	حدیث نمبر [16]: حضور کے لیے جنت کے دروازے کا کھلنا	❦
147	حدیث نمبر [17]: سب سے پہلے جنت میں داخلہ	❦
148	حدیث نمبر [18]: میری امت سب سے زیادہ ہوگی	❦
148	حدیث نمبر [19]: سب سے بلند منبر والے	❦
150	حدیث نمبر [20]: پہلے صراط سے پہلے گزرنے والے	❦
150	حدیث نمبر [21]: جنت کا دروازہ کھلوانے والے	❦



153	حدیث نمبر [22]: سب سے پہلے جنت میں داخل ہونے والی امت	❦
153	حدیث نمبر [23]: حضرت عمر کا یہودی کو تھپڑ مارنا	❦
155	حدیث نمبر [24]: میرے لیے وسیلہ مانگو	❦
156	حدیث نمبر [25]: وسیلہ کیا ہے	❦
156	حدیث نمبر [26]: سب سے اولیٰ و اعلیٰ ہمارا نبی	❦
157	حدیث نمبر [27]: جلوہ سوم ارشادات انبیاء کرام و ملائیکہ	❦
159	حدیث نمبر [28]: مشارق و مغارب میں رسول اللہ ﷺ سے کوئی افضل نہیں	❦
160	حدیث نمبر [29]: نبی کریم ﷺ اللہ تعالیٰ کو سب سے عزیز	❦
161	حدیث نمبر [30]: ہر نبی کے کمال والے	❦
162	حدیث نمبر [31]: معراج کا براق	❦
164	حدیث نمبر [32]: امامت الانبیاء	❦
164	حضرت انس رضی اللہ عنہ سے نسائی کی روایت میں ہے	❦
165	حدیث نمبر [33]: سب سے زیادہ اجر والے	❦
166	حدیث نمبر [34]: انبیاء کرام بھی نبی کریم ﷺ کی امت سے	❦
166	حدیث نمبر [35]: آپ کو وہ ملا جو کسی کو نہ ملا	❦



167	حدیث نمبر [36]: اللہ تعالیٰ کے ساتھ وقتِ خاص	❦
167	حدیث نمبر [37]: جبریل امین کا سلام	❦
170	تابشِ سوم احادیثِ خصائص	❦
174	تابشِ چہارم آثارِ صحابہ	❦
174	تمام مخلوق سے زیادہ عزت والے	❦
174	اللہ تعالیٰ نے دلِ مصطفیٰ کو اپنے لیے چنا	❦
175	سب سے زیادہ مرتبے والے	❦
176	آمدِ حضور کے بارے میں راہب کی خبر	❦
177	درختوں کا جھکنا اور بادلوں کا سایہ کرنا	❦
179	جن کی خبر	❦
179	بت کا نعتیہ قصیدہ پڑھنا	❦
180	کہانت کا متغیر ہونا	❦
182	حضرت آمنہ رضی اللہ عنہا کا خواب	❦
185	تمام اہل سموات کی امامت	❦
186	نور الختام	❦
188	اعلیٰ حضرت کو فتح کی بشارت	❦
189	بشارتِ عظمیٰ	❦





## نعت شریف

### کرم کا یہ سوالی ہے

مجھے در پر بلاؤ تم کرم کا یہ سوالی ہے  
 مری بگڑی بناؤ تم کرم کا یہ سوالی ہے  
 کرم کی بجلیاں کڑکیں رحم بارشیں برسیں  
 سماج کا ہوا پیدا وہ ساعت آنے والی ہے  
 تری صورت پہ نازل وافعی کی آیتیں آقا  
 سراپا حُسن ہے صورت تری سیرت نرالی ہے  
 ترے خُدامِ اعلیٰ کا میں اک ادنیٰ سگِ در ہوں  
 ترے خُدامِ اعلیٰ ہیں تری سرکار عالی ہے  
 مبارک اہلسنت کو جو کہتے ہیں تجھے والی  
 قسم رب کی تو والی ہے ترا اللہ والی ہے  
 کھڑا ہوں پورے قد سے یہ ترے در کا سہارا ہے  
 اشارے نے ترے آئی بلا مجھ سے ہٹالی ہے  
 ولی ہو یا فرشتہ ہو ترے در کا طفیلی ہے  
 تری سرکار والا ہے ترا دربار عالی ہے



فقیر و دوڑ کر آؤد پھیلا کر جھولیاں اپنی

کھلا ہے دامنِ رحمت سخاوت بے مثالی ہے

نہ گھبراہٹ سے نا وحشتِ پل سے دلِ مضطر

ذرا کریا د خوش ہو کر کہ تیرا کون والی ہے

نزع کے وقت آئیں گے ترے سر پر رسول اللہ

قضاء ایسی پہ جاں قرباں قضائے بے مثالی ہے

ضیاء کے واسطے در سارے بند ہیں بس سوا تیرے

نہ مجھ سا بے نوا کوئی نہ تجھ سا کوئی والی ہے

بحر ہزجِ دشمن پر نعت: از قلم قاسم ضیاء قادری

بطرہ۔ بہارِ جاں فزا تم ہو نسیمِ گلستاں تم ہو





## اس کتاب کی خصوصیات

یہ رسالہ ضیاء الدین المتین اعلیٰ حضرت امام اہلسنت امام احمد رضا خان علیہ الرحمۃ کے مشہور رسالے تجلّی الیقین بآن نبینا سید المرسلین کی تسہیل ہے۔ یہ تسہیل درج ذیل خصوصیات رکھتی ہے۔

[1] پورے رسالے میں کسی عربی و فارسی عبارت کے اعراب نہ تھے۔ اس رسالے سے طلبہ کے ساتھ ساتھ علماء کرام کے لیے گماختہ استفادہ کرنا مشکل امر تھا لہذا تمام عبارات کو اعراب سے مزین کر دیا گیا۔

[2] رسالہ مبارکہ میں مشکل اور قدیم اردو استعمال کی گئی تھی اور مقفی عبارات نے اس کی پیچیدگی میں اور اضافہ کر دیا جس کی وجہ سے ایک عام ساقاری اس سے فیضیاب نہیں ہو رہا تھا۔ بہت سی جگہوں پر مقفی عبارات حسن تحریر میں اضافہ کر رہی تھیں لہذا ان کو ویسے ہی قائم رکھا بریکٹ میں ترجمہ کر کے وضاحت کردی اور بعض جگہوں پر مشکل عبارات کا سلیس اردو میں ترجمہ کر دیا گیا۔

[3] عربی عبارت میں غلطیوں کو بھی دور کر دیا گیا جو کاتب کی غلطی کی وجہ سے چھپتی چلی آرہی تھیں۔ مثلاً الامم کی جگہ الامہ اور العهد کی الھعد اور لافضح کی لافضع وغیرہا لکھا ہوا تھا۔



[4] قرآنی آیات کے ترجمے میں تقریباً ہر جگہ ترجمہ کنز الایمان کا التزام کر دیا گیا۔

[5] رسالے کو سمجھنے میں آسانی پیدا کرنے کے لیے مضمون کے خلاصہ پر مشتمل ہیڈنگ کا اضافہ کیا گیا۔

[6] رسالے کی خوبصورتی کو بڑھانے کے لیے مختلف رنگوں کا استعمال کیا گیا۔

[7] بعض جگہوں پر جہاں ایک ہی قسم کی روایات کی تکرار تھی وہاں تھوڑی بہت تلخیص سے بھی کام لیا گیا تاکہ قاری بورنگ کا شکار نہ ہو اور اسے مکمل پڑھے بغیر نہ چھوڑ دے اور بھی بہت کچھ اس رسالہ مبارکہ کی افادیت کو بڑھانے والا مواد آپ پائیں گے۔

[8] اس رسالہ کی تسہیل کا نام ضیاء الدین المتین رکھا گیا۔ اس کی خصوصیت یہ ہے کہ حروف ابجد کے اعتبار سے اس کے حروف ابجد 1438 بنتے ہیں۔ جو اُس سن ہجری کی طرف اشارہ کرتی ہے جس میں یہ لکھی گئی۔

[9] اس رسالہ میں آپ پڑھیں گے:

○ قرآن سے شانِ مصطفیٰ ﷺ کا بیان

○ بہت سی احادیث سے شانِ مصطفیٰ ﷺ کا اظہار



○ شانِ مصطفیٰ صلی اللہ علیہ وسلم بزبانِ انبیاء کرام علیہم السلام شانِ محبوبِ کبریاء صلی اللہ علیہ وسلم  
بذریعہ آثارِ صحابہ رضی اللہ عنہ

○ دیگر آسمانی کتب میں عظمتِ مصطفیٰ صلی اللہ علیہ وسلم کا بیان

[10] اگر آپ اصل نسخہ سے استفادہ کر سکتے ہیں تو اصل، ورنہ کم از کم اس رسالہ کی اسی تسہیل کو پڑھنے کی نیت سے گھر میں لائیں گے تو گھر سے بیماریاں رخصت ہوں گی اور شفاؤں کی بہار آجائے گی اور اگر آپ خود بیمار ہیں تو شفاء کی نیت سے اس رسالہ کو مکمل پڑھیں آپ ضرور اللہ عزوجل کی رحمت سے شفاء یاب ہوں گے۔

[11] جس گھر میں یہ رسالہ مبارکہ مکمل پڑھا جائے گا وہ گھر آسیب و جنات کے اثر سے ان شاء اللہ محفوظ ہو جائے گا۔

علماء کرام سے التماس ہے کہ اگر کسی جگہ کوئی غلطی پائیں تو ضرور میری اصلاح فرمائیں کہ اس کی وجہ ضرور میری ہی کوتاہ فہمی اور ناقص العقلمی ہوگی۔ آپ کی اصلاح سے حوصلہ افزائی بھی ہوگی اور امتِ مسلمہ پر احسان بھی ہوگا۔

بقلم: ابوالحسن مولانا محمد قاسم ضیاء القادری





## تعارف مصنف

اعلیٰ حضرت علیہ الرحمۃ کا تعارف امیر اہلسنت کے رسالے تذکرہ امام احمد رضا ہی سے مختصر اعرض کرتا ہوں۔

## ولادت باسعادت

میرے آقا اعلیٰ حضرت، امام اہلسنت مولینا الحاج الحافظ القاری شاہ امام احمد رضا خان علیہ رحمۃ الرحمن کی ولادت باسعادت انڈیا میں بریلی شریف کے محلہ جھولی میں ۱۰ شوال المکرم ۱۲۷۲ھ بروز ہفتہ بوقت ظہر مطابق ۱۳ جون ۱۸۵۶ء کو ہوئی۔ سن پیدائش کے اعتبار سے آپ کا تاریخی نام النخار (۱۲۷۲ھ) ہے۔ (۱)

آپ کا نام مبارک محمد ہے، اور آپ کے دادا نے احمد رضا کہہ کر پکارا اور اسی نام سے مشہور ہوئے۔

## بچپن کی ایک حکایت

حضرت جناب سید ایوب علی شاہ صاحب رحمۃ اللہ تعالیٰ علیہ فرماتے ہیں کہ بچپن میں آپ رحمۃ اللہ تعالیٰ علیہ کو گھر پر ایک مولوی صاحب قرآن مجید



پڑھانے آیا کرتے تھے۔ ایک روز کا ذکر ہے کہ مولوی صاحب کسی آیت کریمہ میں بار بار ایک لفظ آپ کو بتاتے تھے۔ مگر آپ کی زبان مبارک سے نہیں نکلتا تھا۔ وہ ”زبر“ بتاتے تھے آپ ”زیر“ پڑھتے تھے یہ کیفیت آپ رحمۃ اللہ تعالیٰ علیہ کے دادا جان حضرت مولانا رضا علی خان صاحب رحمۃ اللہ تعالیٰ علیہ نے دیکھی حضور کو اپنے پاس بلایا اور کلام پاک منگوا کر دیکھا تو اس میں کاتب نے غلطی سے زیر کی جگہ زبر لکھ دیا تھا، یعنی جو اعلیٰ حضرت رحمۃ اللہ تعالیٰ علیہ کی زبان سے نکلتا تھا وہ صحیح تھا۔ آپ کے دادا نے پوچھا کہ بیٹے جس طرح مولوی صاحب پڑھاتے تھے تم اُسی طرح کیوں نہیں پڑھتے تھے۔ عرض کی میں ارادہ کرتا تھا مگر زبان پر قابو نہ پاتا تھا۔ اس قسم کے واقعات مولوی صاحب کو بار بار پیش آئے تو ایک مرتبہ تنہائی میں مولوی صاحب نے پوچھا، صاحبزادے! سچ بتا دو میں کسی سے کہوں گا نہیں، تم انسان ہو یا جن؟ آپ نے فرمایا کہ اللہ کا شکر ہے میں انسان ہی ہوں، ہاں اللہ کا فضل و کرم شامل حال ہے۔ (۱)

بچپن ہی سے نہایت نیک طبیعت واقع ہوئے تھے۔



پہلا فتویٰ

میرے آقا اعلیٰ حضرت رحمۃ اللہ تعالیٰ علیہ نے صرف تیرہ سال دس ماہ



چاردن کی عمر میں تمام مرثیہ علوم کی تکمیل اپنے والد ماجد رئیس المتکلمین مولانا نقی علی خان علیہ رحمۃ المثلان سے کر کے سند فراغت حاصل کر لی۔ اسی دن آپ نے ایک سوال کے جواب میں پہلا فتویٰ تحریر فرمایا تھا۔ فتویٰ صحیح پا کر آپ کے والد ماجد نے مسند افتاء آپ کے سپرد کردی اور آخر وقت تک فتاویٰ تحریر فرماتے رہے۔ (۱)

### حیرت انگیز قوت حافظہ

حضرت ابو حامد سید محمد محدث کچھوچھوی رحمۃ اللہ تعالیٰ علیہ فرماتے ہیں کہ تکمیل جواب کے لیے جزییات فقہ کی تلاشی میں جو لوگ تھک جاتے وہ اعلیٰ حضرت رحمۃ اللہ تعالیٰ علیہ کی خدمت میں عرض کرتے اور حوالہ جات طلب کرتے تو اسی وقت آپ فرمادیتے کہ ”رَدُّ الْمُحْتَار“ جلد فلاں کے فلاں صفحہ پر فلاں سطر میں ان الفاظ کے ساتھ جزیہ موجود ہے۔ ”ذَرُّ الْمُحْتَار“ کے فلاں صفحہ پر فلاں سطر میں عبارت یہ ہے۔ ”عالمگیری“ میں بقید جلد و صفحہ و سطر یہ الفاظ موجود ہیں۔ ہند یہ میں خیر یہ میں ”منبسط“ میں ایک ایک کتاب فقہ کی اصل عبارت مع صفحہ و سطر بتا دیتے اور جب کتابوں میں دیکھا جاتا تو وہی صفحہ و سطر عبارت پاتے جو زبان اعلیٰ حضرت رحمۃ اللہ تعالیٰ علیہ نے فرمایا تھا۔ اس کو ہم زیادہ سے زیادہ یہی کہہ سکتے ہیں کہ خداداد قوت حافظہ سے چودہ سو سال کی کتابیں حفظ تھیں۔ (۲)

(۱) (حیات اعلیٰ حضرت، ج ۱، ص ۲۷۹، مکتبۃ المدینہ)

(۲) (حیات اعلیٰ حضرت، ج ۱، ص ۲۱۰، مکتبۃ المدینہ)



## صرف ایک ماہ میں حفظِ قرآن

حضرت جناب سید ایوب علی صاحب رحمۃ اللہ تعالیٰ علیہ کا بیان ہے کہ ایک روز اعلیٰ حضرت رحمۃ اللہ تعالیٰ علیہ نے ارشاد فرمایا کہ بعض نادانانہ حضرات میرے نام کے آگے حافظ لکھ دیا کرتے ہیں، حالانکہ میں اس لقب کا اہل نہیں ہوں۔ سید ایوب علی صاحب رحمۃ اللہ تعالیٰ علیہ فرماتے ہیں کہ اعلیٰ حضرت رحمۃ اللہ تعالیٰ علیہ نے اسی روز سے دُور شروع کر دیا جس کا وقت غالباً عشاء کا وضو فرمانے کے بعد سے جماعت قائم ہونے تک مخصوص تھا۔ روزانہ ایک پارہ یاد فرمایا کرتے تھے، یہاں تک کہ تیسویں روز تیسواں پارہ یاد فرمایا۔ ایک موقع پر فرمایا کہ میں نے کلامِ پاک بالترتیب بکوشش یاد کر لیا اور یہ اس لیے کہ ان بندگانِ خدا کا (جو میرے نام کے آگے حافظ لکھ دیا کرتے ہیں) کہنا غلط ثابت نہ ہو۔ (۱)

## عشقِ رسول صلی اللہ علیہ وسلم

آپ رحمۃ اللہ تعالیٰ علیہ سراپا عشقِ رسول صلی اللہ علیہ وسلم کا نمونہ تھے، آپ رحمۃ اللہ تعالیٰ علیہ کا نعتیہ کلام (حدائقِ بخشش شریف) اس امر کا شاہد ہے۔ آپ رحمۃ اللہ تعالیٰ علیہ کی نوکِ قلم بلکہ گہرائیِ قلب سے نکلا ہوا ہر مصرعہ آپ کی سرورِ عالم صلی اللہ علیہ وسلم سے بے پایاں عقیدت و محبت کی شہادت دیتا ہے۔ آپ رحمۃ اللہ



تعالیٰ علیہ نے کبھی کسی دُنوی تاجدار کی خوشامد کے لیے قصیدہ نہیں لکھا، اس لیے کہ آپ رحمۃ اللہ تعالیٰ علیہ نے حضور تاجدار رسالت صلی اللہ علیہ وسلم کی اطاعت و غلامی کو دل و جان سے قبول کر لیا تھا۔ اس کا اظہار آپ رحمۃ اللہ تعالیٰ علیہ نے اپنے ایک شعر میں اس طرح فرمایا۔

انہیں جانا انہیں مانا نہ رکھا غیر سے کام  
 لِلّٰہِ الْحَمْدُ مِیْن دُنِیَا سَے مُسْلِمَانِ گِیَا

بیداری میں دیدارِ مصطفیٰ صلی اللہ علیہ وسلم

جب آپ رحمۃ اللہ تعالیٰ علیہ دوسری بار حج کے لیے تشریف لے گئے تو زیارتِ مہی رحمت صلی اللہ علیہ وسلم کی آرزو لیے روضہ اطہر کے سامنے دیر تک صلوٰۃ و سلام پڑھتے رہے، مگر پہلی رات قسمت میں یہ سعادت نہ تھی۔ اس موقع پر وہ معروف نعتیہ غزل لکھی جس کے مَطْلَع میں دامنِ رحمت سے وابستگی کی اُمید دکھائی ہے۔

وہ سُوئے لالہ زار پھرتے ہیں  
 تیرے دن اے بہار پھرتے ہیں  
 لیکن مَقْطَع میں مذکورہ واقعہ کی یاس انگیز کیفیت کے پیشِ نظر اپنی بے  
 مائیگی کا نقشہ یوں کھینچا ہے۔

کوئی کیوں پوچھے تیری بات رضا  
 تجھ سے شیدا ہزار پھرتے ہیں





## تصانیف

آپ رحمۃ اللہ تعالیٰ علیہ نے مختلف عنوانات پر کم و بیش ایک ہزار کتابیں لکھی ہیں۔ یوں تو آپ رحمۃ اللہ تعالیٰ علیہ نے ۱۲۸۶ھ سے ۱۳۴۰ھ تک لاکھوں فتوے لکھے، لیکن افسوس! کہ سب کو نقل نہ کیا جاسکا، جو نقل کر لیے گئے تھے ان کا نام ”العطایا النبویة فی الفتاوی الرضویة“ رکھا گیا۔ فتاوی رضویہ (جدید) کی 30 جلدیں ہیں جن کے کل صفحات: 21656، کل سوالات و جوابات: 6847 اور کل رسائل: 206 ہیں۔ (۱)

ہر فتوے میں دلائل کا سمندر موجزن ہے۔ قرآن و حدیث، فقہ، منطق اور کلام وغیرہ میں آپ رحمۃ اللہ تعالیٰ علیہ کی وسعت نظری کا اندازہ آپ رحمۃ اللہ تعالیٰ علیہ کے فتاوی کے مطالعے سے ہی ہو سکتا ہے۔ آپ رحمۃ اللہ تعالیٰ علیہ کی چند دیگر کتب کے نام درج ذیل ہیں: ”سُبْحَنُ السُّبُّوحِ عَنْ عِيبٍ كِذْبِ مَقْبُوحٍ“ سچے خدا پر جھوٹ کا بہتان باندھنے والوں کے رد میں یہ رسالہ تحریر فرمایا، جس نے مخالفین کے دم توڑ دیئے اور قلم نچوڑ دیئے۔ ”نُؤُولِ آیَاتِ فُرْقَانِ بَسْکُونِ زَمِینِ وَ آسْمَانِ“ اس کتاب میں آپ نے قرآنی آیات سے



یہ رسالہ تحریر فرمایا، جس نے مخالفین کے دم توڑ دیئے اور قلم نچوڑ دیئے۔ ”نُؤُولِ  
آیاتِ فرقانِ بسکونِ زمین و آسمان“ اس کتاب میں آپ نے قرآنی آیات سے  
زمین کو ساکن ثابت کیا ہے۔ سائنسدانوں کے اس نظریے کا کہ زمین گردش کرتی  
ہے رد فرمایا ہے۔ علاوہ ازیں یہ کتابیں تحریر فرمائیں: الْمُعْتَمِدُ الْمُسْتَنَدُ،  
تَجَلَّى الْيَقِينُ، الْكُوكَبَةُ الشَّهَابِيَّةُ، سِلَّ السُّيُوفِ الْهِنْدِيَّةِ، حَيَاةُ  
الموات وغيرہ۔





## حالاتِ استاد گرامی

### ابتدائی حالات

مصنف کتب کثیرہ حضرت مولانا الحاج مفتی ابو الحسن محمد قاسم ضیاء قادری ۱۴۱۲ھ میں مطابق پانچ جنوری 1991 میں لاہور کے ایک شہر مانگا منڈی میں پیدا ہوئے۔

آپ کے والد ماجد ایک غریب اور مزدور اور نہایت ہی شریف مزاج، نمازوں کے پابند اور جن کا نام عبد المجید اور تعلق راجپوت خاندان سے ہے، موصوف ہندستان کے ضلع ریاست پٹیالہ گاؤں ہوڈلہ میں پیدا ہوئے۔ ہندستان میں غیر مسلموں کے ظلم و ستم سے تنگ آ کر ملک پاکستان میں ہجرت کی۔ موصوف پاکستان کے شہر لاہور کے ضلع مانگا منڈی قلعہ تڑڑے میں رہائش پذیر ہوئے۔

### ابتدائی تعلیم

آپ نے ابتدائی دینی تعلیم مسجد المدنی قلعہ تڑڑے میں قاری صاحب سے حاصل کی، جس میں آپ نے کم (TIME PERIOD) میں قرآن پاک پڑھا اور دنیاوی تعلیم (SCHOOLING EDUCATION) مانگا منڈل



سکول اور مانگا ہائی سکول سے حاصل کی، آپ ہر سال ٹاپ (TOP) کرتے اور اپنے اساتذہ اور والدین کا نام روشن کرتے اور تمام اساتذہ آپ پر فخر کرتے اور انعام و اکرام سے بھی نوازتے۔ آپ نے میٹرک میں 30 سال کا ریکارڈ توڑ کر اپنے اساتذہ اور والدین کا نام روشن کیا آپ اپنی تعلیم کے اخراجات (EXPENSIVE) اپنے والدین سے نہ لیتے تھے بلکہ پارٹ ٹائم (PART TIME) کام کاج کر کے اپنے خود اخراجات (EXPENSIVE) اٹھاتے۔ آپ کو فقہی مسائل سے شغف تھا، آپ نے سکول کی تعلیم کے دوران محدث اعظم پاکستان کے شاگرد مولانا مقبول حسین علیہ الرحمہ سے ترجمہ القرآن پڑھا اور چھ (6) سال کا عرصہ ان کے ساتھ گزارا۔



### اعلیٰ تعلیم

آپ میٹرک کے بعد علم دین کے حصول کے لیے واہ کینٹ چلے گئے۔ وہاں دعوت اسلامی کے جامعۃ المدینہ میں درس نظامی (scholar course) میں داخلہ (Admission) لیا۔ آپ نے آٹھ (8) سالہ درس نظامی کورس کو چھ (6) سال میں ہی کر لیا۔ درجہ اولیٰ اور درجہ ثانیہ ایک سال میں اچھے نمبر (marks) حاصل کر کے پاس کیا۔

درس نظامی کے علوم میں سے حضرت کو صرف دُعا اور فقہ و اصول فقہ سے



کافی دلچسپی تھی۔ اسی لیے آپ نے سب سے پہلی کتاب فقہ کے موضوع پر ہی لکھی۔ واہ کینٹ میں اساتذہ کرام نے آپ کے شوقِ علم دین کو دیکھ کر پورا لائبریری روم آپ کے سپرد کر رکھا تھا۔ کلاس ٹائم کے بعد آپ اکثر وقت اسی روم میں مطالعہ میں مصروف پائے جاتے۔ ذاتی مطالعہ کا ایک ہدف مقرر کر رکھا تھا۔ آپ فرماتے ہیں جب تک روز کا وہ ہدف پورا نہ ہو جاتا تو اچھی طرح کھانا بھی نہ کھایا جاتا۔

پھر آپ درجہ ثالثہ کے بعد واہ کینٹ سے فیصل آباد تشریف لے آئے۔ آپ نے دورِ طالبِ علمی میں جو کتابیں تصنیف کی ان کتب کو بہت جلد کامیابی حاصل ہوئی۔

دورانِ درسِ نظامی ہی فقہ کی بڑی بڑی کتابیں پڑھ چکے تھے۔ جن میں بہارِ شریعت و فتاویٰ رضویہ جیسی کتب بھی شامل تھیں۔ آپ کے شیخِ طریقت امیرِ اہلسنت ابو بلال محمد الیاس عطار قادری مدظلہ العالی آپ کو صاحبِ کثیرِ المطالعہ کے لقب سے یاد فرماتے۔

ایک مرتبہ مدنی مذاکرے کے دوران امیرِ اہلسنت فرمانے لگے کہ آگے بیٹھی ہوئی مدنی شخصیات سے سوال ہوگا۔ آپ نے سوال فرمایا تو کچھ مدنی علماء نے جوابات دیئے مگر وہ جواب غلط تھے۔ جب امیرِ اہلسنت نے انگلی سے اشارہ کرتے



ہوئے استاد گرامی کو دیکھا اور ساتھ ہی فرمایا کہ قاسم ضرور اس کا جواب دیدے گا۔ آپ کے اٹھنے سے قبل ہی کسی اور نے جواب دے دیا۔

اسی طرح ہی ایک مدنی مذاکرے کے دوران امیر اہلسنت نے آپ سے سوال فرمایا آپ نے فوراً اس کا جواب دے دیا جو کہ صحیح تھا تو امیر اہلسنت اس قدر خوش ہوئے کہ سو روپے کا نوٹ بطور تحفہ عطا فرمایا۔

جب مرکز کو انگلش ٹیچر کی ضرورت محسوس ہوئی تو دورہ حدیث کے طالب علموں کو انگلش کورسز کروانے کے لئے ٹیسٹ کے ذریعے سلیکشن (Selection) کی گئی جن میں پانچ طلباء کی سلیکشن (Selection) ہوئی جن میں آپ نے نمایاں کارکردگی دیکھائی۔ پھر آپ نے دورہ حدیث انگلش میں کیا۔ دورہ حدیث کے بعد دعوتِ اسلامی کے مدنی کام کی ترقی اور دین و سنیت کی خدمت کیلئے سری لنکا چلے گئے۔



### سری لنکا کا سفر

سری لنکا میں تقریباً تین ماہ قیام فرمایا جس میں تقریباً مکمل سری لنکا کا دورہ فرمایا جگہ جگہ شافعی مذہب کے علماء و مشائخ سے فقہی موضوعات پر گفتگو ہوئی۔ استاد گرامی فرماتے ہیں کہ سری لنکا پر بدھ مت کی حکومت ہے لہذا ہم گلیوں



اور بازاروں میں جگہ جگہ نصب بتوں کے سامنے با آواز بلند کلمہ شہادت پڑھتے۔ کولبو میں ایک مشہور تابعی بزرگ کا دربار پاک ہے جو درگاہ قطب سیلون کے نام سے جانا جاتا ہے۔ کولبو میں قیام کے دوران درگاہ پاک پر تقریباً روزانہ حاضری کا معمول ہوتا۔

### فیصل آباد میں تدریس

سری لنکا سے واپسی پر فیصل آباد میں جامعہ بقاء کے اندر درس نظامی کے فنون کی تدریس کی ذمہ داری سنبھال لی۔ وہاں تقریباً ایک سال پڑھایا اور پھر انگلینڈ میں دعوتِ اسلامی کے تحت چلنے والے جامعہ میں تدریس کی خاطر انگلینڈ چلے گئے۔ وہاں بڑھی بڑھی کتابیں پڑھانے کا موقع ملا اور اولی سے لے کر موقوف علیہ تک کتابیں پڑھائیں تا حال وہیں تدریس فرما رہے ہیں۔

### شوق تصنیف

استاد گرامی کی طبیعت تصنیف کی طرف کافی مائل تھی۔ ہمیں پڑھاتے وقت بھی تصنیف کا شوق دلاتے رہتے۔ اور فرمایا کرتے تھے کہ تحریر کو بقاء ہے۔ مرنے کے بعد بھی تحریر زندہ رہ کر دین و سنیت کو فائدہ دیتی رہتی ہے۔ آپ نے دورانِ تعلیم ہی تصنیف کا کام شروع کر دیا تھا۔ آپ کی چار کتابیں دورانِ تعلیم ہی چھپ گئیں۔



جو درج ذیل ہیں

- [1]: تلخیص فتاویٰ فیض رسول و فقیہ ملت
  - [2]: کشف الصدور فی معجزات الرسول المعروف بنام معجزات مصطفیٰ ﷺ
  - [3]: رسول اللہ ﷺ کی خصوصیات
  - [4]: الصلوٰۃ والسلام کے صیغوں کا کتب سے ثبوت
- مزید تین کتابیں زیر طبع ہیں۔
- [1]: شرح ہدایہ بنام ضیاء الروایہ فی شرح الہدایہ۔
- اس میں ہر فقہی مسئلہ پر حدیث صحیح اور آئمہ احناف میں موجود مختلف فیہ مسائل میں موجودہ دور میں جس قول پر فتویٰ ہے اس کی تصریح کی گئی ہے اور ابھی تک غیر مقلدین کے ہدایہ اور فقہ حنفی پر جس قدر اعتراضات تھے سب کے احادیث کے ذریعے جوابات دیئے گئے۔ یہ استاد گرامی کا احناف پر احسانِ عظیم ہے۔
- [2]: آیات قرآنیہ کے اسباب۔
  - [3]: تسہیل تجلی الیقین





## افتاء کی مصروفیات

انگلینڈ میں نوپید مسائل کے حل کے لیے کئی علماء کرام جدوجہد کر رہے ہیں۔ علماء کرام کے کہنے اور خصوصاً مولانا ابرار شفیع یمنی مدظلہ العالی کے بار بار اصرار پر استاد گرامی نے حضرت مولانا شمس الہدی مصباحی مدظلہ العالی کے زیر نگرانی سوالوں کے جوابات لکھنا شروع کر دیئے اور کئی جدید مسائل کو حل فرمایا۔ ابھی تک وہیں یہ خدمت سر انجام دے رہے ہیں۔

محمد صدیق رضا قادری

جامعۃ المدینہ، لاہور





## ضیاء الدین المتین فی تسہیل تجلی الیقین

اس رسالے کی ابتدا ایک سوال سے ہوئی۔ اعلیٰ حضرت علیہ الرحمۃ سے

سوال ہوا کہ:

**سوال:** یہاں کے وہابیہ نے ایک نئے گمراہ کن عقیدہ کا اظہار کیا ہے کہ نبی اکرم صلی اللہ علیہ وسلم افضل المرسلین [رسولوں سے افضل] نہیں۔ بہت کہا گیا کہ مسئلہ واضح ہے، مسلمانوں کا ہر بچہ جانتا ہے، مگر کہتے ہیں کہ قرآن وحدیث سے دلیل لاؤ۔ یہاں کوشش کی، قرآن وحدیث میں دلیل نہ پائی، لہذا مسئلہ حاضر خدمت والا ہے، امید ہے کہ بہ ثبوت آیات واحادیث مسلمانوں کو ممنون فرمائیں گے۔

حمد ونعت پر مشتمل ایک طویل خطبے کے بعد اعلیٰ حضرت ارشاد فرماتے ہیں۔

**الجواب:** حضور پر نور سید عالم صلی اللہ علیہ وسلم کا تمام رسولوں سے افضل اور ان تمام کا سردار ہونا قطعی ایمانی، یقینی، اذعانی، اجماعی، ایتقانی مسئلہ ہے جس میں صرف گمراہ و بددین اور شیطان کا پیروکار [Follower] ہی اختلاف کرے گا۔ کلمہ پڑھ کر اس میں شک کرنا عجیب ہے، آج نہ کھلا تو کل قریب ہے، جس دن تمام مخلوق کو جمع فرمائیں گے، سارے مجمع کا دولہا



حضور کو بنائیں گے، انبیائے جلیل تا حضرت خلیل سب حضور ہی کے نیاز مند ہوں گے، موافق و مخالف کی حاجتوں کے ہاتھ انہیں کی جانب بلند ہوں گے، انہیں کا کلمہ پڑھا جاتا ہوگا، انہیں کی حمد کا ڈنکا بجتا ہوگا، جو آج بیاں ہے کل عیاں [روشن] ہے۔ اس دن جو مومن ہیں نور بارِ عشرتوں [خوشیوں] سے شادیاں رچائیں گے اور جو منکر ہیں بڑی حسرتوں سے ہاتھ چبائیں گے۔

گروہ مُعْتَزِلَہ [گمراہ فرقہ] وہ ملائکہ کرام کو حضرات انبیاء علیہم الصلوٰۃ والسلام سے افضل مانتے ہیں مگر وہ بھی حضور سید المرسلین صَلَّی اللہُ تَعَالٰی عَلَیْہِ وَسَلَّم وَعَلِیْہِمْ وَعَلٰی آلِہِ اَجْمَعِیْن کو اس حکم سے مُسْتَحْشٰی جانتے ہیں۔ ان کے نزدیک بھی حضور پُر نور صَلَّی اللہُ تَعَالٰی عَلَیْہِ وَسَلَّم وَعَلِیْہِمْ وَعَلٰی آلِہِ اَجْمَعِیْن انبیاء و مرسلین اور تمام فرشتوں اور تمام مخلوق میں سب سے افضل و اعلیٰ و بلند و بالا ہیں۔

کلماتِ علمائے کرام میں اس کی تصریح اور فقیر کے رسالہ اِجْلَالُ جَبْرِیْلِ بِجَعْلِہِ خَادِمًا لِلْمَحْبُوبِ الْجَبْرِیْلِ میں تحقیق اور وضاحت موجود۔ مُعْتَزِلَہ میں سے زرخشری تو وہ دل کا احق، اپنی نفسانی خواہش کا پیروکار، اپنے مذہب سے جاہل اور گمراہی میں انتہاء کو پہنچا ہوا ہے، یہاں تک کہ اس کے مشرب



کا پتا نہیں جیسا کہ اہل تحقیق نے فرمایا۔

فقیر کو جہاں ایسے صریح مسئلے پر دلیل مانگنے نے بہت تعجب میں ڈالا اور وہاں ساتھ ہی طرز سوال کو دیکھ کر یہ شکر بھی کیا کہ الحمد للہ سوال کرنے والے کا عقیدہ صحیح ہے، صرف دل کے اطمینان کے لیے توضیح کی خواہش ہے، مگر اس لفظ نے بیشک حیرت بڑھائی کہ قرآن و حدیث میں دلیل نہ پائی۔ سبحان اللہ مسئلہ واضح اور روشن، دلیلیں وافر [دلائل بہت] اور بے شمار آیتوں اور احادیث متواترہ سے ثابت ہے۔ پھر سائل علم والا ہو تو دلائل پر اطلاع نہ ملنے کی کیا صورت اور جاہل بے علم ہو تو اپنے نہ پانے کی بیجا شکایت۔

فقیر [اعلیٰ حضرت] نے حضرات ابوبکر و عمر رضی اللہ تعالیٰ عنہما کی افضلیت میں دلائل قرآن و حدیث سے جو اکثر اللہ کے کرم سے فقیر نے خود نکالے ہیں۔ نوے ۹۰ ج: کے قریب ایک کتاب بنام مُنْتَهَى التَّفْصِيلِ لِمَبْحَثِ التَّفْصِيلِ لکھی جس طویل ہونے کی وجہ سے مطلع القمرین فی ابانۃ سبقة العمرین میں اس کی تلخیص کی، پھر کہاں وہ [تفصیل شیخین] بحث متناہی [Limited] اور کہاں یہ بحر جس کا کنارہ ہی نہیں، اللہ اللہ، الْعَظَمَةُ لِلّٰہ۔

اللہ عز و جل فرماتا ہے کہ وَلَوْ أَنَّ مَا فِي الْأَرْضِ مِنْ شَجَرَةٍ أَقْلَمٌ وَ الْبَحْرُ يَمُدُّهُ مِنْ بَعْدِهِ سَبْعَةُ آبْحُرٍ مَا نَفِدَتْ كَلِمَاتُ اللَّهِ۔ اور اگر زمین



میں جتنے پیڑ ہیں سب قلمیں بن جائیں اور سمندر اس کی سیاہی ہو، اس کے پیچھے سات سمندر اور، تو اللہ کی باتیں ختم نہ ہوں۔ [لقمان: ۲۷]

بلا مبالغہ توفیق باری تعالیٰ سے اس عقیدے کی تحقیق مجلدات سے زائد ہو سکتی ہے، مگر بقدر حاجت مومن کے دل کی تسکین کی خاطر اور منکر بد باطن کو پریشان کرنے اور رُلانے کے لیے صرف دس آیتوں اور سو حدیثوں پر اقتصار کروں گا اور میں اس رسالہ کو تاریخ کے لحاظ سے تَجَمُّیُّ الْیَقِیْنِ بِأَنَّ نَبِیَّنَا سَیِّدُ الْمُرْسَلِیْنَ سے ملقب کرتا ہے۔

یہ درج ذیل ابواب پر مشتمل:

باب اول: میں آیات جلیلہ۔

باب دوم: میں احادیث جلیلہ۔

یہ باب نور انکُن چار تابشوں سے روشن:

تابش اول: چند وحی ربانی علاوہ آیات قرآنی۔

تابش دوم: ارشادات عالیہ حضور سید المرسلین صلی اللہ علیہ وسلم وعلیہم اجمعین۔

تابش سوم: محض وخالص طرق وروایات حدیث خصائص۔

تابش چہارم: صحابہ کرام کے آثار رائقہ، اقوال علمائے کتب سابقہ، غیبی

خوشخبریاں اور سچے خواب۔



ان کے سوا اقوال علماء پر توجہ نہ کی کیونکہ پھر رسالہ مختصر کی بجائے طویل ہو جاتا۔ جسے تفصیل درکار ہو تو وہ

فقیر کے رسائل ”سلطنة المصطفى في ملكوت كل الوری“ و  
 ”قمر التمام لنفی الظل عن سید الانام“ ”و اَجَلَالُ جَبْرِیلِ بِجَعْلِهِ  
 خَادِمًا لِلْمَعْجُوبِ الْجَمِیلِ“ کی طرف رجوع کرے۔

آیت [1]: باری تعالیٰ کو اپنی توحید کے بارے میں جو اعتنائے تام، شان  
 و اہتمام منظور ہوا تو اسی اعتنائے تام و اہتمام سے رسالت  
 محمدیہ پر اقرار و بیثاق لیا گیا۔ اللہ تعالیٰ ارشاد فرماتا ہے۔

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ  
 وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ  
 لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَى  
 ذَلِكُمْ إِصْرِي قَالُوا أَقْرَرْنَا قَالَ فَاشْهَدُوا وَأَنَا  
 مَعَكُمْ مِنَ الشَّاهِدِينَ۔

اور یاد کرو جب اللہ نے پیغمبروں سے ان کا عہد لیا جو میں تم کو کتاب  
 اور حکمت دوں پھر تشریف لائے تمہارے پاس وہ رسول کہ تمہاری کتابوں کی  
 تصدیق فرمائے تو تم ضرور ضرور اس پر ایمان لانا اور ضرور ضرور اس کی مدد کرنا فرمایا



کیوں تم نے اقرار کیا اور اس پر میرا بھاری ذمہ لیا سب نے عرض کی ہم نے اقرار کیا فرمایا تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔ (۱)

امام اجل ابو جعفر طبری وغیرہ محدثین اس آیت کی تفسیر میں حضرت امیر المؤمنین مولیٰ علیؑ کَرَّمَ اللہُ تَعَالٰی وَجْہَہُ الْکَرِیْم سے روایت ہے کہ:

لَمْ یَبْعَثِ اللّٰهُ نَبِیًّا مِنْ اَدَمَ فَمَنْ بَعْدُہُ اِلَّا اِخْذَ عَلَیْہِ الْعَهْدُ فِی مُحَمَّدٍ صَلَی اللّٰہُ تَعَالٰی عَلَیْہِ وَسَلَمَ لَئِنْ بَعِثَ وَہُوَ حَتّٰی لَیْوَمُنَّ بِہِ وَلَیَنْصُرُنَّہُ وَیَاْخُذُ الْعَهْدَ بِذَٰلِکَ عَلٰی قَوْمِہِ:

یعنی اللہ تعالیٰ نے آدم علیہ الصلوٰۃ والسلام سے لے کر آخر تک جتنے انبیاء بھیجے ان سب سے ہمارے پیارے نبی اکرم ﷺ کے بارے میں عہد لیا گیا کہ اگر یہ اس نبی کی زندگی میں مبعوث ہو تو وہ ان پر ایمان لائے اور ان کی مدد فرمائے اور اپنی امت سے اس مضمون کا عہد لے۔

اسی طرح حضرت عبداللہ ابن عباس رضی اللہ تعالیٰ عنہما سے مروی ہوا، اس کو ابن جریر اور ابن عساکر وغیرہ نے روایت کیا۔ (۲)

(۱) [آل عمران: ۸۳]

(۲) (جامع البیان) (تفسیر الطبری) تحت آیہ ۸۱/۳ دار احیاء التراث العربی بیروت ۳/۳۸۷



اللہ تعالیٰ کے اس وعدہ کے مطابق ہمیشہ انبیاء کرام علیہم الصلوٰۃ والسلام حضور سید المرسلین صَلَّی اللہُ تَعَالٰی عَلَیْہِ وَسَلَّم وَعَلِیْہِمْ وَعَلٰی آلِہِ اَجْمَعِیْن کے اوصافِ کریمہ کو بیان کرنے میں اپنی زبان تر رکھتے اور اپنی پاک مبارک مجالس و محافل کو حضور کی یاد سے زینت دیتے ، اور اپنی امتوں سے حضور پُر نور پر ایمان لانے اور ان کی مدد کرنے کا عہد لیتے یہاں تک کہ تمام رسل و انبیاء میں سب سے آخری رسول کنواری بتول کے سحرے بیٹے حضرت عیسیٰ علیہ السلام نے حضور صَلَّی اللہُ عَلَیْہِ وَسَلَّم کی بشارت و خوشخبری سنائی اور فرمایا۔ وَمُبَشِّرًا بِرَسُولٍ یَأْتِیْ مِنْ بَعْدِی اِسْمُہٗ اَحْمَدُ۔ اس رسول کی بشارت سناتا ہوا جو میرے بعد تشریف لائیں گے ان کا نام احمد ہے۔ (۱)

اور جب سب ستارے روشن مہ پارے یعنی انبیاء کرام پردہ غیب میں گئے۔ آفتاب عالم ہمارے پیارے نبی مکرم صَلَّی اللہُ عَلَیْہِ وَسَلَّم نے ہزاروں جلووں و عظمتوں کے ساتھ طلوع فرمایا۔

علامہ ابن عساکر سیدنا عبداللہ بن عباس رضی اللہ تعالیٰ عنہما سے روایت کرتے ہیں کہ ہمیشہ اللہ تعالیٰ نبی صَلَّی اللہُ عَلَیْہِ وَسَلَّم کے بارے میں آدم اور ان کے بعد سب انبیاء علیہم الصلوٰۃ والسلام سے پیشگوئی فرماتا رہا:



وَلَمْ تَزَلِ الْأُمَّةُ تَتَّبِأْشُرْ بِهِ وَتَسْتَغْفِرُ بِهِ حَتَّى  
أَخْرَجَهُ اللَّهُ فِي خَيْرِ أُمَّةٍ وَفِي خَيْرِ قَرْنٍ وَفِي خَيْرِ  
أَصْحَابٍ وَفِي خَيْرِ بَلَدٍ۔

اور ہمیشہ سے سب امتیں تشریف آوری حضور کی خوشیاں  
مناتیں اور حضور کے توسل سے اپنے دشمنوں پر فتح مانگتی  
آئیں، یہاں تک کہ اللہ تعالیٰ نے حضور صلی اللہ تعالیٰ علیہ وسلم  
کو بہترین امم و بہترین قرون و بہترین اصحاب و بہترین  
شہر میں ظاہر فرمایا۔ (۱)

اور اس کی تصدیق قرآن عظیم میں ہے:

وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا  
فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى  
الْكُفْرِينَ۔

یعنی اس نبی کے ظہور سے پہلے کافروں پر اس کے وسیلہ سے  
فتح چاہتے، پھر جب وہ جانا پہچانا ان کے پاس تشریف لایا  
منکر ہو بیٹھے تو خدا کی پھنکار منکروں پر۔ (۲)

(۱) (الخصائص الكبرى باب خصوصیت باخذ الميثاق الخ مرکز اہلسنت گجرات ہند ۸/۱ و ۹)

(۲) [البقرة: ۸۹]



علماء فرماتے ہیں: جب یہود مشرکوں سے لڑتے دعا کرتے۔

اللَّهُمَّ اُنْصُرْنَا عَلَيْهِمْ بِالنَّبِيِّ الْمَبْعُوثِ فِيْ اٰخِرِ  
الرَّمَاٰنِ الَّذِيْ نَجِدُ صِفَتَهُ فِيْ التَّوْرَةِ۔

الہی! ہماری ان پر مدد فرما نبی آخر الزمان کے صدقے جن کی

نعت ہم تورات میں پاتے ہیں۔ (۱)

اس دعا کی برکت سے انہیں فتح دی جاتی۔ یہ اسی عہد الہی کا سبب ہے

کہ حدیث میں آیا حضور سید المرسلین ﷺ نے فرمایا:

وَالَّذِيْ نَفْسِيْ بِيَدِهِ لَوْ اَنَّ مُوسٰى كَانَ حَيًّا مَا وَسِعَهُ  
اِلَّا اَنْ يَّتَّبِعَنِيْ۔

قسم اس کی جس کے ہاتھ میں میری جان ہے آج اگر موسیٰ دنیا

میں ہوتے تو میری پیروی کے سوا ان کو گنجائش نہ ہوتی۔

اس کو امام احمد، امام دارمی اور امام بیہقی نے جابر بن عبد اللہ رضی اللہ تعالیٰ عنہما

سے اور ابو نعیم نے دلائل النبوة میں امیر المومنین عمر فاروق رضی اللہ عنہ سے روایت کیا

ہے۔ (۲)

(۱) [الدر المنثور تحت الآیة ۸۹/۲ دار احیاء التراث العربی بیروت ۱/۱۹۶]

(۲) (مسند احمد بن حنبل عن جابر رضی اللہ عنہ المكتب الاسلامی بیروت ۳/۳۸۷)

(دلائل النبوة لابو نعیم الفصل الاول عالم الکتب بیروت الجزء الاول ص ۸)



اور یہی باعث ہے کہ جب آخری زمانے میں حضرت سیدنا عیسیٰ علیہ الصلوٰۃ والسلام نزول فرمائیں گے تو آپ بدستور بلند منسب نبوت و رسالت پر ہوں گے، حضور پر نور سید المرسلین ﷺ کے امتی بن کر رہیں گے، حضور ہی کی شریعت پر عمل کریں گے، حضور کے ایک امتی و نائب یعنی امام مہدی کے پیچھے نماز پڑھیں گے۔

حضرت ابو ہریرہ رضی اللہ عنہ سے روایت ہے کہ حضور سید المرسلین ﷺ فرماتے ہیں:

”كَيْفَ أَنْتُمْ إِذَا نَزَلَ ابْنُ مَرْيَمَ فِيكُمْ وَإِمَامُكُمْ مِنْكُمْ“

کیسا حال ہوگا تمہارا جب ابن مریم تم میں اتریں گے اور تمہارا

امام تم میں سے ہوگا۔ (۱)

اور اسی مضبوط عہد کی پوری تائید و تاکید اللہ عز و جل نے توریت مقدس میں فرمائی۔

امام علامہ ابو الحسن علی بن عبد الکافی سبحی رحمۃ اللہ تعالیٰ علیہ نے اس آیت کی تفسیر میں ایک نفیس رسالہ ”التعظیم والبیئۃ فی التؤمنن بہ ولتنصر نہ“ لکھا اور اس میں آیت مذکورہ سے ثابت فرمایا کہ ہمارے نبی سب انبیاء کرام

(۱) (صحیح البخاری کتاب الانبیاء باب نزول عیسیٰ بن مریم ۱/۴۹۰)

(صحیح مسلم کتاب الایمان باب نزول عیسیٰ بن مریم ۱/۸۷)



کے نبی ہیں، اور تمام انبیاء و مرسلین اور ان کی امتیں سب حضور کے امتی - حضور کی نبوت و رسالت زمانہ آدم علیہ الصلوٰۃ والسلام سے روز قیامت تک جمیع مخلوق کو شامل ہے۔

اور حضور کا ارشاد ہے۔ وَكُنْتُ نَبِيًّا وَأَدَمُ بَيْنَ الرُّوحِ وَالْجَسَدِ۔  
میں نبی تھا جبکہ آدم علیہ السلام روح و جسد کے درمیان تھے۔ اپنے معنی حقیقی پر ہے۔ (۱)

اگر ہمارے آقا حضرت آدم و نوح و ابراہیم و موسیٰ و عیسیٰ صلی اللہ تعالیٰ علیہم وسلم کے زمانہ میں ظہور فرماتے، ان پر فرض ہوتا کہ حضور پر ایمان لاتے اور حضور کے مددگار ہوتے۔ اسی کا اللہ تعالیٰ نے ان سے عہد لیا اور حضور کے نبی الانبیاء ہونے ہی کا باعث ہے کہ معراج کی رات تمام انبیاء و مرسلین نے حضور کی اقتداء کی، اور اس کا پورا ظہور روز نشور [قیامت کے دن] ہوگا جب حضور کے زیرِ لَوَا اَدَمُ وَمَنْ يَسُوْا [آدم اور ان کے علاوہ] تمام رسل و انبیاء ہوں گے۔ یہ رسالہ نہایت نفیس کلام پر مشتمل جسے امام جلال الدین نے خصائص کبریٰ اور امام شہاب الدین قسطلانی نے مواہب لدنیہ اور ائمہ مابعد نے اپنی تصانیف میں نقل کیا۔

(۱) (المستدرک للحاکم کتاب الایمان دار الفکر بیروت ۶۰۹/۲)

(کنز العمال رقم الحدیث ۳۲۱۱۸۳۱۹۱۷ بیروت ۴۰۹/۱۱ و ۴۵۰)



اگر مسلمان ایمان کی نگاہ سے اس آیت کریمہ کے مفاداتِ عظیمہ پر غور کرے، یہ آیت صاف صریح ارشاد فرما رہی ہے کہ محمد صلی اللہ علیہ وسلم اصل الاصول ہیں محمد صلی اللہ علیہ وسلم رسولوں کے رسول ہیں، امتیوں کو جو نسبت انبیاء و رسل سے ہے وہ نسبت انبیاء و رسل کو اس سیدِ اکمل سے ہے، امتیوں پر فرض کرتے ہیں رسولوں پر ایمان لاؤ، اور رسولوں سے عہد و پیمان لیتے ہیں محمد صلی اللہ علیہ وسلم کی مدد فرماؤ۔ غرض صاف صاف بتا رہے ہیں کہ مقصود اصلی ایک وہی ہیں باقی تم سب تابع و طفیلی

[Follower]

مقصود ذاتِ اوست دگر جھلگی طفیل۔ مقصود ان کی ذات ہے باقی سب طفیلی ہیں۔

اقول: وباللہ التوفیق (میں اللہ تعالیٰ کی توفیق کے ساتھ کہتا ہوں) پھر یہ بھی دیکھنا ہے کہ اس مضمون کا قرآن عظیم نے کس شان سے اہتمام کیا اور طرح طرح سے مؤکد فرمایا۔

[1] انبیاء علیہم السلام معصومین [نافرمانی کا ان سے تصور نہیں] ہیں۔ ان سے اللہ عز و جل کے حکم کی نافرمانی ہرگز متصور نہیں۔ لہذا کافی تھا کہ رب تبارک و تعالیٰ بطریق امر انہیں ارشاد فرماتا۔

کہ اگر وہ نبی [نبی آخر الزمان] تمہارے پاس آئے اس پر ایمان لانا



اور اس کی مدد کرنا، مگر اس قدر پر اکتفاء نہ فرمایا بلکہ ان سے عہد و پیمان لیا، یہ عہد عہد اَلْسْتُ بِرَبِّكُمْ کے بعد دوسرا پیمان [عہد] تھا تا کہ ظاہر ہو کہ تمام ماسوائے اللہ پر پہلا فرض اللہ عزوجل کی ربوبیت کا اذعان [یقین کرنا] ہے۔ پھر اس کے برابر رسالت محمدیہ پر ایمان، صلی اللہ تعالیٰ علیہ وسلم و باریک و بجل و عظم۔

[۲] اس عہد کو لام قسم سے مؤکد فرمایا۔

[۳] نون تاکید سے مزید مؤکد کیا۔

[۴] وہ بھی ثقیلہ لاکر ثقل تاکید کو اور دوبالا فرمایا۔

[۵] یہ کمال اہتمام ملاحظہ کیجئے کہ حضرات انبیاء ابھی جواب نہ دینے پائے

کہ خود ہی تقدیم [پہل] فرما کر پوچھتے ہیں ءَاَقْرَزْتُمْ کیا اس امر پر اقرار لاتے ہو؟ یعنی کمال تعجیل [کمال کی جلدی] مقصود ہے۔

[۶] اس قدر پر بھی بس نہ فرمائی بلکہ ارشاد ہوا : وَاَخَذْتُمْ عَلٰی ذٰلِكُمْ اِضْرَیْ۔ خالی اقرار ہی نہیں بلکہ اس پر میرا بھاری ذمہ لو۔

[۷] علیہ یا علیٰ ہذا کی جگہ عَلٰی ذٰلِكُمْ فرمایا تا کہ اشارہ بعید ذالک کے ذریعے اس عہد کی عظمت واضح ہو۔

[۸] اور ترقی ہوئی کہ فَاشْهَدُوا ایک دوسرے پر گواہ ہو جاؤ۔ حالانکہ معاذ



اللہ اقرار کر کے مکر جانا ان پاک ہستیوں سے منصور نہ تھا۔

[۹] کمال یہ ہے کہ فقط ان کی گواہیوں پر بھی بس نہ ہوئی بلکہ ارشاد فرمایا:

وَ اَنَا مَعَكُمْ مِنَ الشَّاهِدِينَ میں خود بھی تمہارے ساتھ گواہوں سے ہوں۔

[۱۰] سب سے زیادہ نہایت کاریہ ہے کہ اس قدر عظیم و جلیل تاکیدوں کے

بعد حالانکہ انبیاء کرام کو عصمت عطا فرمائی کہ وہ کبھی بھی اللہ عز و جل کی

نافرمانی نہیں کر سکتے پھر بھی یہ سخت شدید تہدید [دھمکی] بھی فرمادی گئی کہ

فَمَنْ تَوَلَّى بَعْدَ ذَلِكَ فَأُولَٰئِكَ هُمُ الْفٰسِقُونَ۔

اب جو اس اقرار کے بعد پھرے گا فاسق ٹھہرے گا۔

اللہ، اللہ! یہ وہی اعتنائے تام و اہتمام تمام ہے جو باری تعالیٰ کو اپنی

توحید کے بارے میں منظور ہوا کہ اللہ عز و جل ملائکہ معصومین کے حق میں ارشاد

کرتا ہے:

وَمَنْ يَّقُلْ مِنْهُمْ اِنِّي اِلٰهٌ مِّنْ دُوْنِهٖ فَذٰلِكَ نَجْزِيْهِ جَهَنَّمَ ۝

كَذٰلِكَ نَجْزِي الظّٰلِمِيْنَ۔

اور فرشتوں میں جو کوئی کہے کہ میں اللہ کے سوا معبود ہوں تو اسے ہم جہنم

کی جزا [سزا] دیں گے ہم ایسی ہی سزا دیتے ہیں ستمگاروں [ظالموں] کو (۱)



## نقطہ لطیفہ

اس میں اشارہ ہے کہ جس طرح ہمیں ایمان کے جز اول لا الہ الا اللہ کا اہتمام ہے۔ یونہی جز دوم [Second part] مُحَمَّدٌ رَّسُولُ اللّٰہ کا اہتمام ہے۔ میں تمام جہان کا خدا ہو کہ مقرب فرشتے بھی میری بندگی سے سرنہیں پھیر سکتے۔ اور میرا محبوب سارے عالم کا رسول و مقتدا کہ انبیاء و مرسلین بھی اسکی بیعت و خدمت میں داخل ہوئے۔

آیت [2]: اللہ عزوجل نے فرمایا : وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ اے محبوب! ہم نے تجھے نہ بھیجا مگر رحمت سارے جہان کے لیے۔

## عالم

اللہ عزوجل کے علاوہ کو عالم کہتے ہیں جس میں انبیاء اور فرشتے سب داخل ہیں تو یقیناً حضور پر نور سید المرسلین مصلیٰ ﷺ ان سب پر رحمت و نعمت ہوئے، اور وہ سب حضور کی سرکار عالی مدار سے فیضیاب ہوئے۔ اسی لئے اولیائے کاملین و علمائے عالمین واضح فرماتے ہیں کہ ازل سے ابد تک ارض و سماء میں اولیٰ و آخرت میں دین و دنیا میں روح و جسم میں چھوٹی یا بڑی، بہت یا تھوڑی، جو نعمت و دولت کسی کو ملی یا اب ملتی ہے یا آئندہ ملے گی سب حضور کی بارگاہ سے بنی اور بنتی ہے



اور ہمیشہ بٹے گی۔ جیسا کہ ہم نے اس کو اللہ تعالیٰ کی توفیق سے اپنے رسالہ ”سلطنت المصطفیٰ فی ملکوت الوری“ میں بیان کیا ہے۔

امام فخر الدین رازی علیہ الرحمہ نے اس آیہ کریمہ کے تحت لکھا:

لَمَّا كَانَ رَحْمَةً لِلْعَالَمِينَ لَزِمَ أَنْ يَكُونَ أَفْضَلَ مِنْ كُلِّ الْعَالَمِينَ۔

جب حضور تمام عالم کے لیے رحمت ہیں واجب ہوا کہ تمام ماسوائے اللہ سے افضل ہوں۔ (۱)

میں کہتا ہوں تخصیص کا دعویٰ کرنا ظاہر سے بغیر دلیل کے خروج ہے اور وہ کسی عاقل کے نزدیک جائز نہیں چہ جائیکہ کسی فاضل کے نزدیک۔  
آیت [3]: رسالت عامہ:

اگلے انبیاء صرف اپنی قوم کے رسول ہوئے اور ہمارے نبی تمام مخلوق کے ہر فرد کے لئے رسول ہوئے۔

اللہ تعالیٰ حضرت نوح علیہ السلام کے بارے میں ارشاد فرماتا ہے۔

لَقَدْ أَرْسَلْنَا نُوحًا إِلَىٰ قَوْمِهِ :

بے شک ہم نے نوح کو اس کی قوم کی طرف بھیجا۔ (۲)

(۱) (مفاتیح الغیب) (التفسیر الکبیر) تحت الآیة ۲/۲۵۳ دار الکتب العلمیہ بیروت ۱۶۵/۶

(۲) [سورة الاعراف ۵۹]



حضرت ہود علیہ السلام کے بارے میں ارشاد فرماتا ہے۔

وَإِلَىٰ عَادِ أَخَاهُمْ هُودًا: اور عاد کی طرف ان کی برادری سے ہود کو بھیجا۔ (۱)

حضرت صالح علیہ السلام کے بارے میں ارشاد فرماتا ہے۔

وَإِلَىٰ ثَمُودَ أَخَاهُمْ صَالِحًا: اور ثمود کی طرف ان کے ہم قوم صالح کو بھیجا۔ (۲)

حضرت شعیب علیہ السلام کے بارے میں ارشاد فرماتا ہے۔

وَإِلَىٰ مَدْيَنَ أَخَاهُمْ شُعَيْبًا:

اور مدین کی طرف ان کی برادری سے شعیب کو بھیجا۔ (۳)

حضرت عیسیٰ علیہ السلام کے بارے میں ارشاد فرماتا ہے۔

وَرَسُولًا إِلَىٰ بَنِي إِسْرَءِيلَ:

اور رسول ہوگا بنی اسرائیل کی طرف (۴)

نبی اکرم صلی اللہ علیہ وسلم کے لیے حکم

اور اللہ عزوجل حضور سید المرسلین صلی اللہ تعالیٰ علیہ وسلم کے لئے فرماتا ہے:

(۱) [الاعراف: ۶۵]

(۲) [سورة هود: ۶۱]

(۳) [اعراف: ۸۵]

(۴) [آل عمران: ۴۹]



[۱]: وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا۔

اور اے محبوب ہم نے تم کو نہ بھیجا مگر ایسی رسالت سے جو تمام آدمیوں کو گھیرنے والی ہے خوشخبری دیتا اور ڈر سناتا۔ (۱)

[۲]: اور فرماتا ہے: بڑی برکت والا ہے وہ جس نے اتارا قرآن اپنے بندے

پر لِيَكُونَ لِلْعَالَمِينَ نَذِيرًا۔

جو سارے جہان کو ڈر سنانے والا ہو (۲)

[۳]: وَمَا أَرْسَلْنَاكَ إِلَّا رَحْمَةً لِّلْعَالَمِينَ:

اور ہم نے تمہیں نہ بھیجا مگر رحمت سارے جہان کے لئے (۳)

[۴]: اسی لئے خود حضور سید المرسلین صلی اللہ علیہ وسلم فرماتے ہیں:

أُرْسِلْتُ إِلَى الْخَلْقِ كَافَّةً

میں تمام مخلوق الہی کی طرف بھیجا گیا۔ (۴)

یہ ثبوت صحابی سے منقول ہے

حضور کی افضلیت مطلقہ کی یہ دلیل حضرت عبداللہ بن عباس رضی اللہ تعالیٰ عنہما

کے ارشادات سے ثابت ہے۔

(۱) [سورة سبا: ۲۸]

(۲) [سورة الفرقان: ۱]

(۳) [سورة الانبياء: ۱۰۷]

(۴) (صحیح مسلم کتاب المساجد و مواضع الصلوة ۱/۱۹۹)



امام داری، ابو یعلیٰ، طبرانی، بیہقی روایت کرتے ہیں۔ حضرت عبداللہ بن عباس رضی اللہ عنہ نے فرمایا:

إِنَّ اللَّهَ فَضَّلَ مُحَمَّدًا عَلَى الْأَنْبِيَاءِ وَعَلَى أَهْلِ السَّاءِ  
بیشک اللہ تعالیٰ نے محمد صلی اللہ علیہ وسلم کو تمام انبیاء و ملائکہ سے افضل کیا۔  
حاضرین نے اس کی وجہ پوچھی تو فرمایا:

وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ -  
اور ہم نے ہر رسول اس کی قوم ہی کی زبان میں بھیجا۔ (۱)  
اور محمد مصطفیٰ صلی اللہ علیہ وآلہ وسلم کے لیے فرمایا کہ:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا -  
اور اے محبوب ہم نے تم کو نہ بھیجا مگر ایسی رسالت سے جو تمام آدمیوں کو  
گھیرنے والی ہے خوشخبری دیتا اور ڈر سنا تا۔ (۲)

فَأَرْسَلَهُ إِلَى الْإِنْسِ وَالْجِنِّ -  
تو حضور کو تمام انس و جن کا رسول بنایا۔ (۳)

(۱) [سورة البراءة: ۳]

(۲) [سورة سبا: ۲۸]

(۳) (الدر المنثور تحت الآية ۱۴/۴ دار احیاء التراث العربی بیروت ۵/۵ و ۶)

(شعب الایمان حدیث ۱۵۱ دار الکتب العلمیة بیروت ۱/۱۷۳)

(سنن الدارمی باب ما اعطی النبی صلی اللہ علیہ وسلم من الفضل حدیث ۴۷/۲۹ و ۳۰)



## حضور صلی اللہ علیہ وسلم کی رسالت عامہ اجماعی ہے

علماء فرماتے ہیں: سرکار صلی اللہ علیہ وآلہ وسلم کی رسالت کا تمام جن و انس کو شامل ہونا اجماعی ہے بلکہ حجر و شجر سب کو شامل ہے۔

## وہب بن منبہ رضی اللہ عنہ کا ارشاد

حضرت وہب بن منبہ فرماتے ہیں: میں نے اکہتر اے کتب آسمانی میں لکھا دیکھا کہ روز آفرینش دنیا سے قیام قیامت تک تمام جان کے لوگوں کو جنتی عقل عطا کی ہے وہ سب مل کر محمد صلی اللہ تعالیٰ علیہ وسلم کے آگے ایسی ہے جیسے تمام ریگستان دنیا کے سامنے ریت کا ایک دانہ۔ (۱)

## نبوت کا تقدم

امیر المومنین عمر فاروق اعظم رضی اللہ عنہ سے روایت ہے کہ حضور پر نور سید المرسلین صلی اللہ علیہ وسلم سے عرض کی گئی: مَتَى وَجَبَتْ لَكَ النُّبُوَّةُ؟ حضور کے لیے نبوت کس وقت ثابت ہوئی؟ فرمایا: وَأَدْمُرُ بَيْنَ الرُّوحِ وَالْجَسَدِ جبکہ آدم درمیان روح اور جسد کے تھے۔

اس حدیث کو حاکم و بیہقی و ابو نعیم ابو ہریرہ رضی اللہ عنہ سے۔



اور امام احمد نے مسند اور امام بخاری نے تاریخ میں۔

اور ابن سعد و حاکم و بیہقی و ابونعیم میسرة الفجر رحمہ اللہ سے۔

اور بزار و طبرانی، ابونعیم عبداللہ بن عباس رضی اللہ تعالیٰ عنہما۔ (۱)

امام عسقلانی نے کتاب الاصابہ میں حدیث مَیْسَرَة کی نسبت فرمایا:

سَنَدٌ قَوِیٌّ۔ (۲)

آیت [4]: اللہ تعالیٰ نے فرمایا:

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ

وَرَفَعَ بَعْضَهُمْ دَرَجَاتٍ

یہ رسول ہیں کہ ہم نے ان میں بعض کو بعض پر فضیلت دی کچھ

ان میں وہ ہیں جن سے خدا نے کلام کیا، اور ان میں بعض کو

درجوں بلند فرمایا۔ (۳)

(۱) (التاریخ الکبیر ترجمہ ۱۶۰۶ میسرة الفجر دار الباز مکتبہ المکرمہ ۳۷۴/۷)

(الجامع الصغیر حدیث ۶۴۲۴ دار الکتب العلمیہ بیروت ۴۰۰/۲)

(جامع الترمذی کتاب المناقب باب فضل النبی صلی اللہ علیہ وسلم امین کمپنی دہلی ۲۰۱/۲)

(المستدرک للحاکم کتاب التاریخ دار الفکر بیروت ۶۰۹/۲)

(کنز العمال بحوالہ ابن سعد حدیث ۳۱۹۱۷ و ۳۲۱۱۷ بیروت ۴۰۹/۱۱ و ۴۵۰)

(۲) (الاصابة فی تمييز الصحابة حروف الميم دار الفکر بیروت ۵/۲۱۷)

(۳) [پ ۳ بقرة: 253]



ائمہ فرماتے ہیں یہاں اس بعض سے حضور سید المرسلین ﷺ مراد ہیں کہ انہیں سب انبیاء پر رفعت و عظمت بخشی ”کما نص عليه بغوى والبيضاوى والنسفى والسيوطى والقسطلانى والزرقانى والشامى والحلبى وغيرهم واقتصار الجلالين دليل انه اصح الاقوال لا التزام ذلك فى الجلالين“ جیسا کہ اس پر نص فرمائی ہے بغوی، بیضاوی، نسفی، سیوطی، قسطلانی، زرقانی، شامی اور حلبی وغیرہ نے، اور جلالین میں اس پر اقتصار اس بات کی دلیل ہے کہ یہی اصح ہے کیونکہ جلالین میں اس کا التزام کیا گیا ہے (کہ اصح پر ہی اقتصار کیا جاتا ہے)۔ (۱)

اور یوں مبہم ذکر فرمانے میں حضور کے ظہور افضلیت و شہرت سیادت کی طرف اشارہ تامہ ہے، یعنی یہ وہ ہیں کہ نام لویا نہ لوانہی کی طرف ذہن جائے گا، اور کوئی دوسرا خیال نہ آئے گا۔ ﷺ فقیر کہتا ہے اہل محبت جانتے ہیں کہ ابہام تام میں کیا لطف و مزہ ہے۔

(۱) (معالم التنزیل (تفسیر البغوی) تحت الآیة ۲/۲۵۳ دار الکتب العلمیة بیروت ۱/۱۷۷)  
 (انوار التنزیل (تفسیر البیضاوی) تحت الآیة ۲/۲۵۳ دار الفکر بیروت ۱/۵۰۵۴۹)  
 (مدارک التنزیل (تفسیر النسفی) تحت الآیة ۲/۲۵۳ دار الكتاب العربی بیروت ۱/۱۲۷)  
 (تفسیر جلالین تحت الآیة ۲/۲۵۳ اصح المطابع دہلی ص ۳۹)



آیت [5]: اللہ تعالیٰ نے فرمایا:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى  
الدِّينِ كُلِّهِ ۚ وَكَفَىٰ بِاللَّهِ شَهِيدًا  
وہی ہے جس نے بھیجا اپنا رسول ہدایت اور سچا دین دے کر کہ  
اسے غالب کرے سب دینوں پر۔ اور خدا کافی ہے گواہ۔ (۱)  
اور اس امت مرحومہ سے فرماتا ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ  
تم بہتر ہو ان سب امتوں میں جو لوگوں میں ظاہر ہوئیں -  
آیات کریمہ فرما رہی ہیں کہ حضور کا دین تمام ادیان سے اعلیٰ و اکمل اور  
حضور کی امت سب امم سے بہتر و افضل، تو لاجرم اس دین کا صاحب اور اس  
امت کا آقائے دین و امت والوں سے افضل و اعلیٰ امام احمد و ترمذی باقادہ تحسین  
و ابن ماجہ و حاکم معاویہ بن حیدہ رحمہم اللہ سے راوی حضور سید المرسلین صلی اللہ علیہ وسلم اس  
آیت کی تفسیر میں فرماتے ہیں:

”إِنَّكُمْ تَتِمُّونَ سَبْعِينَ أُمَّةً أَنْتُمْ خَيْرُهَا وَأَكْرَمُهَا عَلَى اللَّهِ“  
تم ستر امتوں کو پورا کرتے ہو کہ اللہ کے نزدیک ان سب  
سے بہتر و بزرگ تر تم ہو۔ (۲)

(۱) [الف: ۴۸]

(۲) (جامع الترمذی ابواب التفسیر تحت الایۃ ۱۱۰/۳ آمین کمپنی دہلی ۱۲۵/۲)

(مسند امام احمد حنبل عن ابی سعید الخدری المکتب الاسلامی بیروت ۶۱/۳)

(کنز العمال حدیث ۳۴۴۶۳ مؤسسة الرسالہ بیروت ۱۶۹۱۵۶/۱۲)



## انبیاء کے نام اور حضور کے القاب

حضرت آدم علیہ السلام کے بارے میں ارشاد فرماتا ہے۔

يَا أَدَمُ اسْكُنْ أَنْتَ وَزَوْجُكَ الْجَنَّةَ۔

اے آدم تو اور تیری بی بی اس جنت میں رہو۔ (۱)

حضرت نوح علیہ السلام کے بارے میں ارشاد فرماتا ہے۔

يُنْذِرُ أَهْلَهُ لَيْسَ مِنْ أَهْلِكَ۔

اے نوح وہ تیرے گھر والوں میں نہیں۔ (۲)

حضرت ابراہیم علیہ السلام کے بارے میں ارشاد فرماتا ہے۔

يَا بُرْهِيْمُ قَدْ صَدَّقْتَ الرُّؤْيَا۔

اے ابراہیم بیشک تو نے خواب سچ کر دکھایا۔ (۳)

حضرت موسیٰ علیہ السلام کے بارے میں ارشاد فرماتا ہے۔

يُؤْمِنُ بِإِيَّائِي أَنَا اللَّهُ۔

اے موسیٰ بیشک میں ہی ہوں اللہ (۴)

(۱) [البقرہ: ۳۵]

(۲) [سورۃ صود: ۳۶]

(۳) [سورۃ الصافات: ۱۰۵]

(۴) [سورۃ القصص: ۳۰]



حضرت عیسیٰ علیہ السلام کے بارے میں ارشاد فرماتا ہے

يَعِيسَى ابْنِ مَرْيَمَ -

اے عیسیٰ میں تجھے پوری عمر تک پہنچاؤں گا۔ (۱)

حضرت یحییٰ علیہ السلام کے بارے میں ارشاد فرماتا ہے۔

يَسْحَبِيْ خُذِ الْكِتٰبَ بِقُوَّةٍ -

اے یحییٰ کتاب مضبوط تھام۔ (۲)

غرض قرآن عظیم کا عام محاورہ ہے کہ تمام انبیائے کرام کو نام لے کر پکارتا ہے۔

**حضور ﷺ کو القابات سے پکارنا**

مگر قرآن نے جہاں بھی ہمارے پیارے رسول ﷺ سے خطاب

فرمایا ہے حضور کو اوصاف جلیلہ و القاب حمیدہ ہی سے یاد کیا۔

[1]: يَا أَيُّهَا النَّبِيُّ إِنَّا أَرْسَلْنَاكَ شَهِيدًا وَ مُبَشِّرًا وَ نَذِيرًا وَ دَاعِيًا إِلَى اللَّهِ بِآذَانِهِ وَ

سِرَاجًا مُنِيرًا -

اے غیب کی خبریں بتانے والے (نبی) بیشک ہم نے تمہیں

بھیجا حاضر ناظر اور خوشخبری دیتا اور ڈر سناتا اور اللہ کی طرف

(۱) [سورۃ آل عمران: ۵۵]

(۲) [سورۃ مریم: ۱۲]



اس کے حکم سے بلاتا اور چمکا دینے والا آفتاب۔ (۱)

[2]: يَا أَيُّهَا الرَّسُولُ بَدِّعْ مَا آتَوْنِكَ إِنَّا نَكْفِيكَ مِنْ رَبِّكَ -

اے رسول پہنچا دو جو کچھ اتر آئے ہیں تمہارے رب کی طرف سے۔ (۲)

[3]: يَا أَيُّهَا الْمَرْءُ مَلُؤْ قِمَ الْبَيْلِ إِلَّا قَلِيلًا -

اے جھرمٹ مارنے والے رات میں قیام فرما سوا کچھ رات کے (۳)

[4]: يَا أَيُّهَا الْمُدَّثِّرُ قُمْ فَأَنْذِرْ -

اے بالا پوش اوڑھنے والے کھڑے ہو جاؤ پھر ڈر سناؤ۔ (۴)

[5]: يٰسَ وَالْقُرْآنِ الْحَكِيمِ إِنَّكَ لَمِنَ الْمُرْسَلِينَ -

حکمت والے قرآن کی قسم۔ بیشک تم مرسلین میں سے ہو۔ (۵)

[6]: طه ۱۰ مَا أَنْزَلْنَا عَلَيْكَ الْقُرْآنَ لِتَشْقَى -

اے طہ! یا اے پاکیزہ رہنما! ہم نے تجھ پر قرآن اس لیے نہیں اتارا کہ

تم مشقت میں پڑو۔ (۶)

(۱) [الاحزاب: ۳۵-۳۶]

(۲) [المائدہ: ۶۵]

(۳) [سورۃ المزمل: ۱]

(۴) [المدثر: ۱-۲]

(۵) [یس: ۲-۳]

(۶) [طہ: ۲]



ہر ذی عقل جانتا ہے کہ جو ان نداؤں اور ان خطابوں کو سنے گا بالیقین حضور سید المرسلین و انبیائے سابقین کا فرق جان لے گا۔

یا آدم ست با پدر انبیاء خطاب  
یا ایہا النبی خطاب محمد است  
”اے آدم!“ نبیوں کے باپ کے لیے خطاب ہے اور محمد مصطفیٰ ﷺ کے لیے یا ایہا النبی کا خطاب ہے۔

### امام عزالدین اور دیگر علماء کا قول

امام عزالدین بن عبد السلام وغیرہ علمائے کرام فرماتے ہیں بادشاہ جب اپنے تمام امرا کو نام لے کر پکارے اور ان میں خاص ایک مقرب کو یوں ندا فرمایا کرے اے مقرب، حضرت، اے نائب، سلطنت، اے صاحب عزت، اے سردار مملکت تو کیا کسی طرح کوئی شک 8 باقی رہے گا کہ یہ بندہ بارگاہ سلطانی میں سب سے زیادہ عزت و وجاہت والا اور سرکار سلطانی کو تمام عمائد و اراکین سے بڑھ کر پیارا ہے فقیر غفر اللہ تعالیٰ لہ کہتا ہے خصوصاً **يَا أَيُّهَا الْمَوْلُودُ** اے جہر مٹ مارنے والے۔ **يَا أَيُّهَا الْمُدَّثِّرُ**۔ اے کپڑا اوڑھے لیٹنے والے۔

یہ تو وہ پیارے خطاب ہیں جن کا مزہ اہل محبت جانتے ہیں۔ ان آیتوں کے نزول کے وقت سید عالم ﷺ بالا پوش اوڑھے، جہر مٹ مارے لیٹے تھے



، اسی وضع و حالت سے حضور کو یاد فرما کر ندا کی گئی، بلا تشبیہ جس طرح سچا چاہنے والا اپنے پیارے محبوب کو پکارے: او بانکی ٹوپی والے، او دھانی دوپٹے والے، او دامن اٹھا کے جانے والے۔

### نبی اکرم ﷺ کو نام پاک سے ندا

اللہ تعالیٰ نے پورے قرآن میں کسی جگہ رسول اللہ ﷺ کو نام سے ندا نہیں فرمائی یعنی یا محمد یا احمد نہیں فرمایا۔ بلکہ یہاں اس کا یہ بندوبست فرمایا کہ اس امت مرحومہ پر اس نبی کریم علیہ افضل الصلوٰۃ والتسلیم کا نام پاک لے کر خطاب کرنا ہی حرام ٹھہرایا:

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا۔  
رسول کے پکارنے کو آپس میں ایسا نہ ٹھہرا جو جیسا تم میں ایک دوسرے کو پکارتا ہے کہ اے زید، اے عمرو۔ بلکہ یوں عرض کرو:

یا رسول اللہ، یا نبی اللہ، یا سید المرسلین، یا خاتم النبیین۔ صلی اللہ تعالیٰ علیک وسلم وعلىٰ الٰہک اجمعین۔

### تفسیر عبد اللہ بن عباس رضی اللہ عنہ

علامہ ابو نعیم حضرت عبد اللہ بن عباس رضی اللہ تعالیٰ عنہما سے اس آیت کی تفسیر میں روایت ہے کہ:

قَالَ كَانُوا يَقُولُونَ يَا مُحَمَّدُ يَا أَبَا الْقَاسِمِ فَهُمْ عَنْ ذَلِكَ



اعظما ما تنبیهه صلی اللہ تعالیٰ علیہ وسلم ، فقالوا یا نبی اللہ  
یا رسول اللہ -

یعنی پہلے حضور کو یا محمد یا ابالقاسم کہا جاتا تھا۔ اللہ تعالیٰ نے اپنے نبی کی  
تعظیم کی خاطر اس سے منع فرمایا، اس وقت سے صحابہ کرام نبی اکرم صلی اللہ علیہ وسلم کو یا  
نبی اللہ، یا رسول اللہ کہا کرتے۔ (۱)

### تفسیر حسن بصری وسعید بن جبیر رضی اللہ عنہ

امام بیہقی و امام علقمہ و امام اسود اور ابو نعیم امام حسن بصری و امام سعید بن  
جبیر سے مذکورہ آیت کی تفسیر روایت کرتے ہیں:

لَا تَقُولُوا يَا مُحَمَّدٌ وَلَكِنْ قُولُوا يَا رَسُولَ اللَّهِ، يَا نَبِيَّ اللَّهِ -  
یعنی اللہ تعالیٰ فرماتا ہے: یا محمد نہ کہو بلکہ یا نبی اللہ، یا رسول اللہ کہو۔ (۲)  
اسی طرح حضرت انس بن مالک رضی اللہ عنہ کے شاگرد امام قتادہ رضی اللہ عنہ سے  
روایت کی۔

ولہذا علماء کرام فرماتے ہیں حضور اقدس صلی اللہ علیہ وسلم کو نام لے کر ندا کرنی

(۱) (دلائل النبوة لابی نعیم الفصل الاول عالم الکتب بیروت الجزء الاول ص ۷)

(الدرا المنثور تحت الآية ۶۳/۲۴ دار احیاء التراث العربی بیروت ۶/۲۱۱)

(۲) (تفسیر الحسن البصری تحت الآية ۶۳/۲۴ المكتبة التجارية مكة المكرمة ۲/۱۶۴)

(الدرا المنثور بحوالہ عبد بن حمید عن سعید بن جبیر والحسن تحت الآية ۶۳/۲۴ بیروت ۶/۲۱۱)



حرام ہے اور واقعی محل انصاف ہے جسے اس کا مالک و مولیٰ تبارک و تعالیٰ نام لے کر نہ پکارے، غلام کی کیا مجال کہ راہِ ادب سے تجاوز کرے بلکہ امام زین الدین مراغی وغیرہ محققین نے فرمایا: اگر یہ لفظ کسی دعا میں آیا ہو جو خود نبی ﷺ نے سکھائی جیسے دعائے *يَا مُحَمَّدُ إِنِّي تَوَجَّهْتُ بِكَ إِلَى رَبِّي*۔ اے محمد! میں آپ کے توسل سے اپنے رب کی طرف متوجہ ہوا۔ (۱)

اس دعا میں بھی یا محمد کی جگہ یا رسول اللہ، یا نبی اللہ چاہیے، حالانکہ الفاظ دعاء میں حتی الوسع تغیر نہیں کی جاتی۔

یہ مسئلہ مہمہ جس سے اکثر اہل زمانہ غافل ہیں نہایت واجب المحفظ ہے۔

**امت محمدیہ کو یا یہا الذین آمنوا کے خطاب کا عطا ہونا**

اعلیٰ حضرت فرماتے ہیں کہ خیر یہ تو خود حضور اقدس ﷺ کا معاملہ تھا۔ حضور کے صدقہ میں اس امت مرحومہ کا خطاب بھی اُمم سابقہ کے خطاب سے ممتاز ٹھہرا۔ اگلی امتوں کو اللہ تعالیٰ *يَا أَيُّهَا النَّاسُ* فرمایا کرتا تو ریت مقدس میں جا بجا یہی لفظ ارشاد ہوا ہے۔ (۲)

اور اس امتِ مرحومہ کو جب ندا فرمائی ہے *يَا أَيُّهَا الَّذِينَ آمَنُوا*۔ فرمایا گیا ہے۔

(۱) (المستدرک للحاکم کتاب صلوة التطوع دعاء رد البصر دار الفکر بیروت ۱/۱۳۹۳۵۲۶۵)

(۲) (نسیم الریاض الباب الاول الفصل الثالث مرکز اہلسنت برکات رضا ۱/۱۸۸)



امتی کے لیے اس سے زیادہ اور کیا فضیلت ہوگی۔ سچ ہے پیارے کے علاقہ والے بھی پیارے۔ ایسا کیونکر نہ ہو کیا آپ نے نہیں سنا اللہ خود فرماتا ہے۔  
 فَاتَّبِعُونِي يُحْبِبْكُمُ اللَّهُ۔ اگر تم اللہ کو دوست رکھتے ہو [تو میرے فرمانبردار ہو جاؤ اللہ تمہیں دوست رکھے گا۔ (۱)]

رسول اکرم صلی اللہ علیہ وسلم کی جان، شہر، زمان و کلام کی قسم یاد فرمانا

محبوب کی جان کی قسم

اللہ تعالیٰ ارشاد فرماتا ہے۔

لَعَنُوكَ اِنَّهُمْ لَفِي سَكْرَتِهِمْ يَعْمَهُونَ۔

اے محبوب تمہاری جان کی قسم بیشک وہ اپنے نشہ میں بھٹک رہے ہیں۔ (۲)

شہر محبوب کی قسم

لَا اُقْسِمُ بِهَذَا الْبَلَدِ وَاَنْتَ حِلٌّ بِهَذَا الْبَلَدِ۔

مجھے اس شہر کی قسم کہ اے محبوب تم اس شہر میں تشریف فرما ہو۔ (۳)

(۱) [سورة آل عمران: ۳۱]

(۲) [الحجر: ۷۲]

(۳) [البلد: ۱-۲]





## زمانہ محبوب کی قسم

وَالْعَصْرِ -

اس زمانہ محبوب کی قسم (۱)



## کلام محبوب کی قسم

وَقِيلَ لِرَبِّ إِنْ هَؤُلَاءِ قَوْمٌ لَا يُمْنُونَ -

مجھے رسول کے اس کہنے کی قسم کہ اے میرے رب یہ لوگ

ایمان نہیں لاتے۔ (۲)



## اے مسلمان!

یہ مرتبہ جلیلہ اس محبوب باری تعالیٰ کے سوا کسے میسر ہوا کہ قرآن عظیم نے حضور صلی اللہ علیہ وسلم کے شہر کی قسم کھائی، ان کی باتوں کی قسم کھائی، ان کے زمانے کی قسم کھائی، ان کی جان کی قسم کھائی۔ ہاں اے مسلمان! محبوبیت کبریٰ کے یہی معنی ہیں والحمد للہ رب العالمین۔

اب آئیے اس بارے میں احادیث ملاحظہ کیجیے۔

(۱) [العصر: ۱]

(۲) [زخرف: ۸۸]



حدیث نمبر 1: حضرت ابو ہریرہ رضی اللہ عنہ سے روایت ہے کہ حضور سید المرسلین صلی اللہ علیہ وسلم

فرماتے ہیں:

مَا حَلَفَ اللَّهُ بِحَيَاةِ أَحَدٍ إِلَّا بِحَيَاةِ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ قَالَ تَعَالَى لَعَنُوكَ إِنَّهُمْ لَفِي سَكْرَتِهِمْ يَعْمَهُونَ  
اِی وَحَیَاتِکَ یَا مُحَمَّدُ -

یعنی اللہ تعالیٰ نے کبھی کسی کی زندگی کہ قسم یاد نہ فرمائی سوائے محمد صلی اللہ تعالیٰ علیہ وسلم کے کہ آیت لَعَنُوكَ میں فرمایا تیری جان کی قسم اے محمد۔ (۱)

حدیث نمبر 2: امام ابو یعلیٰ، ابن جریر، ابن مردویہ، ابن بیہقی، ابو نعیم، ابن

عساکر اور امام بغوی حضرت عبد اللہ بن عباس رضی اللہ تعالیٰ

عنہما سے روایت کرتے ہیں کہ:

مَا خَلَقَ اللَّهُ وَمَا ذَرَعَ وَمَا بَرَأَ نَفْسًا أَكْرَمَ عَلَيْهِ مِنْ مُحَمَّدٍ  
صَلَّى اللَّهُ تَعَالَى عَلَيْهِ وَسَلَّمَ مَا حَلَفَ اللَّهُ بِحَيَاةِ أَحَدٍ إِلَّا  
بِحَيَاةِ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ -

اللہ تعالیٰ نے ایسا کوئی نہ بنایا، نہ پیدا کیا جو اسے محمد صلی اللہ علیہ وسلم سے زیادہ عزیز ہو، نہ کبھی ان کی جان کے سوا کسی کی جان کی



قسم یاد فرمائی کہ ارشاد کرتا ہے مجھے تیری جان کی قسم وہ کافر  
اپنی مستی میں بہک رہے ہیں۔ (۱)

حدیث نمبر 3: امام حجتہ الاسلام محمد غزالی احياء العلوم میں اور امام محمد بن الحاج  
عبدری مدخل میں اور امام احمد محمد خطیب قسطلانی مَوَاهِبِ  
لَدُنِّيهِ میں اور علامہ شہاب الدین خفاجی نسیم الریاض میں نقل  
کرتے ہیں کہ:

حضرت امیر المومنین عمر فاروق اعظم رضی اللہ عنہ ایک حدیث طویل میں حضور  
سید المرسلین صلی اللہ علیہ وسلم سے عرض کرتے ہیں:

يَا بِي أَنْتَ وَأُمِّي يَا رَسُولَ اللَّهِ لَقَدْ بَدَغَ مِنْ فَضِيلَتِكَ عِنْدَ اللَّهِ  
تَعَالَى أَنْ أَقْسَمَ بِحَيَاتِكَ دُونَ سَائِرِ الْأَنْبِيَاءِ وَلَقَدْ بَدَغَ مِنْ  
فَضِيلَتِكَ عِنْدَهُ أَنْ أَقْسَمَ بِتُرَابٍ قَدْ مَيَّنَكَ فَقَالَ لَا أَقْسِمُ  
بِهَذَا الْبَدَغِ-

یا رسول اللہ! میرے ماں باپ حضور پر قربان بیشک حضور کی بزرگی خدا  
تعالیٰ کے نزدیک اس حد کو پہنچی کہ دیگر انبیاء علیہ الصلوٰہ و السلام کی نہیں بلکہ حضور

(۱) (الدر المنثور بحوالہ ابی یعلیٰ وابن جریر وابن مردودہ و البیہقی تحت الآیہ ۱۵/۷۲ بیروت ۸۰/۵)

(جامع البیان تحت الآیہ ۱۵/۷۲ دار احیاء التراث العربی بیروت ۵۵۵۴/۱۴)

(دلائل النبوة لابی نعیم الفصل الرابع عالم الکتب بیروت الجزء الاول ص ۱۲)



کی زندگی کی قسم یاد فرمائی۔ اور تحقیق حضور کی فضیلت خدا کے یہاں اس نہایت کی ٹھہری کہ حضور کی خاک پا [پاؤں کی خاک] کی قسم یاد فرمائی کہ ارشاد کرتا ہے مجھے قسم اس شہر کی۔ (۱)



### انبیاء کرام علیہم السلام کا کفار کو خود جواب دینا

قرآن عظیم میں جگہ جگہ حضرات انبیاء علیہم الصلوٰۃ والسلام سے کفار کی جاہلانہ گفتگو مذکور ہے جس کو پڑھنے سے ظاہر ہوتا ہے کہ وہ اشقیاء [بد بخت] طرح طرح سے حضرات انبیاء میں سخت کلامی و بیہودہ گوئی کرتے اور حضرات رسل علیہم الصلوٰۃ والسلام اپنے حلم، عظیم فضلِ کریم کے لائق جواب دیتے۔



### حضرت نوح علیہ الصلوٰۃ والسلام کی قوم کا قول

سیدنا نوح علیہ الصلوٰۃ والسلام سے ان کی قوم نے کہا:

إِنَّا لَنَرُكَ فِي ضَلَالٍ مُّبِينٍ -

بے شک ہم تمہیں گمراہی میں دیکھتے ہیں۔ (۲)

(۱) (المواهب اللدنیہ المقصد السادس النوع الخامس الفصل الخامس المكتبة الاسلامی

بیروت ۲۱۵/۳)

(نسیم الرياض فی شرح شفاء القاضی عیاض الباب الاول الفصل الاول الفصل الرابع ۱/۱۹۶)

(۲) [الاعراف: ۶۰]



## آپ کا کریمانہ جواب

قَالَ يَقُومُ لَيْسَ بِي ضَلَالَةٌ وَلَكِنِّي رَسُولٌ مِّن رَّبِّ الْعَالَمِينَ -  
 کہا اے میری قوم مجھ میں گمراہی کچھ نہیں میں تو رب العالمین کا رسول  
 ہوں۔ (۱)

سیدنا ہود علیہ الصلوٰۃ والسلام سے آپ کی قوم عادی نے کہا

إِنَّا لَنَرُوكَ فِي سَفَاهَةٍ وَإِنَّا لَنَظُنُّكَ مِنَ الْكَاذِبِينَ -  
 بے شک ہم تمہیں بے وقوف سمجھتے ہیں اور بے شک ہم تمہیں جھوٹوں  
 میں گمان کرتے ہیں۔ (۲)

## آپ کا حلیمانہ جواب

قَالَ يَقُومُ لَيْسَ بِي سَفَاهَةٌ وَلَكِنِّي رَسُولٌ مِّن رَّبِّ الْعَالَمِينَ -  
 کہا اے میری قوم مجھے بے وقوفی سے کیا علاقہ میں تو پروردگار عالم کا  
 رسول ہوں۔ (۳)

(۱) [الاعراف: ۶۱]

(۲) [الاعراف: ۶۶]

(۳) [الاعراف: ۶۷]



سیدنا شعیب علیہ الصلوٰۃ والسلام سے اہل مدین نے کہا

وَاِنَّا لَنَذَرُكَ فَيُنَاغِيْنَا عِيقًا وَّلَا رَهْطًا لَّكَرَجَمْنَاكَ -

بولے اے شعیب ہماری سمجھ میں نہیں آتیں تمہاری بہت سی باتیں اور

اگر تمہارا گنبہ نہ ہوتا تو ہم نے تمہیں پتھراؤ کر دیا ہوتا۔ (۱)



آپ کا کریمانہ جواب

قَالَ يَقْوَمُ اَرْضِيْكُمْ مِّنْ اَشْيَا

کہا اے میری قوم کیا تم پر میرے گنبہ کا دباؤ اللہ سے زیادہ ہے۔ (۲)



سیدنا موسیٰ علیہ الصلوٰۃ والسلام سے فرعون نے کہا

اِنِّیْ لَا اُظَلُّکَ یٰمُوسٰی مَسْحُوْرًا -

میرے گمان میں تو اے موسیٰ! تم پر جادو ہوا۔ (۳)



آپ کا حکیمانہ جواب

وَاِنِّیْ لَا اُظَلُّکَ یٰفِرْعَوْنُ مَشْبُوْرًا -

(۱) [صود: ۹۱]

(۲) [صود: ۹۲]

(۳) [بنی اسرائیل: ۱۰۱]



اور میرے یقین میں تو اے فرعون! تو ہلاک ہونے والا ہے۔ (۱)

**اللہ عزوجل کا نبی کریم ﷺ کی طرف سے خود جواب دینا**

جب حضور سید المرسلین ﷺ کی خدمت والا میں کفار نے زبان درازی کی۔ اللہ جل جلالہ نے خود اس کا جواب دیا، اور محبوب اکرم ﷺ کی طرف سے خود دفع الزام فرمایا ہے۔ طرح طرح سے حضور کی نعت و پاکی بیان فرمائی۔

اور جگہ جگہ آپ سے الزام کو دور کیا یہاں تک کہ اللہ عزوجل نے ہر جواب سے حضور کو غنی کر دیا، اور اللہ تعالیٰ کا جواب دینا حضور کے خود جواب دینے سے بَد زجأت آپ کے لیے بہتر ہوا۔ اور یہ وہ مرتبہ عظمیٰ ہے کہ جس کی کوئی انتہاء نہیں۔



**کفار کا قول**

کفار نے کہا:

وَقَالُوا يَا أَيُّهَا الَّذِي نَزَّلَ عَلَيْهِ الْكِتَابُ إِنَّا نَرَاكَ لَمَجْنُونًا -

اے وہ جن پر قرآن اترا، بیشک تم مجنون ہو (۲)

(۱) [بنی اسرائیل: ۱۰۲]

(۲) [سورۃ الحجر: ۶۰]



## اللہ تعالیٰ کا جواب

ن وَالْقَلَمِ وَمَا يَسْطُرُونَ مَا أَنْتَ بِنِعْمَةٍ رَبِّكَ بِمَجْنُونٍ وَإِنَّ

لَكَ لَآجِرًا غَيْرَ مَمْنُونٍ -

قلم اور ان کے لکھے کی قسم، تم اپنے رب کے فضل سے مجنون نہیں اور

ضرور تمہارے لئے بے انتہا ثواب ہے۔ (۱)

کہ تم ان دیوانوں کی بدزبانی پر صبر کرتا اور حلم و کرم سے پیش آتا ہے۔ مجنون

تو چلتی ہوا سے الجھا کرتے ہیں، تیرا سا حلم و صبر کوئی تمام عالم کے عقلاء میں تو بتا دے۔

وَإِنَّكَ لَعَلَىٰ خُلُقٍ عَظِيمٍ - اور بے شک تمہاری خوبو بڑی شان کی ہے۔ (۲)

عنقریب تو بھی دیکھے گا اور وہ بھی دیکھ لیں گے کہ تم میں سے کسے جنون

ہے۔ آج اپنی بے عقلی و پاگل پن کی وجہ سے جو چاہیں کہہ لیں، آنکھیں کھلنے کا

دن قریب آتا ہے، اور دوست و دشمن سب پر کھلا چاہتا ہے کہ مجنون کون تھا۔

(۲) کفار کا قول

جب وحی اترنے میں کچھ دنوں تاخیر ہوئی تو کافر بولے:

إِنِّي مُحَمَّدٌ أَوْ دَعَا رَبُّهُ وَقَلَا -

(۱) [سورة القلم: ۱-۳]

(۲) [سورة القلم: ۴]



بیشک محمد مصطفیٰ ﷺ کو ان کے رب نے چھوڑ دیا، اور دشمن پکڑا۔ (۱)



اللہ عز وجل کا جواب

اللہ جل وعلا نے فرمایا:

وَالضُّحَىٰ وَاللَّيْلِ إِذَا سَجَىٰ مَا وَدَّعَكَ رَبُّكَ وَمَاقَلَىٰ -

چاشت کی قسم اور رات کی جب پردہ ڈالے کہ تمہیں تمہارے رب نے

نہ چھوڑا اور نہ مکروہ جانا۔ (۲)

اور یہ اشقیاء بھی دل میں خوب سمجھتے ہیں کہ خدا کا تجھ پر کیسا کرم ہے،

اس کرم کو دیکھ کر جلع جاتے ہیں، اور حسد و عناد سے یہ تہمت کے طوفان

جوڑتے ہیں اور اپنے جلع دل کے پھپھولے پھوڑتے ہیں مگر خبر نہیں کہ:

وَلَلْآخِرَةُ خَيْرٌ لَّكَ مِنَ الْأُولَىٰ -

اور بے شک پچھلی تمہارے لئے پہلی سے بہتر ہے۔ (۳)

وہاں جو نعمتیں تجھ کو ملیں گی نہ آنکھوں نے دیکھیں، نہ کانوں نے سنیں، نہ

کسی بشر یا فرشتے کے دل میں آئیں، جن کا اجمال یہ ہے:

وَلَسَوْفَ يُعْطِيكَ رَبُّكَ فَتَرْضَىٰ -

(۱) (معالم التنزيل) (تفسير البغوي) تحت الآية ۹۳/۶۵ دار الكتب العلمية بيروت ۴/۶۵

(۲) [سورة الضحیٰ: ۱-۲-۳]

(۳) [سورة الضحیٰ: ۳]



اور بے شک قریب ہے کہ تمہارا رب تمہیں اتنا دے گا کہ تم راضی ہو جاؤ گے۔ (۱)  
 اس دن دوست دشمن سب پر کھل جائے گا کہ تیرے برابر کوئی محبوب نہ  
 تھا۔ خیر، اگر آج یہ اندھے آخرت کا یقین نہیں رکھتے تو تجھ پر خدا کی عظیم، جلیل،  
 کثیر، جزیل نعمتیں رحمتیں آج کی تو نہیں قدیم ہی سے ہیں۔ کیا تیرے پہلے احوال  
 انہوں نے نہ دیکھے اور ان سے یقین حاصل نہ کیا کہ جو نظر عنایت تجھ پر ہے ایسی  
 نہیں کہ کبھی بدل جائے۔

### (۳) کفار کا قول

کفار نے کہا:

لَسْتَ مُرْسَلًا۔

تم رسول نہیں۔ (۲)

### اللہ تعالیٰ کا جواب

اللہ تعالیٰ نے فرمایا:

يَسْ وَالْقُرْآنِ الْحَكِيمِ إِنَّكَ لَمِنَ الْمُرْسَلِينَ۔

(۱) [سورة الفصحی: ۵]

(۲) [سورة الرعد: ۳۳]



اے سردار! مجھے قسم ہے حکمت والے قرآن کی تو بیشک رسول ہے۔ (۱)

(۴) کفار کا قول

کفار نے حضور ﷺ کو شاعری کا عیب لگایا اور شاعر کہا۔

اللہ تعالیٰ کا جواب

اللہ تعالیٰ نے فرمایا:

وَمَا عَلَّمْنَاهُ الشِّعْرَ وَمَا يَنْبَغِي لَهُ ۚ إِنْ هُوَ إِلَّا ذِكْرٌ وَقُرْآنٌ مُبِينٌ -  
اور ہم نے ان کو شعر کہنا نہ سکھایا اور نہ وہ ان کی شان کے لائق ہے وہ تو

نہیں مگر نصیحت اور روشن قرآن۔ (۲)

کفار کا قول

منافقین حضور اقدس ﷺ کی شان میں گستاخیاں کرتے اور ان میں  
کوئی کہتا ایسا نہ ہو کہیں ان تک خبر پہنچے۔ کہتے: پہنچے گی تو کیا ہوگا، ہم سے پوچھیں  
گے ہم مکر جائیں گے، قسمیں کھالیں گے، انھیں یقین آجائے گا کہ:  
هُوَ أَذُنٌ - وہ تو کان ہیں۔ جیسی ہم سے سنیں گے مان لیں گے۔ (۳)

(۱) [سورۃ یس: ۱-۲-۳]

(۲) [سورۃ یس: ۶۸]

(۳) [التوبہ: ۶۱]





## اللہ تعالیٰ کا جواب

اللہ تعالیٰ نے فرمایا:

قُلْ أَعُوذُ بِكُمْ -

(۱) تو کان ہیں تم فرماؤ تمہارے بھلے کے لئے کان۔

وہ تمہارے بھلے کے لیے کان ہیں۔ کہ جھوٹے عذر بھی قبول کر لیتے ہیں۔ اور بکمالِ حلم و کرم چشم پوشی فرماتے ہیں۔ ورنہ کیا انھیں تمہارے بھیدوں اور خلوت کی چھپی باتوں پر آگاہی نہیں۔

يَوْمَنْ بِاللّٰهِ هِيَ اللّٰهُ پر ایمان لاتے ہیں۔ (۲)

اور وہ تمہارے اسرار سے انھیں مطلع کرتا ہے، پھر تمہاری جھوٹی قسموں کا انھیں کیونکر یقین آئے۔ ہاں اور مسلمانوں کی بات پر یقین کرتے ہیں کہ انھیں ان کے دل کی سچی حالتوں پر خبر ہے۔

وَرَحْمَةً لِّلَّذِينَ آمَنُوا مِنْكُمْ -

اور جو تم میں مسلمان ہیں ان کے واسطے رحمت ہیں۔

کہ حضور کے طفیل سے مومنین کو بیوقوفی کے گھر میں بڑے بڑے رتبے

(۱) [التوبہ: ۶۱]

(۲) [ایضا]



ملتے ہیں۔ اور اگرچہ یہ بھی ان کی رحمت ہے کہ دنیا میں تمہارے عیب چھپاتے ہیں۔ مگر اس کا نتیجہ اچھا نہ سمجھو، کہ تمہاری گستاخیوں سے انھیں ایذا پہنچی ہے۔

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ -

اور وہ جو رسول اللہ کو ایذا دیتے ہیں ان کے لئے دردناک عذاب ہے۔ (۱)



(۶) ابن ابی کا قول

رئیس المنافقین ابن ابی شقی ملعون نے جب وہ کلمہ ملعونہ کہا:

لِيُخْرِجَنَّ الْأَعْوِمْنَهَا الْأَذَلَّ -

تو ضرور جو بڑی عزت والا ہے وہ اس میں سے نکال دے گا اسے جو

نہایت ذلت والا ہے۔ (۲)



اللہ تعالیٰ کا جواب

اللہ تعالیٰ نے فرمایا:

وَاللَّهُ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ -

اور عزت تو اللہ اور اس کے رسول اور مسلمانوں ہی کے لئے ہے مگر

منافقوں کو خبر نہیں۔ (۳)

(۱) [التوبہ: ۶۱]

(۲) [سورة المنافقون: ۸]

(۳) [سورة المنافقون: ۸]





## (۷) عاص کا قول

عاص بن وائل شقی نے سید المرسلین ﷺ کے صاحبزادے انتقال پر ملال پر حضور کو اُبتر یعنی نسل بریدہ کہا۔ اور اس شقی کا مقصد یہ تھا کہ بیٹے کے انتقال کے بعد نبی اکرم ﷺ کا نام نہ چلے گا کیونکہ عموماً بیٹوں سے ہی باپ کا نام نکلتا ہے اور نسل در نسل باقی رہتا ہے۔



## اللہ تعالیٰ کا جواب

حق جل وعلا نے فرمایا:

إِنَّا آعْطَيْنَاكَ الْكَوْثَرَ -

اے محبوب بے شک ہم نے تمہیں بے شمار خوبیاں عطا فرمائیں۔ (۱)

تفسیر: اتنی خوبیاں کہ حسن ظاہر بھی دیا، حسن باطن بھی، نسبِ عالی بھی، نبوت بھی، کتاب بھی، حکمت بھی، علم بھی، شفاعت بھی، حوضِ کوثر بھی، مقامِ محمود بھی، کثرتِ امت بھی، اعدائے دین پر غلبہ بھی، کثرتِ فتوح بھی اور بے شمار نعمتیں اور فضیلتیں جن کی نہایت نہیں۔

اور پھر کہ اولاد سے نام چلنے کو تمہارے بلند ذکر سے کیا نسبت، کروڑوں



صاحب اولاد گزرے جن کا نام تک کوئی نہیں جانتا، اور تمھاری ثناء کا ڈنکا تو قیام قیامت تک اکنافِ عالم اور اطرافِ جہاں میں بجے گا اور تمھارے نامِ نامی کا خطبہ ہمیشہ ہمیشہ اطباقِ فلک اور آفاقِ زمین میں پڑھا جائے گا۔

پھر اولاد بھی تمھیں نفیس و طیب عطا ہوگی جن کی بقاء سے بقائے عالم مربوط رہے گی۔ اس کے سوا تمام مسلمان تمھارے بال بچے ہیں، اور تم سامہریان ان کے لیے کوئی نہیں۔ بلکہ حقیقت میں تو تمام جہان تمھاری اولادِ معنوی ہے کہ تم نہ ہوتے تو کچھ بھی نہ ہوتا، اور تمھارے ہی نور سے سب کی پیدائش ہوئی۔

اسی لیے جب ابو البشر آدم تمھیں یاد کرتے تو یوں کہتے یا اِبْنِ صُوْرَةٍ وَاَبَائِیْ مَغْنٰی۔ اے میرے ظاہر بیٹے اور حقیقت میں میرے باپ۔ (۱)

پھر آخرت میں جو تمھیں ملنا ہے اس کا حال تو خدا ہی جانے۔ جب اس کی یہ عنایت بے غایت [بے انتہاء] تم پر ہے تو تم ان بد بختوں کی زبان درازی پر کیوں پریشان ہو بلکہ

فَصَلِّ لِوَلَدِكَ وَانْحَرْ اِنَّ شَاۤءَتَكَ هُوَ الْاَكْبَرُ۔

تو تم اپنے رب کے لئے نماز پڑھو اور قربانی کرو۔ جو تمہارا دشمن ہے وہی نسل بریدہ ہے۔ (۲)

(۱) (المدخل لابن الحاج فصل فی مولد النبی صلی اللہ تعالیٰ علیہ وسلم دار الکتب بیروت ۳۴/۲)

(۲) [کوثر: ۲-۳]



تفسیر: وہ اس طرح نسل بریدہ ہے کہ اس کی نسل تمہارے دین حق میں آکر بوجہ اختلاف دین [باپ کے دین اور اولاد کے دین میں اختلاف کی وجہ سے] اس کی نسل سے جدا ہو کر تمہارے دینی بیٹوں میں شمار کئے جائیں گے۔

پھر آدمی اگر بے نسل ہوتا ہے تو اس کا یہی نقصان ہوتا ہے کہ نام نہیں چلتا۔ نام نہ چلنے سے نام بدکا باقی رہنا ہزار درجہ بدتر ہے۔ تمہارے دشمن کا ناپاک نام ہمیشہ بدی و فرین کے ساتھ لیا جائے گا، اور روز قیامت ان گستاخیوں کی پوری سزا پائے گا والعیاذ باللہ تعالیٰ۔



### (۸) ابولہب کا قول

جب حضور اقدس ﷺ نے اپنے قریب رشتہ داروں کو جمع فرما کر وعظ و نصیحت اور اسلام و اطاعت کی طرف دعوت کی۔ ابولہب شقی نے کہا: تَبَالَكَ سَائِرَ الْيَوْمِ لِهَذَا جَمَعْتَنَا۔ ٹوٹنا اور ہلاک ہونا تمہارے لیے ہمیشہ کو، کیا ہمیں اسی لئے جمع کیا تھا۔ (۱)

(۱) (صحیح البخاری کتاب التفسیر سورۃ تب ید ابی لہب ۷۴۳/۲۱۱)

(صحیح مسلم کتاب الایمان باب بیان من مات علی اکفر الخ ۱/۱۱۴)

(تفسیر المراغی تحت الآیۃ ۱/۱۱۱ دار احیاء بیروت ۳۰/۲۶۰)





## اللہ تعالیٰ کا جواب

حق جل وعلا نے فرمایا:

تَبَّتْ يَدَا ابْنِ لَهَبٍ وَتَبَّ مَا أَغْنَىٰ عَنْهُ مَالُهُ وَمَا كَسَبَ  
سَيَصْلَىٰ نَارًا ذَاتَ لَهَبٍ وَامْرَأَتُهُ حَبْلَاءَةُ الْحَطَبِ فِي جِيدِهَا  
حَبْلٌ مِّنْ مَّسَدٍ

تباہ ہو جائیں ابولہب کے دونوں ہاتھ اور وہ تباہ ہو ہی گیا اسے کچھ کام نہ  
آیا اس کا مال اور نہ جو کمایا۔ اب دھنستا ہے لپٹ مارتی آگ میں وہ اور اس کی  
بیوی لکڑیوں کا گٹھا سر پر اٹھاتی اس کے گلے میں کھجور کی چھال کا رسا۔ (۱)



خلاصہ:

اس روش کی آیتیں قرآن عظیم میں صد ہا نکلیں گی۔ اسی طرح حضرت  
یوسف و مریم اور ادھر ام المومنین صدیقہ علی سیدہم وعلیہم الصلوٰۃ والسلام کے قصے  
اس مضمون پر شاہد عدل ہیں۔



حضرت یوسف و مریم کی پاکدامنی اور قصہ سیدہ عائشہ  
علی سیدہم وعلیہم الصلوٰۃ والسلام

اعلیٰ حضرت کے والد ماجد علامہ نقی علی خان ”سرور القلوب فی ذکر



المحبوب“ میں فرماتے ہیں: ”حضرت یوسف کو دودھ پیتے بچے، اور حضرت مریم کو حضرت عیسیٰ کی گواہی سے لوگوں کی بدگمانی سے نجات بخشی، اور جب حضرت عائشہ پر بہتان اٹھا خود ان کی پاک دامنی کی گواہی دی، اور سترہ آیتیں نازل فرمائیں، اگر چاہتا ایک ایک درخت اور پتھر سے گواہی دلوں تا مگر منظور یہ ہوا کہ محبوب کی طہارت و پاکی پر خود گواہی دیں اور عزت و امتیاز ان کا بڑھائیں“ (۱)

وہ آیتیں یہاں سے شروع ہوتی ہیں۔

إِنَّ الَّذِينَ جَاءُوا بِإِفْكٍ عُصْبَةٌ مِّنْكُمْ -

تو تمہارا پردہ کھول دیتا بیشک وہ کہ یہ بڑا بہتان لائے ہیں تمہیں میں

ایک جماعت ہے۔ (۲)

### اعلیٰ حضرت کافرمان بالتغییر

محل غور ہے کہ دیگر انبیاء کرام جو اراکین دولت اور اللہ عزوجل کے مقرب ہیں ان سے کفار گستاخی و بے ادبی سے پیش آئیں اور بادشاہ مطلق اللہ تعالیٰ ان کے جوابوں کو انہیں پر چھوڑ دے۔

مگر نبی اقدس صلی اللہ علیہ وسلم کے ساتھ یہ برتاؤ ہو کہ مخالفین جو زبان درازی

(۱) (سرور القلوب فی ذکر المحبوب)

(۲) [النور: ۱۱]



ان کی جناب میں کریں۔ وہ بادشاہ اس مقرب ذی شان کو کچھ نہ کہنے دے، بلکہ بہ نفس نفیس ان کی طرف سے خود جواب دے۔ کیا ہر ذی عقل اس معاملہ کو دیکھ کر یقین قطعی نہ کرے گا کہ سرکار سلطانی میں جو اعزاز، اس مقرب جلیل کا ہے دوسرے کا نہیں، اور جو نظر خاص اس پر ہے یہ اوروں پر نہیں والحمد للہ رب العالمین۔



### مقام محمود

اللہ تعالیٰ فرماتا ہے کہ:

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا -

قریب ہے کہ تمہیں تمہارا رب ایسی جگہ کھڑا کرے جہاں سب تمہاری حمد کریں۔ (۱)

صحیح بخاری و جامع ترمذی میں حضرت عبداللہ بن عمر رضی اللہ تعالیٰ عنہما سے مروی ہے فرمایا:

سُئِلَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ عَنِ الْمَقَامِ

الْمَحْمُودِ فَقَالَ هُوَ الشَّفَاعَةُ - (۲)

(۱) [سورة بنی اسرائیل: ۷۹]

(۲) (صحیح البخاری کتاب التفسیر سورة ۱۷ باب قوله عسی ان یبعثک الخ ۶۸۶/۲)

(جامع الترمذی ابواب التفسیر سورة بنی اسرائیل ۱۴۲/۲)



اور شفاعت کی حدیثیں خود متواتر و مشہور اور صحاح وغیرہ میں مروی ہیں۔  
 اس دن آدم صلی اللہ سے عیسیٰ کلمۃ اللہ تک سب انبیاء اللہ علیہم الصلوٰۃ  
 والسلام نفسی نفسی فرمائیں گے اور حضور اقدس ﷺ اِنَّا لَهَا اِنَّا لَهَا۔ میں  
 ہوں شفاعت کے لیے، میں ہوں شفاعت کے لیے۔ (۱)

انبیاء و مرسلین، ملائکہ مقربین سب ساکت [چپ] ہوں گے اور وہ [نبی  
 اکرم ﷺ] متکلم [بولنے والے]۔ سب سر بکریاں [سر جھکائے]، وہ ساجد  
 وقائم۔ سب محل خوف میں، وہ آمن [امن میں]۔ سب اپنی فکر میں، انہیں فکر  
 عوالم [عالمین کی فکر]۔ سب زیر حکومت، وہ مالک و حاکم۔ بارگاہ الہی میں سجدہ  
 کریں گے۔

ان کا رب انہیں فرمائے گا:

يَا مُحَمَّدُ اِزْفَعْ رَأْسَكَ قُلْ تُسَمِّعُ سَلْ تُغْطِہُ اشْفَعْ تُشْفَعُ۔  
 اے محمد! اپنا سر اٹھاؤ اور عرض کرو کہ تمہاری عرض سنی جائے گی، اور مانگو  
 کہ تمہیں عطا ہوگا، اور شفاعت کرو تمہاری شفاعت قبول ہے۔ (۲)

اس وقت اولین و آخرین میں حضور (صلی اللہ علیہ وسلم) کی حمد و ثناء کا غلغلہ پڑ  
 جائے گا اور دوست، دشمن، موافق، مخالف، ہر شخص حضور (صلی اللہ علیہ وسلم) کی افضلیت

(۱) (الشفاء بتعريف حقوق المصطفى فصل في تفضيله بالشفاعة ۱/۱۸۰)

(۲) (صحيح مسلم كتاب الايمان باب اثبات الشفاعة الخ ۱/۱۰۹)



کبریٰ و سیادت عظمیٰ پر ایمان لائے گا۔

امام بغوی معالم التنزیل میں فرماتے ہیں عبد اللہ بن مسعود رضی اللہ عنہ سے روایت ہے کہ۔

قَالَ إِنَّ اللَّهَ عَزَّ وَجَلَّ اتَّخَذَ إِبْرَاهِيمَ خَلِيلًا وَإِنَّ صَاحِبَكُمْ صَلَّى  
اللَّهُ تَعَالَى عَلَيْهِ وَسَلَّمَ خَلِيلُ اللَّهِ وَآكْرَمُ الْخَلْقِ عَلَى اللَّهِ ثُمَّ  
قَرَأَ عَسَى أَنْ يَبْعَثَكَ رَبُّكَ مَقَامًا مَحْمُودًا وَقَالَ يَجْلِسُ عَلَى  
الْعَرْشِ۔

بیشک اللہ عزوجل نے ابراہیم علیہ الصلوٰۃ والسلام کو خلیل بنایا۔ اور بیشک  
تمہارے آقا محمد صلی اللہ علیہ وسلم کے خلیل اور تمام خلق سے زیادہ اس کے  
نزدیک عزیز و جلیل ہیں۔ پھر یہ آیت تلاوت کی کہ قریب ہے کہ تمہیں  
تمہارا رب ایسی جگہ کھڑا کرے جہاں سب تمہاری حمد کریں اس کے  
بعد فرمایا۔ اللہ تعالیٰ انہیں روز قیامت عرش پر بٹھائے گا۔ یعنی معیت  
تشریف و تکریم کہ وہ جلوس و مجلس سے پاک و متعالی ہے۔ (۱)

قرآن شریف کے تفصیلی ارشادات و محاورات نقلِ اقوال و ذکرِ احوال پر  
نظر کیجئے تو ہر جگہ اس نبی کریم علیہ افضل الصلوٰۃ و التسلیم کی شان سب انبیائے  
کرام علیہم الصلوٰۃ و السلام سے بلند و بالا نظر آتی ہے، یہ وہ بحر ذخار ہے جس کی  
تفصیل کو دفترِ درکار ہیں۔



## خلیل و حبیب

(۱) حضرت ابراہیم علیہ الصلوٰۃ والسلام کی عرض

وَلَا تُخْزِنِي يَوْمَ يُبْعَثُونَ -

اور مجھے رسوا نہ کرنا جس دن سب اٹھائے جائیں گے۔ (۱)

حبیب ﷺ کو بن مانگے عطا

حبیبِ قریب ﷺ کے لیے خود ارشاد ہوا بلکہ حضور کے صدقے میں صحابہ بھی اس بشارتِ عظمیٰ سے مشرف ہوئے:

يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ -

جس دن خدا رسوا نہ کرے گا نبی اور اسکے ساتھ والے مسلمانوں کو۔ (۲)

(۲) حضرت ابراہیم علیہ الصلوٰۃ والسلام کی تمنا وصال

وَقَالَ إِنِّي ذَاهِبٌ إِلَىٰ رَبِّي سَيَهْدِينِ -

اور کہا میں اپنے رب کی طرف جانے والا ہوں اب وہ مجھے راہ دے گا۔ (۳)

(۱) [سورة اشعراء: ۸۷]

(۲) [التحریم: ۶۶]

(۳) [الصفات: ۹۹]





حبیب ﷺ کو بن مانگے عطا

حبیب ﷺ کو خود بلا کر دیدار کرایا اور فرمایا:

سُبْحَنَ الَّذِي أَسْرَى بِعَبْدِهِ -

پاکی ہے اسے جو اپنے بندے کو راتوں رات لے گیا۔ (۱)



(۳) حضرت ابراہیم علیہ الصلوٰۃ والسلام کی آرزوئے ہدایت

عرض کرتے ہیں کہ سَيَهْدِينِ۔ وہ مجھے راہ دے گا۔ (۲)

حبیب ﷺ کو بن مانگے عطا:

حبیب ﷺ سے خود ارشاد فرمایا:

وَيَهْدِيكَ صِرَاطًا مُسْتَقِيمًا -

اور تمہیں سیدھی راہ دکھا دے۔ (۳)



(۴) حضرت ابراہیم علیہ الصلوٰۃ والسلام کے لیے فرشتے معزز مہمان

هَلْ أَتَاكَ حَدِيثُ ضَيْفِ إِبْرَاهِيمَ الْمُكْرَمِينَ -

اے محبوب کیا تمہارے پاس ابراہیم کے معزز مہمانوں کی خبر آئی۔ (۴)

(۱) [بنی اسرائیل: ۱۰]

(۲) [الصفات: ۹۹]

(۳) [سورۃ الفتح: ۲]

(۴) [الذاریات: ۲۳]



فرشتے محبوب ﷺ کے سپاہی اور خدمتگار

يُنَادِيكُمْ رَبُّكُمْ بِخَنَسَةِ الْفِ مِّنَ النَّارِ مَسْمُومِينَ -  
تو تمہارا رب تمہاری مدد کو پانچ ہزار فرشتے نشان والے بھیجے گا۔ (۱)

(۵) خلیل علیہ الصلوٰۃ والسلام کا پچھلوں میں اپنا ذکر باقی رہنے کی دعا کرنا

وَاجْعَلْ لِّي لِسَانَ صِدْقٍ فِي الْآخِرِينَ -

اور میری سچی ناموری رکھ پچھلوں میں (۲)

رفعت ذکر حبیب ﷺ کی خود فرمائی

حبیب ﷺ سے خود فرمایا :

وَرَفَعْنَا لَكَ ذِكْرَكَ -

اور ہم نے تمہارے لئے تمہارا ذکر بلند کر دیا۔ (۳)

(۶) خلیل کا قوم سے رفع عذاب میں کوشش کرنا مگر روک دیا جانا

خلیل علیہ الصلوٰۃ والسلام کے قصہ میں فرمایا، انہوں نے قوم لوط علیہ الصلوٰۃ والسلام سے رفع عذاب میں بہت کوشش کی :

(۱) [آل عمران: ۱۲۵]

(۲) [الشعراء: ۸۳]

(۳) [الشرح: ۵۰]



يُجْدِلُنَا فِي قَوْمِ لُوطٍ -

ہم سے لوط کے بارے میں جھگڑنے لگا۔ (۱)

يَا اِبْرٰهِيْمُ اَعْرِضْ عَنْ هٰذَا -

اے ابراہیم اس خیال میں نہ پڑ۔ (۲)

عرض کی اِنَّ فِيْهَا لُوطًا

اس بستی میں لوط علیہ السلام ہیں۔

حکم ہوا: نَحْنُ اَعْلَمُ بِمَنْ فِيْهَا:

ہمیں خوب معلوم ہیں جو وہاں ہیں۔ (۳)

حبیب صلی اللہ علیہ وسلم کو امت سے رفع عذاب کا مرثدہ سنانا

حبیب صلی اللہ علیہ وسلم سے ارشاد ہوا:

وَمَا كَانَ اللّٰهُ لِيُعَذِّبَهُمْ وَاَنْتَ فِيْهِمْ -

اور اللہ کا کام نہیں کہ انہیں عذاب کرے جب تک اے محبوب تم ان

میں تشریف فرما ہو۔ (۴)

(۱) [ہود: ۷۴]

(۲) [ہود: ۷۶]

(۳) [عنکبوت: ۳۲]

(۴) [انفال: ۳۳]



(۷) خلیل علیہ الصلوٰۃ والسلام کا خود اپنی دعا کی قبولیت میں التجاء کرنا

رَبَّنَا وَتَقَبَّلْ دُعَاءَ -

اے ہمارے رب اور ہماری دعا سن لے۔ (۱)

حبیب صلی اللہ علیہ وسلم کی صدقے غلاموں کی دعاؤں کو بھی قبول کرنے کا وعدہ

حبیب صلی اللہ علیہ وسلم کے غلاموں کو ارشاد ہوا:

أَدْعُوْنِي أَسْتَجِبْ لَكُمْ -

مجھے سے دعا مانگو میں قبول کروں گا۔ (۲)

کلیم و حبیب

(۸) کلیم اللہ عز وجل کی رضا کے طلبگار

کلیم علیہ الصلوٰۃ والسلام نے خدا کی رضا چاہی:

وَعَجِلْتُ إِلَيْكَ رَبِّ لِتَرْضَى -

اے میرے رب تیری طرف میں جلدی کر کے حاضر ہوا کہ تو راضی ہو۔ (۳)

(۱) [ابراہیم: ۴۰]

(۲) [المومن: ۶۰]

(۳) [سورۃ طہ: ۸۴]



## اللہ عزوجل خود حبیب ﷺ کی رضا چاہیے

خدا عزوجل نے مصطفیٰ ﷺ کی رضا چاہی:

فَلَنُؤَيِّدَنَّكَ قِبْلَةً تَرْضَاهَا - تو

ضرور ہم تمہیں پھیر دیں گے اس قبلہ کی طرف جس میں تمہاری خوشی

[رضا] ہے۔ (۱)

وَلَسَوْفَ يُعْطِيكَ رَبُّكَ فَتَرْضَى -

اور بے شک قریب ہے کہ تمہارا رب تمہیں اتنا دے گا کہ تم راضی ہو جاؤ

گے۔ (۲)

## (۹) کلیم سے طور پر کلام اور اطلاع عام

کلیم اللہ علیہ الصلوٰۃ والتسلیم سے طور پر کلام کیا اور اسے سب پر ظاہر

فرمادیا:

وَ اَنَا اخْتَرْتُكَ فَاسْتَمِعْ لِمَا يُوحَىٰ اِنِّى اَنَا اللّٰهُ لَا اِلٰهَ اِلَّا اَنَا

فَاعْبُدْنِي ۚ وَاَقِمِ الصَّلٰوةَ لِذِكْرِي -

اور میں نے تجھے پسند کیا، اب کان لگا کر سن جو تجھے وحی ہوتی ہے، بیشک

میں ہی ہوں اللہ کہ میرے سوا کوئی معبود نہیں تو میری بندگی کر اور میری

(۱) [البقرة: ۱۴۳]

(۲) [الغی: ۵]



یاد کے لیے نماز قائم رکھ۔ آیات کے آخر تک۔ (۱)

حبیب ﷺ سے مکالمہ مگر سب سے چھپایا اور فرمایا

فَاَوْحَىٰ اِلَىٰ عَبْدِهِ مَا اَوْحَىٰ -

اب وحی فرمائی اپنے بندے کو جو وحی فرمائی۔ (۲)

(۱۰) کلیم کی معراج

کلیم علیہ الصلوٰۃ والسلام کی معراج درخت دنیا پر ہوئی:

تُودِي مِنْ شَاطِئِ الْوَادِ الْاَيْمَنِ فِي الْبُقْعَةِ الْمُبَارَكَةِ مِنَ الشَّجَرَةِ -

ندا کی گئی میدان کے دائیں کنارے سے برکت والے مقام میں پیڑ سے۔ (۳)

حبیب ﷺ کی معراج

حبیب ﷺ کی معراج سدرۃ المنتہیٰ فردوسِ اعلیٰ تک بیان فرمائی:

عِنْدَ سِدْرَةِ الْمُنْتَهَىٰ عِنْدَهَا جَنَّةُ الْمَأْوَىٰ -

سدرۃ المنتہیٰ کے پاس اس کے پاس جنت الماویٰ ہے۔ (۴)

(۱) [ط: ۱۳-۱۴]

(۲) [النجم: ۱۰۰]

(۳) [القصاص: ۳۰]

(۴) [النجم: ۱۴-۱۵]



## (۱۱) کلیم کا شرح صدر کی دعا کرنا

قَالَ رَبِّ اشْفِ خُلِيَّ صَدْرِي -

عرض کی اے میرے رب میرے لئے میرا سینہ کھول دے۔ (۱)

## حبیب صلی اللہ علیہ وسلم کو خود یہ دولت عظمی عطا فرمانا

حبیب صلی اللہ علیہ وسلم کو خود شرح صدر کی دولت بخشی:

أَلَمْ نَشْفِ خُلِكَ صَدْرَكَ -

کیا ہم نے تمہارا سینہ کشادہ نہ کیا۔ (۲)

## (۱۲) کلیم کا سب سے قطع تعلق کرنا

جب موسیٰ علیہ السلام نے اپنی قوم کو قوم عاملتہ سے لڑنے کا حکم دیا اور انہوں نے نہ مانا تو آپ نے اپنے بھائی کے سوا، سب سے براءت و قطع تعلق نقل فرمایا۔ عرض کی:

قَالَ رَبِّ إِنِّي لَا أَمْلِكُ إِلَّا نَفْسِي وَأَخِي فَافْرِقْ بَيْنَنَا وَبَيْنَ

الْقَوْمِ الْفَاسِقِينَ -



موسیٰ نے عرض کی کہ اے رب میرے مجھے اختیار نہیں مگر اپنا اور اپنے

بھائی کا تو تو ہم کو ان بے حکموں سے جدا رکھ۔ (۱)

آپ صلی اللہ علیہ وسلم کے ظل و جاہت میں کفار بھی داخل

حبیب صلی اللہ علیہ وسلم کے ظل و جاہت میں کفار تک کو داخل فرمایا:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ-

اور اللہ کا کام نہیں کہ انہیں عذاب کرے جب تک اے محبوب تم ان

میں تشریف فرما ہو۔ (۲)

عَسَى أَنْ يَتَذَكَّرَ رَبُّكَ مَقَامًا مَحْضُودًا-

قریب ہے کہ تمہارا رب تمہیں اس جگہ کھڑا کرے جہاں سب تمہاری حمد

کریں۔ (۳)

یہ شفاعت کبریٰ ہے کہ تمام اہل حشر موافق تھے یا مخالف سب کو شامل۔

(۱۳) کلیم کا اظہار خوف

ہارون و کلیم علیہم الصلوٰۃ والتسلیم کے لیے فرمایا، انہوں نے فرعون کے

(۱) [المائدہ: ۲۵]

(۲) [انفال: ۳۳]

(۳) [بنی اسرائیل: ۷۹]



پاس جاتے اپنا خوف عرض کیا۔

رَبَّنَا إِنَّا أَتَيْنَاكَ بِذُنُوبٍ كَثِيرَةٍ وَلَمْ نَكُنْ بِهَا نَارِيَةً  
رَبَّنَا إِنَّا أَتَيْنَاكَ بِذُنُوبٍ كَثِيرَةٍ وَلَمْ نَكُنْ بِهَا نَارِيَةً

دونوں نے عرض کیا اے ہمارے رب بیشک ہم ڈرتے ہیں کہ وہ ہم پر

زیادتی کرے یا شرارت سے پیش آئے۔ (۱)

اس پر حکم ہوا۔

قَالَ لَا تَخَافَا إِنِّي مَعَكُمَا أَسِيرٌ وَأَدْنَىٰ -

فرمایا ڈرو نہیں میں تمہارے ساتھ ہوں سننا اور دیکھنا۔ (۲)

حبیب صلی اللہ علیہ وسلم کو خود حفاظت کا مرثدہ

حبیب صلی اللہ علیہ وسلم کو خود حفاظت کا مرثدہ دیا:

وَاللَّهُ يَغْفِرُكَ مِنَ النَّاسِ -

اور اللہ تمہاری گنہگاری کرے گا لوگوں سے۔ (۳)

(۱) [ط: ۳۵]

(۲) [ط: ۲۰-۲۱]

(۳) [المائدہ: ۶۷]



ہمارے نبی اقدس ﷺ اور داود علیہما الصلوٰۃ والسلام

(۱۴) داود علیہ الصلوٰۃ والسلام کو خواہش کی پیروی سے منع فرمانا

وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ -

خواہش کی پیروی نہ کرنا کہیں تجھے بہکا دے خدا کی راہ سے۔ (۱)

حبیب ﷺ سے بقسم اس کی نفی فرمانا

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَى -

اور وہ کوئی بات اپنی خواہش سے نہیں کرتے وہ تو نہیں مگر وحی جو انہیں کی

جاتی ہے۔ (۲)

(۱۵) نوح و ہود علیہما الصلوٰۃ والسلام کا دعا کرنا

قَالَ رَبِّ انصُرْنِي بِمَا كُنْتُ بَيْنَ -

نوح نے عرض کی اے میرے رب میری مدد فرما اس پر کہ انہوں نے

مجھے جھٹلایا۔ (۳)

(۱) [سورۃ ص: ۳۶]

(۲) [النجم: ۳-۴]

(۳) [المؤمنون: ۲۶]





حبیب ﷺ کو خود ارشاد ہوا

يَنْصُرَكَ اللَّهُ نَصْرًا عَظِيمًا -

اللہ تیری مدد فرمائے گا زبردست مدد۔ (۱)



(۱۶) روح اللہ علیہ السلام سے اُن کئی بات پر سوال اور آپ کا خوف

حضرت عیسیٰ علیہ الصلوٰۃ والسلام سے پرانی بات [اس بات پر جو انہوں نے نہ کہی] پر یوں سوال ہوگا:

يٰعِيسَى ابْنَ مَرْيَمَ ءَاَنْتَ قُلْتُ لِلنَّاسِ اتَّخِذُوْنِ وَاَمِي الْهَيْدِ  
مِنْ دُوْنِ اللّٰهِ -

اے مریم کے بیٹے عیسیٰ! کیا تو نے لوگوں سے کہہ دیا تھا کہ مجھے اور

میری ماں کو اللہ کے سوا دُعا شہرا لے۔ (۲)

معالم میں ہے اس سوال پر خوف الہی سے حضرت روح اللہ صلوات اللہ وسلامہ،

علیہ کا بند بند (جسم کا ہر حصہ) کانپ اٹھے گا اور ہر بنِ موسیٰ خون کا فوارہ بنے گا

پھر جواب عرض کریں گے جس کی حق تعالیٰ تصدیق فرماتا ہے۔ (۳)

(۱) [الف: ۳]

(۲) [المائدہ: ۱۱۶]

(۳) (معالم التنزیل) (تفسیر البغوی) تحت الآیۃ ۵/۱۱۶ دار الکتب العلمیۃ بیروت ۶۶/۲



حبیب اللہ ﷺ نے منافقین کو اجازت دی پھر بھی محبت و کرم

حبیب ﷺ نے جب غزوہ تبوک کا قصد فرمایا اور منافقوں نے جھوٹے بہانے بنا کر نہ جانے کی اجازت لے لی۔ اس پر سوال تو حضور ﷺ سے بھی ہوا مگر یہاں جو شان لطف و محبت و کرم و عنایت ہے قابل غور ہے ارشاد فرمایا:

عَفَا اللَّهُ عَنْكَ ۖ لِمَ أَذِنْتَ لَهُمْ -

اللہ تجھے معاف فرمائے، تو نے انہیں اجازت کیوں دے دی۔ (۱)

سبحان اللہ! سوال پیچھے ہے اور محبت کا کلمہ پہلے۔

والحمد لله رب العالمین۔

(۱۷) روح اللہ علیہ السلام کا امتیوں سے مدد طلب کرنا

حضرت عیسیٰ علیہ الصلوٰۃ والسلام سے نقل فرمایا، انہوں نے اپنے امتیوں سے مدد طلب کی:

قَالَ مَنْ أَنْصَارِي إِلَى اللَّهِ قَالَ الْخَوَارِثُونَ نَحْنُ أَنْصَارُ اللَّهِ -

عیسیٰ بولے کون میرے مددگار ہوتے ہیں اللہ کی طرف۔ حواریوں نے

کہا ہم دین خدا کے مددگار ہیں۔ (۲)

(۱) [التوبہ: ۴۳]

(۲) [آل عمران: ۵۲]



## بغیر مانگے حبیب ﷺ کے دین کی مدد کا انبیاء کو حکم فرمانا

حبیب ﷺ کی نسبت انبیاء و مرسلین کو حکم نصرت ہوا:

لَتُؤْمِنُنَّ بِهِ وَلَتَنْصُرُنَّهُ۔

تم ضرور ضرور اس پر ایمان لانا اور ضرور ضرور اس کی مدد کرنا۔ (۱)  
غرض جو کسی محبوب کو ملا وہ سب اور اس سے افضل و اعلیٰ انہیں ملا، اور جو  
انہیں ملا وہ کسی کو نہ ملا۔

حسن یوسف دم عیسیٰ یحییٰ بیضاداری  
آنچہ خوباں ہمہ دارند توتہاداری  
آپ یوسف (علیہ السلام) کا حسن، عیسیٰ (علیہ السلام) کی پھونک  
اور روشن ہاتھ رکھتے ہیں۔ جو کمالات وہ سارے رکھتے ہیں آپ اکیلے رکھتے ہیں۔  
صلی اللہ تعالیٰ علیہ وسلم و علی آلہ واصحابہ و باریک و کرم،  
والحمد للہ رب العلمین۔

اب ایسے شانِ مصطفیٰ چند وحیوں پر غور کرتے ہیں۔





ہیکل دوم

## تابش اول چند وحی ربانی

(۱) وحی

امام حاکم، بیہقی، طبرانی، آجری، ابونعیم اور علامہ ابن عساکر امیر المؤمنین عمر فاروق رضی اللہ عنہ سے روایت کرتے ہیں کہ حضور سید المرسلین ﷺ فرماتے ہیں:

لَمَّا افْتَرَفَ آدَمُ الْخَطِيئَةَ قَالَ: يَا رَبِّ أَسْأَلُكَ بِحَقِّ  
 مُحَمَّدٍ لَمَّا غَفَرْتَ لِي، فَقَالَ اللَّهُ: يَا آدَمُ، وَكَيْفَ  
 عَرَفْتَ مُحَمَّدًا وَلَمْ أَخْلُقْهُ؟ قَالَ: يَا رَبِّ، لِأَنَّكَ لَمَّا  
 خَلَقْتَنِي بِيَدِكَ وَنَفَخْتَ فِيَّ مِنْ رُوحِكَ رَفَعْتَ رَأْسِي  
 فَرَأَيْتُ عَلَى قَوَائِمِ الْعَرْشِ مَكْتُوبًا لَا إِلَهَ إِلَّا اللَّهُ  
 مُحَمَّدٌ رَسُولُ اللَّهِ فَعَلِمْتُ أَنَّكَ لَمْ تُضِفْ إِلَى اسْمِكَ  
 إِلَّا أَحَبَّ الْخَلْقِ إِلَيْكَ، فَقَالَ اللَّهُ: صَدَقْتَ يَا آدَمُ،  
 إِنَّهُ لَأَحَبُّ الْخَلْقِ إِلَيَّ ادْعُنِي بِحَقِّهِ فَقَدْ غَفَرْتُ لَكَ  
 وَلَوْلَا مُحَمَّدٌ مَا خَلَقْتُكَ -



یعنی آدم علیہ الصلوٰۃ والسلام نے خطا کا ارتکاب کیا تو انہوں نے اپنے رب سے عرض کی، اے رب میرے! صدقہ محمد صلی اللہ علیہ وسلم کا میری مغفرت فرما۔ رب العلمین نے فرمایا: تو نے محمد (صلی اللہ علیہ وسلم) کو کیونکر پہچانا؟ عرض کی: جب تو نے مجھے اپنے دست قدرت سے بنایا اور مجھ میں اپنی روح ڈالی میں نے سراٹھایا تو عرش کے پایوں پر لا الہ الا اللہ محمد رسول اللہ لکھا پایا، جانا کہ تو نے اپنے نام کے ساتھ اسی کا نام ملایا ہے جو تجھے تمام مخلوق سے زیادہ پیارا ہے۔ اللہ تعالیٰ نے فرمایا: اے آدم! تو نے سچ کہا بے شک وہ مجھے تمام جہان سے زیادہ پیارا ہے، اب کہ تو نے اس کے حق کا وسیلہ کر کے مجھ سے مانگ تو میں تیری مغفرت کر دوں گا، اور اگر محمد (صلی اللہ علیہ وسلم) نہ ہوتا تو میں نہ تجھے بناتا۔ (۱)

امام بیہقی وطبرانی کی روایت میں ہے:

آدم علیہ الصلوٰۃ والسلام نے عرض کی:

رَأَيْتُ فِي كُلِّ مَوْضِعٍ مِنَ الْجَنَّةِ مَكْتُوبًا لَا إِلَهَ إِلَّا اللَّهُ

(۱) (المستدرک للحاکم کتاب التاریخ استغفار آدم۔۔ دار الفکر بیروت ۶۱۵/۲)

(کنز العمال حدیث ۳۲۱۳۸ موسسة الرسالہ بیروت ۴۱۵/۱۱)



مُحَمَّدٌ رَّسُولُ اللَّهِ فَعَلِمْتُ أَنَّكَ أَنْتَ أَوْ كَرُمُ خَلْقِكَ عَلَيْكَ -

میں نے ہر جگہ جنت میں لا الہ الا اللہ محمد رسول اللہ لکھا دیکھا،  
تو جانا کہ وہ تیری بارگاہ میں تمام مخلوق سے زیادہ عزت والا

ہے۔ (۱)



(۲) وحی

امام حاکم عبد اللہ بن عباس رضی اللہ تعالیٰ عنہما کے حوالے سے روایت

کرتے ہیں کہ

أَوْحَى اللَّهُ إِلَى عِيسَى عَلَيْهِ السَّلَامُ يَا عِيسَى أَمِنْ  
بِمُحَمَّدٍ وَأَمْرٌ مَنْ أَدْرَكَهُ مِنْ أُمَّتِكَ أَنْ يُؤْمِنُوا بِهِ  
فَلَوْلَا مُحَمَّدٌ مَا خَلَقْتُ آدَمَ وَلَوْلَا مُحَمَّدٌ مَا خَلَقْتُ  
الْجَنَّةَ وَلَا النَّارَ وَلَقَدْ خَلَقْتُ الْعَرْشَ عَلَى الْمَاءِ  
فَاضْطَرَبْتُ فَكَتَبْتُ عَلَيْهِ لَا إِلَهَ إِلَّا اللَّهُ مُحَمَّدٌ رَّسُولُ  
اللَّهِ فَسَكَنَ

اللہ تعالیٰ نے عیسیٰ علیہ الصلوٰۃ والسلام کو وحی بھیجی اے عیسیٰ!

(۱) (الشفاء بتعريف حقوق المصطفى الباب الثالث الفصل الاول ۱/۱۳۷۱۳۸)

(نسیم الریاض بحوالہ الیہقی والطبرانی الباب الثالث الفصل الاول ۲/۲۲۴)



ایمان لا محمد مصلیٰ علیہ السلام پر اور تیری امت سے جو لوگ اس کا زمانہ  
پائیں انہیں حکم کر کہ اس پر ایمان لائیں کہ اگر محمد (مصلیٰ علیہ السلام)  
نہ ہوتا میں آدم کو نہ پیدا کرتا، نہ جنت دوزخ بناتا، جب میں  
نے عرش کو پانی پر بنایا اسے جنبش تھی میں نے اس پر لا الہ الا  
اللہ محمد رسول اللہ لکھ دیا، پس ٹھہر گیا۔ (۱)



(۳) وحی

علامہ ابن عساکر حضرت سلمان فارسی رضی اللہ عنہ سے راوی، حضور سید المرسلین مصلیٰ علیہ السلام  
سے عرض کی گئی: اللہ تعالیٰ نے موسیٰ علیہ السلام سے کلام کیا، عیسیٰ علیہ السلام کو روح  
القدس سے بنایا۔ ابراہیم علیہ السلام کو اپنا خلیل فرمایا۔ آدم علیہ السلام کو برگزیدہ  
کیا۔ حضور کو کیا فضل دیا۔ فوراً جبرائیل امین علیہ الصلوٰۃ والتسلیم نازل ہوئے  
اور عرض کی حضور کا رب ارشاد فرماتا ہے:

إِنْ كُنْتُ اتَّخَذْتُ إِبْرَاهِيمَ خَلِيلًا فَقَدْ اتَّخَذْتُكَ  
مِنْ قَبْلِ حَبِيبًا وَإِنْ كَلَّمْتُ مُوسَى فِي الْأَرْضِ فَقَدْ  
كَلَّمْتُكَ وَأَنْتَ مَعِيَ فِي السَّمَاءِ وَالسَّمَاءِ أَفْضَلُ مِنَ  
الْأَرْضِ ، وَإِنْ كُنْتُ خَلَقْتُ عِيسَى مِنْ رُوحٍ



الْقُدُس فَقَدْ خَلَقْتَ اسْمَكَ قَبْلَ أَنْ أَخْلُقَ الْخَلْقَ  
بِأَلْفِي سَنَةٍ وَلَقَدْ وَطِئْتُ فِي السَّمَاءِ مَوْطِئًا لَمْ يَطَأْهُ  
أَحَدٌ قَبْلَكَ وَلَا يَطَأُهُ أَحَدٌ بَعْدَكَ وَإِنْ كُنْتُ قَدْ  
اصْطَفَيْتُ آدَمَ فَقَدْ خَتَمْتُ الْأَنْبِيَاءَ بِكَ وَلَقَدْ  
خَلَقْتُ مِائَةَ أَلْفِ نَبِيٍّ وَأَرْبَعَةَ وَعِشْرِينَ أَلْفِ نَبِيٍّ مَا  
خَلَقْتُ أَكْرَمَ عَلَى مِنْكَ وَمَنْ يَكُونُ أَكْرَمُ عَلَى  
مِنْكَ وَلَقَدْ أَعْطَيْتُكَ الْخَوْضَ وَالشَّفَاعَةَ وَالنَّاقَةَ  
وَالْقَضِيبَ وَالْبِيزَانَ وَالْوَجْهَ الْأَقْمَرِ وَالْجَبَلَ  
الْأَحْمَرَ وَالتَّاجَ وَالْهَرَاوَةَ وَالْحَجَّةَ وَالْعُمْرَةَ وَالْقُرْآنَ  
وَفَضَلَ شَهْرِ رَمَضَانَ وَالشَّفَاعَةَ كُلَّهَا لَكَ ، حَتَّى  
ظَلَّ عَرْشِي فِي الْقِيَامَةِ عَلَى رَأْسِكَ مُنْذُودًا وَتَاجُ  
الْمُلِكِ عَلَى رَأْسِكَ مَعْقُودٌ وَلَقَدْ قَرَنْتُ اسْمَكَ مَعَ  
اسْمِي فَلَا أَذْكُرُ فِي مَوْضِعٍ ، حَتَّى تَذَكَّرَ مَعِيَ وَلَقَدْ  
خَلَقْتُ الدُّنْيَا وَأَهْلَهَا لِأَعْرِفَهُمْ كَرَامَتِكَ عَلَى  
وَمَنْزِلَتِكَ عِنْدِي ، وَلَوْلَاكَ يَا مُحَمَّدُ ، مَا خَلَقْتُ  
الدُّنْيَا



اگر میں نے ابراہیم کو ظلیل کیا، تمہیں حبیب کیا۔ اور اگر موسیٰ سے زمین میں کلام فرمایا، تم سے آسمان میں کلام کیا۔ اور اگر عیسیٰ کو روح القدس سے بنایا تو تمہارا نام آفرینش خلق سے دو ہزار برس پہلے پیدا کیا۔ اور بیشک تمہارے قدم آسمان میں وہاں پہنچے جہاں نہ تم سے پہلے کوئی گیا نہ تمہارے بعد کسی کو رسائی ہو۔ اور اگر میں نے آدم کو برگزیدہ کیا تمہیں ختم الانبیاء کیا میں نے ایک لاکھ چوبیس ہزار پیغمبر پیدا کیے اور تم سے زیادہ عزت و کرامت والا کسی کو نہ بنایا، میں نے تمہیں حوض کوثر شفاعت ناقہ قضیب میزان اور چاند جیسا چہرہ تاج حج، عمرہ اور قرآن عطا کیا اور رمضان کی فضیلت عطا کی اور شفاعت سب کی سب آپ کے لیے ہے۔ قیامت میں میرے عرش کا سایہ تم پر گسترده، اور حمد کا تاج تمہارے سر پر آراستہ، تمہارا نام میں نے اپنے نام سے ملایا کہ کہیں میری یاد نہ ہو، جب تک تم میرے ساتھ یاد نہ کئے جاؤ اور بیشک میں نے دنیا و اہل دنیا کو اس لئے بنایا کہ جو عزت و منزلت تمہاری میرے نزدیک ہے ان پر ظاہر کروں، اگر تم نہ ہوتے میں دنیا کو نہ بناتا۔ (۱)





(۴) وحی

امام دہلوی حضرت عبداللہ بن عباس رضی اللہ تعالیٰ عنہما سے روایت کرتے ہیں کہ حضور سید المرسلین ﷺ فرماتے ہیں:

اَتَانِي جِبْرِيلُ فَقَالَ اِنَّ اللّٰهَ يَقُوْلُ لَوْلَاكَ مَا خَلَقْتُ  
الْجَنَّةَ وَلَوْلَاكَ مَا خَلَقْتُ النَّارَ۔

میرے پاس جبریل نے حاضر ہو کر عرض کی اللہ تعالیٰ فرماتا ہے اگر تم نہ ہوتے میں جنت کو نہ بناتا، اور اگر تم نہ ہوتے میں دوزخ کو نہ بناتا۔ (۱)

یعنی آدم و عالم سب تمہارے طفیلی ہیں، تم نہ ہوتے تو مطیع و عاصی کوئی نہ ہوتا، جنت و نار کس کیلئے ہوتیں، اور خود جنت و نار اجزائے عالم سے ہیں، جن پر تمہارے وجود کا پرتو پڑا۔ ﷺ

مقصود ذاتِ اُست دگر جملگی طفیل

منظور نورِ اوست وگر جملگی ظلام

مقصود ان کی ذات ہے باقی تمام طفیل ہے، فقط انہی کا نور دکھائی دیتا ہے

باقی سب تاریکیاں ہیں۔





(۵) وحی

ابو نعیم حلیہ میں حضرت انس بن مالک رضی اللہ عنہ سے راوی، حضور سید المرسلین صلی اللہ علیہ وسلم فرماتے ہیں:

أَوْحَى اللَّهُ تَعَالَى إِلَى مُوسَى نَبِيِّ بَنِي إِسْرَائِيلَ أَنَّهُ مَنْ  
لَقِيََنِي وَهُوَ جَاحِدٌ بِأَحْمَدٍ أَدْخَلْتُهُ النَّارَ قَالَ يَا رَبِّ  
وَمَنْ أَحْمَدُ قَالَ مَا خَلَقْتُكَ خَلَقْتُكَ خَلَقْتُكَ خَلَقْتُكَ خَلَقْتُكَ خَلَقْتُكَ  
كَتَبْتُ اسْمَهُ مَعَ اسْمِي فِي الْعَرْشِ قَبْلَ أَنْ خُلِقَ  
السَّمَوَاتُ وَالْأَرْضُ . إِنَّ الْجَنَّةَ مُحَرَّمَةٌ عَلَى جَمِيعِ  
خَلْقِي حَتَّى يَدْخُلَهَا هُوَ وَأُمَّتُهُ قَالَ وَمَنْ أُمَّتُهُ قَالَ  
الْحَمَادُونَ وَذَكَرَ صِفَتَهُمْ ثُمَّ قَالَ اجْعَلْنِي نَبِيَّ تِلْكَ  
الْأُمَّةِ . قَالَ نَبِيَّهَا مِنْهَا قَالَ اجْعَلْنِي مِنْ أُمَّةٍ ذَلِكَ  
النَّبِيُّ قَالَ اسْتَقْدَمْتُ وَاسْتَأْخَرْتُ وَلَكِنْ سَأَجْتَمِعُ  
بَيْنَكَ وَبَيْنَهُ فِي دَارِ الْخُلْدِ .

اللہ تعالیٰ نے موسیٰ علیہ الصلوٰۃ والسلام کو وحی بھیجی بنی اسرائیل  
کو خبر دے دے کہ جو احمد کو نہ مانے گا اسے دوزخ میں  
ڈالوں گا۔ عرض کی: اے میرے رب! احمد کون ہے؟ فرمایا:



میں نے کوئی مخلوق اس سے زیادہ اپنی بارگاہ میں عزت والی نہ بنائی، میں نے آسمان وزمین کی پیدائش سے پہلے اس کا نام اپنے نام کے ساتھ عرش پر لکھا، اور جب تک وہ اور اس کی امت داخل نہ ہو لے جنت کو تمام مخلوق پر حرام کیا۔ عرض کی: الہی! اس کی امت کون ہے؟ فرمایا: وہ بڑی حمد کرنے والی۔ اور ان کی اور صفاتِ جلیلہ ارشاد فرمائیں۔ عرض کی الہی! مجھے اس امت کا نبی کر۔ فرمایا: ان کا نبی انہیں میں سے ہوگا۔ عرض کی: الہی مجھے اس نبی کی امت میں کر۔ فرمایا: تو زمانہ میں مقدم اور وہ متاخر ہے، مگر ہمیشگی کے گھر میں تجھے اور اسے

جمع کروں گا۔ (۱)



(۶) وحی

علامہ ابن عساکر و خطیب بغدادی حضرت انس رضی اللہ عنہ سے روایت کرتے ہیں کہ حضور سید المرسلین ﷺ فرماتے ہیں:

لَمَّا أَسْرَى بِي قَرَّبَنِي رَبِّي حَتَّى كَانَ بَيْنِي وَبَيْنَهُ  
كَقَابِ قَوْسَيْنِ أَوْ أَدْنَى. وَقَالَ لِي يَا مُحَمَّدُ! هَلْ غَمَّكَ

(۱) (الخصائص الكبرى باب ذكره في التوراة والانجيل مركز اهل سنت ۱/۱۲)



أَنْ جَعَلْتُكَ آخِرَ النَّبِيِّينَ قُلْتُ لَا قَالَ فَهَلْ غَمَّ  
أَمَّتْكَ أَنْ جَعَلْتُهُمْ آخِرَ الْأُمَمِ قُلْتُ لَا قَالَ أَخْبِرْ  
أَمَّتْكَ إِنِّي جَعَلْتُهُمْ آخِرَ الْأُمَمِ لَا أَفْضَحَ الْأُمَمَ عِنْدَ  
هُمْ وَلَا أَفْضَحُهُمْ عِنْدَ الْأُمَمِ -

شب اسراء مجھے میرے رب نے اتنا نزدیک کیا کہ مجھ میں  
اور اس میں دو کمانوں بلکہ اس سے کم کا فاصلہ رہا۔ رب نے  
مجھ سے فرمایا: اے محمد (ﷺ) کیا تجھے کچھ برا معلوم ہوا  
کہ میں نے تجھے سب انبیاء سے متاخر کیا۔ عرض کی: نہیں  
اے رب میرے! فرمایا: کیا تیری امت کو غم ہوا کہ میں نے  
انہیں سب امتوں سے پیچھے کیا۔ میں نے عرض کی نہیں اے  
رب میرے! فرمایا: اپنی امتوں سے اس لئے پیچھے کیا کہ  
اور امتوں کو ان کے سامنے رسوا کروں اور انہیں کسی کے  
سامنے رسوا نہ کروں۔ (۱)

(۱) (تاریخ دمشق الكبير ذكر عروجه الى السماء الخ بيروت ۲/۲۹۵۹۶)

(تاریخ بغداد ترجمہ احمد بن محمد التزولی ۲۵۵۷ دار الكتاب بيروت ۵/۱۳۰)





(۷) وحی

ابو نعیم انس بن مالک اور بیہقی حضرت ابو ہریرہ رضی اللہ تعالیٰ عنہما سے  
دلائل النبوة میں راوی، حضور سید المرسلین ﷺ فرماتے ہیں:

لَمَّا فَرَعْتُ مِمَّا أَمَرَنِي اللَّهُ بِهِ مِنْ أَمْرِ السَّمُوتِ قُلْتُ  
يَا رَبِّ إِنَّهُ لَمْ يَكُنْ نَبِيٌّ قَبْلِي إِلَّا وَقَدْ أَكْرَمْتُهُ  
جَعَلْتَ إِبْرَاهِيمَ خَلِيلًا وَمُوسَى كَلِيمًا وَسَخَّرْتَ  
لِدَاوُدَ الْجَبَالَ وَلِسُلَيْمَانَ الرِّيَّاحَ وَالشَّيَاطِينَ  
وَأَحْيَيْتَ لِعِيسَى الْمَوْتَى فَمَا جَعَلْتَ لِي قَالَ أَوْ  
لَيْسَ أَعْظَمْتُكَ أَفْضَلَ مِنْ ذَلِكَ كُلِّهِ لَا أَذْكَرُ إِلَّا  
ذُكِّرْتُ۔

جب میں حسب ارشاد الہی سیر سموت سے فارغ ہوا اللہ تعالیٰ  
سے عرض کی: اے رب میرے! مجھ سے پہلے جتنے انبیاء  
تھے سب کو تو نے فضائل بخشے۔ ابراہیم علیہ الصلوٰۃ والسلام کو  
خلیل کیا، موسیٰ علیہ السلام کو کلیم۔ داؤد علیہ السلام کے لیے  
پہاڑ مسخر کیے، سلیمان علیہ السلام کے لیے ہوا اور شیاطین۔  
عیسیٰ علیہ السلام کے لیے مردے جلانے، میرے لیے کیا کیا



، ارشاد ہوا، کیا میں نے تجھے ان سب سے بزرگی عطا نہ کی کہ  
اس وقت تک میری یاد نہ ہو جب تک تو میرے ساتھ یاد نہ کیا

جائے۔ (۱)



(۸) وحی

امام اجل حکیم ترمذی و بیہقی وابن عساکر حضرت ابو ہریرہ رضی اللہ عنہ سے  
روایت کرتے کہ حضور سید المرسلین صلی اللہ علیہ وسلم فرماتے ہیں:

اَتَّخَذَ اللَّهُ اِبْرَاهِيْمَ خَلِيْلًا وَمُوْسٰى نَجِيًّا وَاتَّخَذَ نِي  
حَبِيْبًا ثُمَّ قَالَ وَعِزَّتِي وَجَلَالِي لَا وَثَرَنَ حَبِيْبِيْ عَلٰى  
خَلِيْلِيْ وَنَجِيِّيْ۔

اللہ تعالیٰ نے ابراہیم اور موسیٰ کو نجی کیا اور مجھے اپنا حبیب  
بنایا۔ پھر فرمایا مجھے اپنی عزت و جلال کی قسم بیشک اپنے  
پیارے کو اپنے خلیل اور نجی پر تفضیل دوں گا۔ (۲)

(۱) (الدر المنثور بحوالہ ابی نعیم فی الدلائل دار احیاء التراث بیروت ۸/۵۰۴)

(دلائل النبوة للبيهقي باب الدليل على ان النبي صلى الله عليه وسلم عرج به بيروت ۲/۴۰۲)

(۲) (الدر المنثور تحت الاية ۴/۱۲۵ بیروت ۲/۶۵۶)

(کنز العمال حدیث ۳۱۸۹۳ مؤسسة الرسالة بیروت ۱۱/۴۰۶)





(۹) وحی

علامہ ابن عساکر عبد اللہ بن مسعود رضی اللہ عنہ سے روایت کرتے ہیں کہ حضور  
سید المرسلین صلی اللہ علیہ وسلم فرماتے ہیں:

قَالَ لِي رَبِّي عَزَّ وَجَلَّ نَحَلْتُ اِبْرَاهِيْمَ خَلَّتِي وَكَلَّمْتُ  
مُوسَى تَكْلِيْمًا وَاَعْطَيْتُ يَاحْمُودُ كِفَاخًا۔

مجھ سے میرے رب عزوجل نے فرمایا: میں نے ابراہیم کو  
اپنی خلعت بخشی اور موسیٰ سے کلام کیا اور تجھے اے محمد اپنا  
مواجه عطا فرمایا (کہ پاس آکر بے پردہ و حجاب میرا وجہ کریم

دیکھا) (۱)



(۱۰) وحی



امام بیہقی وہب بن منبہ رضی اللہ عنہ سے روایت کرتے کہ

أَوْحَى فِي الزُّبُورِ يَا دَاوُدُ إِنَّهُ سَيَأْتِي بَعْدَكَ مَنْ اسْمُهُ  
أَحْمَدُ وَ مُحَمَّدٌ صَادِقًا نَبِيًّا لَا أَغْضَبُ عَلَيْهِ أَبَدًا وَلَا  
يُغْضِبُنِي أَبَدًا (الی قوله) أُمَّتُهُ مَرْحُومَةٌ أَعْطَيْتُهُمْ



من النوافلِ مثلُ ما أعطيتُ الانبياءَ وافترضْتُ  
عليهم الفرائضَ التي افترضْتُ على الانبياءِ  
والرسلِ حتى يأتوني يومَ القيامةِ، نورُهمُ مثلُ  
نورِ الأنبياءِ (الى ان قال) يا داوُدُ فإني فضَّلْتُ  
محمدًا وأُمَّتَهُ على الاممِ كُلِّهَا الى اخره۔

اللہ تعالیٰ نے زبور مقدس میں وحی بھیجی: اے داؤد عنقریب تیرے بعد وہ  
سچا نبی آئے گا جس کا نام احمد و محمد ہے، میں کبھی اس سے ناراض نہ ہوں گا اور نہ وہ  
کبھی میری نافرمانی کرے گا۔ اس کی امت امت مرحومہ ہے، میں نے انھیں وہ  
نوافل عطا کئے جو پیغمبروں کو دیے، اور ان پر وہ احکام فرض ٹھہرائے جو انبیاء اور  
رسل پر فرض تھے، یہاں تک کہ وہ لوگ میرے پاس روز قیامت اس حال پر  
حاضر ہوں گے کہ ان کا نور مثل نور انبیاء کے ہوگا۔ اے داؤد! میں نے محمد کو سب  
سے افضل کیا۔ اور حضور ﷺ کی امت کو تمام امتوں پر فضیلت بخشی۔ (۱)

(۱۱) وحی

امام قسطلانی مواہب لدنیہ میں روایت کرتے ہیں کہ آدم علیہ الصلوٰۃ  
والسلام نے عرض کی: الہی! تو نے میری کنیت ابو محمد کس لئے رکھی؟ حکم ہوا: اے

(۱) (دلائل النبوة باب صفة رسول الله صلى الله تعالى عليه وسلم في التوراة والانجيل ۳۸۰/۱)



آدم! اپنا سراٹھا۔ آدم علیہ الصلوٰۃ والسلام نے سراٹھایا سر پردہ عرش میں محمد ﷺ کا نور نظر آیا۔ عرض کی: الہی! یہ نور کیا ہے؟ فرمایا:

هَذَا نُورُ نَبِيِّ مِنْ ذُرِّيَّتِكَ اِسْمُهُ فِي السَّمَاءِ اَحْمَدُ وَفِي  
الْاَرْضِ مُحَمَّدٌ لَوْلَا مَا خَلَقْتُكَ وَلَا خَلَقْتُ السَّمَاءَ  
وَالْاَرْضَ.

یہ نور ایک نبی کا ہے تیری ذریت یعنی اولاد سے، اس کا نام  
آسمان میں احمد ہے اور زمین میں محمد، اگر وہ نہ ہوتا تو میں  
تجھے نہ بناتا، نہ آسمان و زمین کو پیدا کرتا۔ (۱)

## (۱۲) وحی

المواہب میں مروی ہوا، جب آدم علیہ الصلوٰۃ والسلام جنت سے باہر  
آئے، ساق عرش اور ہر مقام بہشت میں نام پاک محمد ﷺ نام الہی سے ملا ہوا  
لکھا دیکھا۔ عرض کی: الہی! یہ محمد کون ہے؟ فرمایا:

هَذَا وَلَدُكَ الَّذِي لَوْلَا مَا خَلَقْتُكَ۔

یہ تیرا بیٹا ہے، یہ اگر نہ ہوتا میں تجھے نہ بناتا۔ عرض کی: الہی! اس بیٹے کی  
حرمت سے اس مجھ پر رحم فرما۔ ارشاد ہوا: اے آدم! اگر تو محمد کے وسیلہ سے تمام



اہل آسمان و زمین کی شفاعت کرتا ہم قبول فرماتے۔ (۱)

**اعتراف:** حضرت آدم علیہ الصلوٰۃ والسلام محمد مصطفیٰ ﷺ کو کیسے بھول گئے؟  
**جواب:** اعلیٰ حضرت فرماتے ہیں کہ اقوال باللہ التوفیق میں اللہ تعالیٰ کی توفیق سے کہتا ہوں جنت سے باہر آنا، اور خوف الہی کے عظیم پہاڑوں کا دل مبارک پر دفعۃً ٹوٹ پڑنا، پھر اپنی لغزش کی یاد اور اس پر ندامت، اور اللہ جل جلالہ سے حیاء و خجالت آدم علیہ الصلوٰۃ والسلام پر اس وقت کی حالت احاطہ تقریر و تحریر میں نہیں آسکتی۔ ایسے حال میں اگر آدمی اگلی جانی پہچانی بات بھی ذہول کرے تو اصلاً جائے تعجب نہیں، فافہم، واللہ تعالیٰ اعلم۔

(۱۳) وحی

امام ابن سبع و علامہ غزنی حضرت مولانا علی کرم اللہ تعالیٰ وجہہ سے نقل کرتے ہیں کہ اللہ تعالیٰ نے اپنے نبی ﷺ سے فرمایا:

مِنْ أَجْلِكَ أَسْطُحُ الْبَطْحَاءُ وَأَمْوُجُ الْمَوْجِ وَأَرْفَعُ  
 السَّمَاءَ وَأَجْعَلُ الثَّوَابَ وَالْعِقَابَ۔

میں تیرے لئے بچھاتا ہوں زمین، اور موجزن کرتا ہوں دریا،



اور بلند کرتا ہوں آسمان، اور مقرر کرتا ہوں جزا و سزا۔

(اس کو زرقانی نے شرح میں ذکر کیا ہے) (۱)

ان سب روایات کا حاصل وہی ہے کہ تمام کائنات نے خلعت وجود

حضور سید الکائنات صلی اللہ علیہ وسلم کے صدقہ میں پایا۔

وہ جو نہ تھے تو کچھ نہ تھا وہ نہ ہوں تو کچھ نہ ہو

جان ہیں وہ جہان کی جان ہے تو جہان ہے

(۱۴) وحی

امام سراج الدین بلقینی کے فتاویٰ میں ہے کہ اللہ تعالیٰ نے حضور سید عالم

صلی اللہ علیہ وسلم سے فرمایا:

قَدْ مَنَنْتُ عَلَيْكَ بِسَبْعَةِ أَشْيَاءَ أَوْلَهَا إِلَيَّ لَمْ أَخْلُقْ

فِي السَّمَوَاتِ وَالْأَرْضِ أَكْرَمَ عَلَى مِنْكَ -

میں نے تجھ پر سات احسان کئے، ان میں پہلا یہ

ہے کہ آسمان و زمین میں کوئی تجھ سے زیادہ عزت والا نہ

بنایا۔ (۲)

(۱) (شرح الزرقانی علی المواہب اللدنیہ بحوالہ ابن سبع المقصد الاول ۱/ ۴۴)

(۲) (المنح المکیہ فی شرح الہمزیۃ بحوالہ السراج البلقینی فی فتاویہ ص ۱۲۱)





(۱۵) وحی

علامہ ابن ظفر کتاب خیر البشر میں، پھر امام قسطلانی و شامی و حلبی و دحلجی وغیرہم علماء اپنی تصانیف جلیلہ میں نقل کرتے ہیں کہ، رب تبارک و تعالیٰ کتاب شعیا علیہ الصلوٰۃ والسلام میں فرماتا ہے:

عَبْدِي الَّذِي سَرَّتْ بِهِ نَفْسِي أَنْزَلَ عَلَيْهِ وَحْيٌ  
فِيُظْهِرُ فِي الْأَمَمِ عَدْلِي وَيُوصِيهِمُ الْوَصَايَا  
وَلَا يَضْحَكُ وَلَا يُسْتَعْ صَوْتُهُ فِي الْأَسْوَاقِ يَفْتَحُ  
الْعُيُونَ الْعُورَ وَالْأَذَانَ الصَّمَّ وَيُجِيبُ الْقُلُوبَ  
الْغُلْفَ وَمَا أُعْطِيَهُ لَا أُعْطِيَ أَحَدًا مُشَفَّحٌ يَحْمَدُ اللَّهَ  
حَمْدًا جَدِيدًا -

میرا بندہ جس سے میں خوش ہوں۔ جس پر وحی اتاری گئی، وہ تمام امتوں میں میرا عدل ظاہر کرے گا اور انہیں نیک باتوں پر تاکید فرمائے گا، بے جا نہ ہنسنے گا، اور بازاروں میں اس کی آواز نہ سنی جائے گی، اندھی آنکھیں اور بہرے کان کھول دے گا، اور غافل دلوں کو زندہ کرے گا، میں جو اسے عطا کروں گا وہ کسی کو نہ دوں گا۔ مشفق اللہ کی نئی حمد کرے گا۔ (۱)



مشح ہمارے حضور اقدس ﷺ کا نام اور محمد سے ہم وزن اور ہم معنی ہے یعنی بکثرت و بار بار سراہا گیا۔

(۱۶) وحی

علامہ فارسی رحمۃ اللہ تعالیٰ علیہ نے مطالع المسرات شرح دلائل الخیرات میں چند آیات توریت نقل فرمائیں جن میں حق سبحانہ و تعالیٰ ارشاد فرماتا ہے:

يَا مُوسَى اِخْتَدِ نِي اِذَا مَنَّتُ عَلَيْكَ مَعَ كَلَامِي اِيَّاكَ  
بِالْاِيْمَانِ بِاِحْمَدَ وَلَوْ لَمْ تُقْبَلِ الْاِيْمَانَ بِاِحْمَدَ مَا  
جَاوَزْتَنِي فِي دَارِي وَلَا تَنْعَمْتَ فِي جَنَّتِي يَا مُوسَى،  
مَنْ لَمْ يُؤْمِنْ بِاِحْمَدَ مِنْ جَمِيعِ الْمُرْسَلِينَ وَلَمْ  
يُصَدِّقْهُ وَلَمْ يَشْتَقِ اِلَيْهِ كَانَتْ حَسَنَاتُهُ مَرْدُودَةً  
عَلَيْهِ وَمَنْعَتْهُ حِفْظُ الْحِكْمَةِ وَلَا أُدْخِلُ فِي قَلْبِهِ نُوْرَ  
الْهُدٰى وَافْخُوْا اِسْمَهُ مِنَ النَّبُوَّةِ يَا مُوسَى مَنْ اٰمَنَ  
بِاِحْمَدَ وَصَدَّقْهُ اُولٰٓئِكَ هُمُ الْفٰزُونَ وَمَنْ كَفَرَ  
بِاِحْمَدَ وَكَذَّبَهُ مِنْ جَمِيعِ خَلْقِي، اُولٰٓئِكَ هُمُ الْخٰسِرُونَ  
اُولٰٓئِكَ هُمُ النَّادِمُونَ اُولٰٓئِكَ هُمُ الْغٰفِلُونَ۔

اے موسیٰ! میری حمد بجالا جبکہ میں نے تجھ پر احسان کیا کہ



اپنی ہم کلامی کے ساتھ تجھے احمد پر ایمان عطا فرمایا، اور اگر تو احمد پر ایمان لانا نہ مانتا میرے گھر میں مجھ سے قرب نہ پاتا، نہ میری جنت میں چین کرتا۔ اے موسیٰ تمام مرسلین سے جو کوئی احمد پر ایمان نہ لائے اور اس کی تصدیق نہ کرے اور اس کا مشتاق نہ ہو اسکی نیکیاں مردود ہوں گی، اور اسے حکمت کے حفظ سے روک دوں گا، اور اس کے دل میں ہدایت کا نور نہ ڈالوں گا، اور اس کا نام دفتر انبیاء سے مٹا دوں گا۔ اے موسیٰ! جو احمد پر ایمان لائے اور اس کی تصدیق کی وہی ہیں مراد کو پہنچنے والے، اور میری مخلوق میں جس نے احمد سے انکار اور اس کی تکذیب کی وہی زیاں کار، وہی ہیں پشیمان، وہی ہیں بے خبر۔ (۱)

الحمد للہ یہ دلائل خوب ظاہر فرماتے ہیں اس عہد و پیمان کو جو آیۃ کریمہ  
لتؤمنن بہ ولتنصرنہ میں مذکور ہوا۔

(۱۷) وحی

بعض روایات میں ہے حق عز جلالہ اپنے حبیب کریم افضل الصلوٰۃ والتسلیم سے ارشاد فرماتا ہے:



يَا مُحَمَّدُ أَنْتَ نَوْرُ نَوْرِي وَسِرُّ سِرِّي وَكُنُوزُ هِدَايَتِي  
وَحَزَائِنُ مَعْرِفَتِي جَعَلْتُ فِدَاءَ لَكَ مُلْكِي مِنْ  
الْعَرْشِ إِلَى مَا تَحْتَ الْأَرْضَيْنِ كُلَّهُمْ يَطْلُبُونَ  
رِضَائِي وَأَنَا أَطْلُبُ رِضَاكَ يَا مُحَمَّدُ۔

اے محمد! تو میرے نور کا نور ہے، اور میرے راز کا راز، اور  
میری ہدایت کی کان۔ اور میری معرفت کے خزانے! میں نے  
اپنا ملک عرش سے لے کر تحت الثریٰ تک سب تجھ پر قربان  
کر دیا۔ عالم میں جو کوئی ہے سب میری رضا چاہتے ہیں اور  
میں تیری رضا چاہتا ہوں یا محمد!۔ (۱)





تالش دوم

شانِ مصطفیٰ مصلیٰ علیہ السلام بزبان حبیب خدا مصلیٰ علیہ السلام

سید المرسلین مصلیٰ علیہ السلام کے ارشادات

جلوہ اول

میرے پاس لوائے حمد ہوگا

حدیث [1]: امام حاکم و تہذیبی کتاب الرویۃ میں عبادہ بن صامت انصاری رضی اللہ عنہ

سے روایت کرتے ہیں کہ حضور سید المرسلین مصلیٰ علیہ السلام فرماتے ہیں:

أَنَا سَيِّدُ النَّاسِ يَوْمَ الْقِيَامَةِ وَلَا تَخْرُ مَا مِنْ أَحَدٍ  
إِلَّا وَهُوَ تَحْتَ لِوَائِي يَوْمَ الْقِيَامَةِ. يَنْتَظِرُ الْفَرَجَ  
وَأَنْ مَعِيَ لِوَاءُ الْحَمْدِ أَنَا مَشَى وَيَمْشِي النَّاسُ مَعِيَ  
حَتَّى آتِيَ بَابَ الْجَنَّةِ فَاسْتَفْتَحَ فَيَقَالُ مَنْ هَذَا  
فَأَقُولُ مُحَمَّدٌ، فَيَقَالُ مَرْحَبًا بِمُحَمَّدٍ، فَإِذَا رَأَيْتَ رَبِّي  
خَرَرْتُ لَهُ سَاجِدًا أَنْظُرُ إِلَيْهِ۔

میں روز قیامت سب لوگوں کا سردار ہوں اور مجھے اس پر فخر



نہیں، ہر شخص قیامت میں میرے ہی لوائے حمد کے نیچے  
کشائش کا انتظار کرتا ہوگا، اور میرے ہی ساتھ لوائے حمد ہوگا  
، میں جاؤں گا اور لوگ میرے ساتھ چلیں گے، یہاں تک کہ  
درجنت پر تشریف لے جا کر کھلو آؤں گا۔ پوچھا جائے گا: کون  
ہے؟ میں کہوں گا محمد کہا جائے گا: مرحبا محمد ﷺ کو۔ پھر  
جب میں اپنے رب کو دیکھوں گا اس کے حضور سجدے میں گر  
پڑوں گا اس کے وجہ کریم کی طرف نظر کرتا۔ (۱)

### بنی آدم کے سردار کے پاس چلو

حدیث [2]: امام احمد، بزار، ابویعلیٰ اور ابن حبان اپنی صحیح میں حضرت  
جناب افضل الاولیاء الاولین والاخرین سیدنا صدیق اکبر رضی اللہ عنہ  
سے حدیث شفاعت روایت کرتے ہیں کہ لوگ آدم و نوح و  
خلیل و کلیم علیہم الصلوٰۃ والتسلیم کے پاس ہوتے ہوئے  
حضرت مسیح کے پاس حاضر ہوں گے حضرت مسیح علیہ الصلوٰۃ  
والسلام فرمائیں گے۔

(۱) (کنز العمال بحوالہ ابن عساکر عن عبادہ الصامت حدیث ۳۸۰۳۲ مومۃ الرسالہ



لَيْسَ ذَاكُمْ عِنْدِي وَلَكِنْ اَنْطَلِقُوْا اِلَى سَيِّدِ وُلْدِ  
آدَمَ۔

تمہارا یہ کام مجھ سے نہ نکلے گا مگر تم اس کے پاس حاضر ہو جو  
تمام بنی آدم کا سردار ہے۔

لوگ خدمت اقدس میں حاضر ہوں گے حضور ﷺ جبرائیل امین علیہ  
الصلوہ والتسلیم کو اپنے رب کے پاس اذن لینے کے لیے بھیجیں گے۔ اللہ تعالیٰ  
اجازت دے گا۔ حضور حاضر ہو کر ایک ہفتہ تک سجدہ میں رہیں گے، اللہ تعالیٰ  
فرمائے گا سر اٹھاؤ اور عرض کرو کہ مسموع ہوگی، اور شفاعت کرو کہ قبول ہوگی۔  
حضور اقدس ﷺ سر اٹھائیں گے تو رب عظیم کا وجہ کریم دیکھیں گے فوراً پھر  
سجدے میں گریں گے، ایک ہفتہ اور ساجد رہیں گے۔ رب جل و علا پھر وہی  
کلمات لطف فرمائے گا۔ حضور ﷺ سر مبارک اٹھائیں گے پھر سہ بارہ قصد سجدہ  
فرمائیں گے، جبرائیل امین حضور کے بازو تھام کر روک لیں گے اس وقت حضور ﷺ  
اپنے رب کریم سے عرض کریں گے

يَا رَبِّ جَعَلْتَنِي سَيِّدَ وُلْدِ آدَمَ وَلَا فَخْرَ۔ اے رب

میرے! تو نے مجھے بنی آدم کا سردار کیا اور

کچھ فخر نہیں۔ (۱)

(۱) (مسند احمد حنبل عن ابی بکر الصدیق رضی اللہ عنہ المکتب الاسلامی بیروت ۵/۱)

(مسند ابی یعلیٰ عن ابی بکر الصدیق رضی اللہ عنہ علوم القرآن بیروت ۵۹/۱)

(موارد الظمان حدیث ۲۵۸۹ المطبعة السلفیہ ص ۶۴۳۶۴۲)

(کنز العمال بحوالہ البزار حدیث ۳۹۷۵۰ موسسة الرسالة بیروت ۱۴/۶۲۹۶۲۸)



## رسولوں کے قائد

حدیث [3]: امام بخاری اپنی تاریخ میں اور دارمی بسند ثقات اور امام طبرانی

اوسط میں اور بیہقی اور ابو نعیم جابر بن عبد اللہ رضی اللہ تعالیٰ عنہما

سے روایت کرتے کہ حضور سید المرسلین ﷺ فرماتے ہیں:

أَنَا قَائِدُ الْمُرْسَلِينَ وَلَا فَخْرَ، وَأَنَا خَاتَمُ النَّبِيِّينَ وَلَا فَخْرَ۔

میں پیشوائے مرسلین ہوں، اور کچھ تفاخر نہیں اور میں خاتم

النبيين ہوں اور کچھ افتخار نہیں۔ (۱)

## تمام عالمین کے سردار

حدیث [4]: حاکم و بیہقی فضائل الصحابہ میں ام المومنین صدیقہ رضی اللہ تعالیٰ

عنہا سے راوی، حضور سید المرسلین ﷺ فرماتے ہیں:

أَنَا سَيِّدُ الْعَالَمِينَ۔

میں تمام عالمین کا سردار ہوں۔ (۲)

(۱) (سنن الدارمی ما اعطی النبی صلی اللہ علیہ وسلم من الفضل ۳۱/۱)

(دلائل النبوة للبیہقی باب ما جاء فی تحدیث رسول اللہ صلی اللہ علیہ وسلم ۴۸۰/۵)

(التاریخ الکبیر حدیث ۲۸۳۷ دار الباز للنشر والتوزیع مکة المکرمہ ۴/۳۸۶)

(۲) (مفاتیح الغیب (التفسیر الکبیر) بحوالہ البیہقی العلمیہ بیروت ۶/۱۶۸)



اس کو امام حاکم نے صحیح قرار دیا۔ ابن حجر مکی نے افضل القرائی میں یہی کہا اور اس کو برقرار رکھا۔

## صحابہ کرام اور تذکرہ انبیاء کرام

حدیث [5]: حضرت عبداللہ بن عباس رضی اللہ عنہما کہتے ہیں در اقدس پر کچھ صحابہ بیٹھے حضور ﷺ کے انتظار میں باتیں کر رہے تھے حضور تشریف فرما ہوئے، انہیں اس ذکر میں پایا کہ ایک کہتا ہے اللہ تعالیٰ نے ابراہیم کو خلیل بنایا۔ دوسرا بولا: حضرت موسیٰ سے بے واسطہ کلام فرمایا۔ تیسرے نے کہا: اور عیسیٰ کلمۃ اللہ وروح اللہ ہیں۔ چوتھے نے کہا: آدم علیہ السلام صفی اللہ ہیں۔ جب وہ سب کہہ چکے حضور پر نور ﷺ قریب آئے اور ارشاد فرمایا: میں نے تمہارا کلام اور تمہارا تعجب کرنا سنا۔

إِنَّ إِبْرَاهِيمَ خَلِيلُ اللَّهِ وَهُوَ كَذَلِكَ، وَمُوسَى نَبِيُّ  
اللَّهُ وَهُوَ كَذَلِكَ، وَعِيسَى رُوحُ اللَّهِ وَكَلِمَتُهُ وَهُوَ  
كَذَلِكَ، وَآدَمُ اصْطَفَاهُ اللَّهُ وَهُوَ كَذَلِكَ، أَنَا وَآنَا  
حَبِيبُ اللَّهِ وَلَا فَخْرَ، وَأَنَا حَامِلُ يَوَاءِ الْحَمْدِ يَوْمَ  
الْقِيَامَةِ وَلَا فَخْرَ، وَأَنَا أَوَّلُ شَافِعٍ وَأَوَّلُ مُشَفِّعٍ يَوْمَ  
الْقِيَامَةِ وَلَا فَخْرَ، وَأَنَا أَوَّلُ مَنْ يُحَرِّكُ خَلْقَ الْجَنَّةِ



فَيَفْتَحُ اللَّهُ لِي فَيْدُ خَلِيلِيهَا وَمَعِيَ فَقَرَاءُ الْمُؤْمِنِينَ  
وَلَا فَخْرَ، وَأَنَا أَكْرَمُ الْأَوَّلِينَ وَالْآخِرِينَ وَلَا فَخْرَ

ابراہیم علیہ السلام خلیل اللہ ہیں واقعی وہ ایسے ہی ہیں اور موسیٰ  
علیہ السلام کے اللہ کے نبی اللہ ہونے پر، اور وہ بھی واقعی ایسے  
ہی ہیں اور عیسیٰ علیہ السلام کے کلمۃ اللہ اور روح اللہ ہونے پر،  
اور وہ بھی واقعی ایسے ہی ہیں اور آدم کے اللہ کا برگزیدہ ہونے  
پر، اور وہ بھی واقعی ایسے ہی ہیں، سن لو! میں اللہ کا حبیب ہوں  
اور اس پر مجھے فخر نہیں، قیامت کے دن حمد کا پرچم میرے  
ہاتھ میں ہوگا اور اس پر مجھے فخر نہیں اور قیامت کے دن میں  
پہلا وہ شخص ہوں گا جو شفاعت کرے گا اور جس کی شفاعت  
سب سے پہلے قبول کی جائے گی اور اس پر مجھے فخر نہیں اور  
میں پہلا وہ شخص ہوں گا جو جنت کی کنڈی ہلائے گا تو اللہ  
میرے لیے جنت کو کھول دے گا، پھر وہ مجھے اس میں داخل  
کرے گا اور میرے ساتھ فقراء مومنین ہوں گے اور اس پر  
مجھے فخر نہیں اور میں اگلوں اور پچھلوں میں سب سے زیادہ  
معزز ہوں اور اس پر مجھے فخر نہیں۔ (۱)

(۱) [سنن ترمذی کتاب المناقب باب فی فضل النبی ۳۶۱۶]

[سنن الدارمی باب ما اعطی النبی صلی اللہ علیہ وسلم من الفضل ۳۰]



## اچھے گھرانے والے

حدیث [6]: حضرت عباس بن عبدالمطلب رضی اللہ عنہ سے روایت ہے کہ حضور

سید المرسلین صلی اللہ علیہ وسلم فرماتے ہیں:

إِنَّ اللَّهَ خَلَقَ الْخَلْقَ، فَجَعَلَنِي مِنْ خَيْرِهِمْ مِنْ خَيْرِ  
فِرْقِهِمْ، وَخَيْرِ الْفَرِيقَيْنِ، ثُمَّ تَخَيَّرَ الْقَبَائِلَ فَجَعَلَنِي  
مِنْ خَيْرِ قَبِيلَةٍ، ثُمَّ تَخَيَّرَ الْبُيُوتَ فَجَعَلَنِي مِنْ خَيْرِ  
بُيُوتِهِمْ، فَأَنَا خَيْرُهُمْ نَفْسًا وَخَيْرُهُمْ بَيْتًا " قَالَ  
أَبُو عَيْسَى: هَذَا حَسَنٌ -

اللہ تعالیٰ نے مخلوق کو پیدا کیا، اس نے اس میں سے دو  
گروہوں کو پسند کیا، اور مجھے ان میں سب سے اچھے گروہ یعنی  
اولاد اسماعیل میں پیدا کیا، پھر اس نے قبیلوں کو چنا اور مجھے  
بہتر قبیلے میں سے کیا، پھر گھروں کو چنا اور مجھے ان گھروں میں  
سب سے بہتر گھر میں کیا، تو میں ذاتی طور پر بھی ان میں سب  
سے بہتر ہوں اور گھرانے کے اعتبار سے بھی بہتر ہوں۔ (۱)



## قیامت میں ہر فضل میں آگے

حدیث [7]: صحیح بخاری و صحیح مسلم شریف میں ابو ہریرہ رضی اللہ عنہ سے مروی

ہے کہ حضور سید المرسلین صلی اللہ علیہ وسلم فرماتے ہیں:

نَحْنُ الْآخِرُونَ السَّابِقُونَ يَوْمَ الْقِيَامَةِ (زاد مسلم)  
وَنَحْنُ أَوَّلُ مَنْ يَدْخُلُ الْجَنَّةَ.

ہم (زمانے میں) پچھلے، اور قیامت کے دن ہر فضل میں

آگے ہیں۔ مسلم میں یہ زیادہ ہے اور ہم سب سے پہلے داخل

جنت ہوں گے۔ (۱)

## حضور صلی اللہ علیہ وسلم کے اسماء مبارکہ

حدیث [8]: امام مالک، بخاری، مسلم، ترمذی، نسائی جبیر بن مطعم رضی اللہ عنہ

سے راوی، حضور سید المرسلین صلی اللہ علیہ وسلم فرماتے ہیں:

إِنِّي لِي أَسْمَاءُ أَنَا مُحَمَّدٌ، وَأَنَا أَحْمَدُ، وَأَنَا الْمَاجِي الَّذِي  
يَمْحُو اللَّهُ بِهِ الْكُفْرَ، وَأَنَا الْخَاشِرُ الَّذِي يُخَشِّرُ النَّاسَ  
عَلَى قَدْحِي، وَأَنَا الْعَاقِبُ



میرے کئی نام ہیں۔ میں محمد ہوں، میں احمد ہوں، میں ماحی ہوں کہ جس کے ذریعہ اللہ تعالیٰ کفر کو مٹا دے گا اور میں بنی حاشر ہوں کہ تمام لوگ میرے قدموں پر اٹھائیں جائیں گے اور میں عاقب ہوں یعنی دنیا میں سب پیغمبروں کے بعد آنے والا ہوں۔ (۱)

یعنی روز محشر حضور اقدس ﷺ آگے ہوں گے اور تمام اولین و آخرین حضور ﷺ کے پیچھے۔

### حضور ﷺ کے لیے براق

حدیث [۹]: فضائل الأعمال میں کثیر بن مرہ حضری رضی اللہ عنہ سے روایت ہے کہ

نبی کریم صلی اللہ علیہ وسلم نے فرمایا کہ

تُبْعَتْ نَاقَةُ ثَمُودَ لَصَالِحٍ فَيَزُكُّبُهَا مِنْ عِنْدِ قَبْرِهِ حَتَّى  
تَوَافِيَ بِهِ الْمَحْشَرَ قَالَ مَعَاهُ إِذَنْ تَزُكُّبُ الْعَضْبَاءُ  
يَا رَسُولَ اللَّهِ ! قَالَ لَا، تَزُكُّبُهَا ابْنَتِي وَأَنَا عَلَى

(۱) (صحیح البخاری کتاب التفسیر سورة الصف رقم الحدیث ۴۸۹۶، ۷۲۷/۲)

(صحیح مسلم کتاب الفضائل باب فی اسمائہ صلی اللہ علیہ وسلم ۲/۲۶۱)

(سنن الترمذی ابواب الادب باب جاء فی اسماء النبی صلی اللہ علیہ وسلم حدیث ۲۸۴۹)

دار الفکر بیروت ۴/۳۸۳۳۸۲)



الْبَرَّاقِ اخْتَصَصْتُ بِهِ مِنْ دُونِ الْأَنْبِيَاءِ يَوْمَئِذٍ  
وَيُبْعَثُ بِلَالٌ عَلَى نَاقَةٍ مِنْ نُوقِ الْجَنَّةِ يُنَادِي عَلَى  
ظَهْرِهَا بِأَلَاذَانَ فَإِذَا سَمِعَتْ الْأَنْبِيَاءُ وَأَمُّهَا أَشْهَدُ  
أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ قَالُوا  
وَنَحْنُ نَشْهَدُ عَلَى ذَلِكَ.

یعنی حضور سید المرسلین ﷺ نے فرمایا: صا لِح علیہ الصلوٰۃ  
والسلام کیلئے ناقہ ثمود اٹھایا جائے گا وہ اپنی قبر سے اس پر سوار  
ہو کر میدانِ محشر میں آئیں گے (فقیر کہتا ہے غفر اللہ تعالیٰ لہ  
عشاق کی عادت ہے کہ جب کسی جمیل باعزت کی کوئی خوبی  
سنتے ہیں فوراً ان کی نظر اپنے محبوب کی طرف جاتی ہے کہ اُس  
کے مقابل ان کے لیے کیا ہے) اسی بناء پر معاذ بن جبل رضی اللہ عنہ نے  
عرض کی: اور یا رسول اللہ! حضور اپنے ناقہ مقدسہ عضباء پر  
سوار ہوں گے۔ فرمایا: نہ، اس پر تو میری صاحبزادی سوار  
ہوگی اور میں براق پر تشریف رکھوں گا کہ اس روز سب انبیاء  
سے الگ خاص مجھی کو عطا ہوگا، اور ایک جنتی اونٹنی پر بلال رضی اللہ عنہ  
کا حشر ہوگا کہ عرصاتِ محشر میں اس کی پشت پر اذان دے  
گا۔ جب انبیاء اور ان کی امتیں اشہد ان لا الہ الا اللہ



واشہدان محمد الرسول اللہ سنیں گے سب بول اٹھیں  
گے کہ ہم بھی اس پر گواہی دیتے ہیں۔ (۱)

سبحان اللہ! جب تمام مخلوق اولین و آخرین ایک جگہ پر ہوں گے اس  
وقت بھی ہمارے نبی صلی اللہ علیہ وسلم کے نام پاک کی دُہائی پھرے گی۔ الحمد للہ! اس دن  
کھل جائے گا کہ ہمارے حضور نبی الانبیاء ہیں۔ الحمد للہ تعالیٰ، اس دن موافق  
ومخالف پر روشن ہو جائے گا کہ مالک یوم الدین ایک اللہ ہے اور اس کی نیابت سے  
محمد رسول اللہ صلی اللہ علیہ وسلم ہیں۔

## نبی کریم صلی اللہ علیہ وسلم کے لیے جنتی لباس

حدیث [10]: امام بیہقی کتاب الاسماء والصفات میں عبد اللہ بن عباس رضی  
اللہ تعالیٰ عنہما سے روایت کرتے ہیں کہ، حضور سید المرسلین صلی اللہ علیہ وسلم  
فرماتے ہیں:

أَكُنِّي حُلَّةً مِنَ الْجَنَّةِ لَا يَقُومُ لَهَا الْبَشَرُ -  
مجھے وہ بہشتی لباس پہنایا جائے گا کہ تمام بشر جس کی قدر  
وعظمت کے لائق نہ ہوں گے۔ (۲)

(۱) (تہذیب تاریخ دمشق الكبير بحوالہ ابن زنجویہ ترجمہ بلال بن رباح ۲/۳۱۲)

(۲) (الاسماء والصفات للبیہقی باب ما جاء فی العرش والكرسى ۲/۱۳۸)



## میں اور میری امت قیامت کے دن بلند یوں پر

حدیث [11]: حضرت جابر بن عبد اللہ رضی اللہ تعالیٰ عنہما سے روایت کرتے

ہیں کہ حضور سید المرسلین ﷺ فرماتے ہیں:

أَنَا وَأُمَّتِي يَوْمَ الْقِيَامَةِ عَلَى كَوْمٍ مُشْرِفِينَ عَلَى  
الْخَلَائِقِ مَا مِنْ النَّاسِ أَحَدٍ إِلَّا وَدَّ أَنْهُ مِنَّا۔

میں اور میری امت روز قیامت بلند یوں پر ہوں گے سب  
سے اونچے، کوئی ایسا نہ ہوگا جو تمنا نہ کرے کہ کاش وہ ہم میں  
سے ہوتا۔ (۱)

عرش حق ہے مسندِ رفعت رسول اللہ کی  
دیکھنی ہے حشر میں عزت رسول اللہ کی  
ہے خلیل اللہ کو حاجت رسول اللہ کی

حدیث [12]: صحیح مسلم شریف میں اُبی بن کعب رضی اللہ عنہ سے مروی، حضور سید

المرسلین ﷺ فرماتے ہیں: اللہ تعالیٰ نے مجھے تین سوال  
دئے، میں نے دوبار عرض کی:

اللَّهُمَّ اغْفِرْ لَأُمَّتِي. اللَّهُمَّ اغْفِرْ لَأُمَّتِي وَأَخْرَجْتَ

(۱) (جامع البیان (تفسیر الطبری) تحت الآیة ۱۴۳/۲ بیروت ۱۳/۲)

(الدامشور بحوالہ ابن جریر وابن ابی حاتم وابن مردويه ۳۱۸/۱۱)



الثَّالِثَةُ لِيَوْمٍ يَرْعَبُ إِلَى الْخَلْقِ كُلُّهُمْ حَتَّى  
إِبْرَاهِيمَ۔

الہی! میری امت بخش دے، الہی! میری امت بخش دے  
اور تیسرا اس دن کے لیے اٹھا رکھا ہے جس میں تمام مخلوق  
میری طرف نیاز مند ہوگی یہاں تک کہ ابراہیم خلیل اللہ علیہ  
الصلوة والسلام۔ (۱)

فائدہ: مسند امام احمد و امام حکیم ترمذی نے روایت کی اور صحیحین میں بھی  
انس رضی اللہ عنہ سے مروی ہے کہ اور اس کے اخیر میں یہ زیادت فرمائی:

وَأَنَّ إِبْرَاهِيمَ لَيَرْعَبُ فِي دُعَائِي ذَلِكَ الْيَوْمَ۔  
یعنی حضور سید المرسلین ﷺ فرماتے ہیں کہ قیامت کے دن  
حضرت ابراہیم علیہ الصلوۃ والسلام بھی میری دعا کے خواہش  
مند ہوں گے۔ (۲)

وہ جہنم میں گیا جو ان سے مستغنی ہوا  
ہے خلیل اللہ کو حاجت رسول اللہ کی

(۱) (صحیح مسلم کتاب الفضائل القرآن باب بیان ان القرآن انزل علی۔ ۲۷۳/۱)

(۲) (صحیح البخاری کتاب الدعوات باب لكل نبي دعوة مستجابة ۹۳۲/۲)

(صحیح مسلم کتاب الایمان باب اثبات الشفاعة الخ ۱۱۳/۱)

(مسند احمد بن حنبل عن انس رضی اللہ عنہ المكتب الاسلامی بیروت ۲۹۲/۳)



## احادیث الشفاعة

شفاعت کی حدیثیں خود متواتر ہیں اور یہ بھی ہر مسلمان صحیح الایمان کو معلوم کہ یہ یعنی شفاعت کبریٰ کی قبائے کرامت، اس مبارک اقامت یعنی ہمارے پیارے نبی اکرم ﷺ کے سوا کسی قد و بالا پر راست نہ آئی، نہ کسی نے بارگاہ الہی میں ان کے سوا یہ وجاہت عظمیٰ و محبوبیت کبریٰ و اذن سفارش اور اختیار گزارش کی دولت پائی۔

تو وہ سب حدیثیں ہمارے نبی کریم صلی اللہ علیہ وآلہ وسلم کی افضلیت پر دلیل۔ مگر میں صرف وہ چند احادیث نقل کرتا ہوں جن میں تصریحاً سب انبیاء علیہم الصلوٰۃ والسلام کا عجز اور ﷺ کی قدرت بیان فرمائی گئی۔

شفاعت کی حدیث امام احمد، امام بخاری، امام مسلم اور امام ترمذی نے حضرت ابو ہریرہ رضی اللہ عنہ سے۔

اور بخاری و مسلم و ابن ماجہ نے حضرت انس رضی اللہ عنہ سے۔

اور ترمذی و ابن خزمہ نے حضرت ابوسعید خدری رضی اللہ عنہ سے۔

اور امام احمد و بزار و ابن حبان و ابویعلیٰ نے حضرت صدیق اکبر رضی اللہ عنہ سے۔

اور احمد و ابویعلیٰ نے حضرت ابن عباس رضی اللہ تعالیٰ عنہما سے مرفوعاً

روایت کی۔

اور عبد اللہ بن مبارک و ابن ابی شیبہ و ابن ابی عاصم و طبرانی نے بسند صحیح



حضرت سلمان فارسی رضی اللہ عنہ سے موقوفاً روایت کی۔ [ان کے حوالے درج ذیل ہیں] (۱)  
ان سب کے الفاظ جدا جدا نقل کرنے میں طوالت ہو جائے گی۔ لہذا  
میں [اعلیٰ حضرت] ان تمام احادیث کے متفرق لفظوں کو ایک منتظم سلسلہ میں یکجا  
کر کے اس جانفزا قصہ کی تلخیص کرتا ہوں، وباللہ التوفیق۔

- (۱) (صحیح البخاری عن ابی ہریرۃ کتاب التفسیر سورہ بنی اسرائیل ۶۸۴/۲ و ۶۸۵)
- (صحیح مسلم کتاب الایمان باب اثبات الشفاعۃ الخ قدیمی کتب خانہ ۱/۱۱۱)
- (مسند احمد بن حنبل عن ابی ہریرۃ المکتب الاسلامی بیروت ۲/۴۳۵ و ۴۳۶)
- (سنن الترمذی کتاب صفۃ القیامۃ باب ماجاء فی الشفاعۃ حدیث ۲۴۴۲ دار الفکر بیروت ۴/۱۹۶ و ۱۹۷)
- (المواہب اللدیۃ المقصد العاشر الفصل الثالث ۴/۴۸ تا ۴۹)
- (صحیح البخاری کتاب التوحید باب قول اللہ تعالیٰ لما خلقت یبیدی ۱/۱۱۰ تا ۱۱۱)
- (صحیح مسلم کتاب الایمان باب اثبات الشفاعۃ ۱/۱۰۸ تا ۱۱۰)
- (سنن ابن ماجہ ابواب الزہد باب ذکر الشفاعۃ ص ۳۲۹)
- (سنن الترمذی ابواب التفسیر سورۃ بنی اسرائیل حدیث ۳۱۵۹ دار الفکر بیروت ۹/۱۰۰۵)
- (سنن الترمذی ابواب المناقب باب ماجاء فضل النبی صلی اللہ علیہ وسلم حدیث ۳۶۳۵ دار الفکر بیروت ۵/۱۵۴)
- (الخصائص الکبریٰ باب اختصاصہ صلی اللہ علیہ وسلم بالقمام المحمود ۲/۲۲۴ تا ۲۲۵)
- (مسند احمد بن حنبل عن ابی بکر الصدیق رضی اللہ عنہ ۵/۱)
- (موارد الظمان باب ماجاء فی البعث والشفاعۃ حدیث ۲۵۸۹ ص ۶۴۲ و ۶۴۳)
- (مسند ابی یعلیٰ عن ابی بکر الصدیق رضی اللہ عنہ علوم القرآن بیروت ۱/۵۹)
- (کنز العمال بحوالہ البزار حدیث ۳۹۷۵۰ الرسالہ بیروت ۱۴/۶۲۸ و ۶۲۹)
- (مسند احمد بن حنبل عن عبد اللہ بن عباس رضی اللہ عنہ بیروت ۱/۲۸۱ و ۲۸۲)
- (مسند ابی یعلیٰ عن عبد اللہ بن عباس رضی اللہ عنہ حدیث ۲۳۲۴ ج ۳ ص ۷ تا ۵)
- (المعجم الکبیر عن سلمان رضی اللہ عنہ حدیث ۶۱۱۷ ج ۶ ص ۲۴۸)
- (السنة لابن ابی عاصم حدیث ۸۳۴ دار ابن حزم بیروت ص ۱۹۰ تا ۱۹۲)
- (المصنف لابن ابی شیبہ حدیث ۳۱۶۶۶ دار الکتب العلمیۃ بیروت ۶/۳۱۲)



## احادیث شفاعت کا مجموعہ

حدیث [13]:

روز قیامت اللہ تعالیٰ اولین و آخرین کو ایک میدان وسیع و ہموار میں جمع کرے گا کہ سب دیکھنے والے کے پیش نظر ہوں اور پکارنے والے کی آواز سنیں گے۔ دن بہت لمبا ہوگا اور آفتاب کو اس روز دس برس کی گرمی دی جائے گی۔ پھر لوگوں کے سروں سے نزدیک کیا جائے گا یہاں تک کہ بقدر دو کمانوں کے فرق رہ جائے گا، پسینے آنے شروع ہوں گے۔

قد آدم [کے برابر] پسینہ تو زمین جذب ہو جائے گا پھر اوپر چڑھنا شروع ہوگا یہاں تک کہ آدمی غوطے کھانے لگیں گے اور غرپ غرپ کرینگے جیسے کوئی ڈبکیاں لیتا ہے۔ قُرب آفتاب [سورج کے قریب ہونے کی وجہ سے] سے غم و کرب اس درجہ کو پہنچے گا کہ کسی کی برداشت میں نہ رہے گا۔ رہ رہ کرتین گھبراٹیں لوگوں کو اٹھیں گی۔ آپس میں کہیں گے دیکھتے نہیں تم کس آفت میں ہو، کس حال کو پہنچے، کوئی ایسا کیوں نہیں ڈھونڈتے جو رب کے پاس شفاعت کرے کہ ہمیں اس مکان سے نجات دے۔ پھر خود ہی تجویز کریں گے کہ آدم علیہ الصلوٰۃ والسلام ہمارے باپ ہیں، ان کے پاس چلا جائے، پس آدم علیہ الصلوٰۃ والسلام کے پاس جائیں گے۔ اور پسینے کی وہی حالت ہے کہ منہ میں لگام کی طرح ہوا چاہتا



ہے۔ عرض کریں گے اے باپ ہمارے، اے آدم! آپ ابوالبشر ہیں، اللہ تعالیٰ نے آپ کو دست قدرت سے بنایا اور اپنی روح آپ میں ڈالی اور اپنے ملائکہ سے سجدہ کرایا اور اپنی جنت میں آپ کو رکھا اور سب چیزوں کے نام سکھائے اور آپ کو اپنا صفی کیا۔ آپ اپنے رب کے پاس ہماری شفاعت کیوں نہیں کرتے کہ ہمیں اس مکان سے نجات دے آپ دیکھتے نہیں کہ ہم کس آفت میں ہیں اور کس حال کو پہنچے۔ آدم علیہ الصلوٰۃ والسلام فرمائیں گے میں اس قابل نہیں مجھے آج اپنی جان کے سوا کسی کی فکر نہیں۔

إِنَّ رَبِّي قَدْ غَضِبَ الْيَوْمَ غَضَبًا لَمْ يَغْضَبْ قَبْلَهُ  
مِثْلَهُ، وَلَنْ يَغْضَبَ بَعْدَهُ مِثْلَهُ نَفْسِي نَفْسِي،  
اَذْهَبُوا إِلَى غَيْرِي۔

آج میرے رب نے وہ غضب فرمایا ہے کہ نہ ایسا پہلے کبھی کیا نہ آئندہ کبھی کرے، مجھے اپنی جان کی فکر ہے، مجھے اپنی جان کا غم ہے، مجھے اپنی جان کا خوف ہے، تم اور کسی کے پاس جاؤ۔ عرض کریں گے پھر آپ ہمیں کس کے پاس بھیجتے ہیں۔ فرمائیں گے۔ اپنے پدر ثانی نوح کے پاس جاؤ کہ وہ پہلے نبی ہیں جنہیں اللہ تعالیٰ نے زمین پر بھیجا وہ خدا کے شاکر بندے ہیں۔ لوگ نوح علیہ الصلوٰۃ والسلام کے پاس حاضر ہوں گے اور عرض کریں گے اے نوح اے نبی اللہ



آپ اہل زمین کی طرف پہلے رسول ہیں اللہ نے عبد شکور آپ کا نام رکھا، اور آپ کو برگزیدہ کیا اور آپ کی دعا قبول فرمائی کہ زمین پر کسی کافر کا نشان نہ رکھا۔ آپ دیکھتے ہیں کہ ہم کس حال کو پہنچے، آپ اپنے رب کے حضور ہماری شفاعت کیوں نہیں کرتے کہ ہمارا فیصلہ کر دے۔ نوح علیہ الصلوٰۃ والسلام فرمائیں گے۔ میں اس قابل نہیں یہ کام مجھ سے نہ نکلے گا، آج مجھے اپنی جان کے سوا کسی کی فکر نہیں۔

إِنَّ رَبِّي قَدْ غَضِبَ الْيَوْمَ غَضَبًا لَمْ يَغْضَبْ قَبْلَهُ  
مِثْلَهُ، وَلَنْ يَغْضَبَ بَعْدَهُ مِثْلَهُ نَفْسِي نَفْسِي،  
اذهَبُوا إِلَى غَيْرِي۔

میرے رب نے آج وہ غضب فرمایا جو نہ اس سے پہلے کیا اور نہ اس کے بعد کرے، مجھے اپنی جان کی فکر ہے مجھے اپنی جان کا کھٹکا ہے، مجھے اپنی جان کا ڈر ہے، تم کسی اور کے پاس جاؤ۔ عرض کریں گے پھر آپ ہمیں کس کے پاس بھیجتے ہیں۔ فرمائیں گے خلیل الرحمن ابراہیم کے پاس جاؤ کہ اللہ نے انہیں اپنا دوست کیا ہے۔ لوگ ابراہیم علیہ الصلوٰۃ والسلام کے پاس حاضر ہوں گے عرض کریں گے اے خلیل الرحمن، اے ابراہیم! آپ اللہ کے نبی اور اہل زمین میں اس کے خلیل ہیں آپ اپنے رب کے حضور ہماری شفاعت کیجئے کہ ہمارا کر دے۔ آپ دیکھتے نہیں کہ ہم کس مصیبت میں گرفتار ہیں۔ آپ دیکھتے نہیں ہم کس حال



کو پہنچے۔ ابراہیم علیہ الصلوٰۃ والسلام فرمائیں گے۔ میں اس قابل نہیں، یہ کام میرے کرنے کا نہیں۔

إِنَّ رَبِّي قَدْ غَضِبَ الْيَوْمَ غَضَبًا لَمْ يَغْضَبْ قَبْلَهُ  
مِثْلَهُ، وَلَنْ يَغْضَبَ بَعْدَهُ مِثْلَهُ نَفْسِي نَفْسِي،  
اذهَبُوا إِلَىٰ غَيْرِي۔

آج مجھے اپنی جان کا تردد ہے تم کسی اور کے پاس جاؤ۔ وہ عرض کریں گے پھر آپ ہمیں کس کے پاس بھیجتے ہیں۔ فرمائیں گے۔ تم موسیٰ کے پاس جاؤ۔ وہ بندہ جسے خدا نے توریت دی اور اس سے کلام فرمایا، اور اپنا راز دار بنا کر قرب بخشا اور اپنی رسالت دے کر برگزیدہ کیا۔ لوگ موسیٰ علیہ الصلوٰۃ والسلام کے پاس حاضر ہو کر عرض کریں گے اے موسیٰ! آپ اللہ کے رسول ہیں اللہ تعالیٰ نے آپ کو اپنی رسالتوں اور اپنے کلام سے لوگوں پر فضیلت بخشی، اپنے رب کے پاس ہماری شفاعت کیجئے، آپ دیکھتے نہیں ہم کس حال کو پہنچے، آپ دیکھتے ہیں کہ ہم کس صدمہ میں ہیں۔ موسیٰ علیہ الصلوٰۃ والسلام فرمائیں گے میں اس لائق نہیں یہ کام مجھ سے نہیں ہوگا۔

إِنَّ رَبِّي قَدْ غَضِبَ الْيَوْمَ غَضَبًا لَمْ يَغْضَبْ قَبْلَهُ  
مِثْلَهُ، وَلَنْ يَغْضَبَ بَعْدَهُ مِثْلَهُ نَفْسِي نَفْسِي،



اَذْهَبُوا إِلَىٰ غَيْرِي۔

مجھے آج اپنے سوا دوسرے کی فکر نہیں، میرے رب نے آج وہ غضب فرمایا ہے کہ ایسا نہ کبھی کیا تھا اور نہ کبھی کرے، مجھے اپنی جان کی فکر ہے، مجھے اپنی جان کا خیال ہے، مجھے اپنی جان کا خطرہ ہے، تم کسی اور کے پاس جاؤ۔ وہ عرض کریں گے پھر آپ ہمیں کس کے پاس بھیجتے ہیں۔ فرمائیں گے، تم عیسیٰ کے پاس جاؤ وہ اللہ کے بندے ہیں اور اس کے رسول اور اس کے کلمہ اور اس کی روح دکھ مادر زاد اندھے اور کوڑھی کو اچھا کرتے اور مردے چلاتے تھے۔ آج لوگ مسیح علیہ الصلوٰۃ کے پاس حاضر ہو کر عرض کریں گے کہ اے عیسیٰ! آپ اللہ کے رسول اور اس کے وہ کلمہ ہیں کہ اس نے مریم کی طرف القاء فرمایا، اور اس کی طرف کی روح ہیں، آپ نے گہوارے میں کلام کیا، اپنے رب کے حضور ہماری شفاعت کیجئے کہ وہ ہمارا فیصلہ فرمادے۔ آپ دیکھتے نہیں کہ ہم کس اندوہ (غم) میں ہیں، آپ دیکھتے ہیں کہ ہم کس حال کو پہنچے۔ مسیح علیہ الصلوٰۃ والسلام فرمائیں گے۔ میں اس لائق نہیں یہ کام مجھ سے نہ نکلے گا۔

إِنَّ رَبِّي قَدْ غَضِبَ الْيَوْمَ غَضَبًا لَّمْ يَغْضَبْ قَبْلَهُ  
مِثْلَهُ، وَلَنْ يَغْضَبَ بَعْدَهُ مِثْلَهُ نَفْسِي نَفْسِي،  
اَذْهَبُوا إِلَىٰ غَيْرِي۔



مجھے آج اپنی جان کے سوا کسی کا غم نہیں، میرے رب نے آج وہ غضب فرمایا ہے نہ کبھی ایسا کیا نہ کرے، مجھے اپنی جان کا ڈر ہے، مجھے اپنی جان کا غم ہے، مجھے اپنی جان کا خیال ہے، تم اور کسی کے پاس جاؤ۔ وہ عرض کریں گے پھر آپ ہمیں کس کے پاس بھیجتے ہیں۔ فرمائیں گے

إِنتُوا عَبْدًا فَتَحَ اللَّهُ عَلَى يَدَيْهِ وَيَجْعَلُ فِي هَذَا الْيَوْمِ  
أَمِنًا إِنُطْلِقُوا إِلَى سَيِّدٍ وَلَدِ آدَمَ فَإِنَّهُ أَوَّلُ مَنْ  
تَنْشَقُّ عَنْهُ الْأَرْضُ يَوْمَ الْقِيَامَةِ ائْتُوا مُحَمَّدًا  
أَرَأَيْتُمْ لَوْ كَانَ مَتَاعٌ فِي وَعَاءٍ قَدْ خُتِمَ عَلَيْهِ هَلْ  
كَانَ يُقَدَّرُ عَلَى مَا فِي الْوِعَاءِ حَتَّى يُفْضَ الْخَاتَمُ۔

تم اس بندے کے پاس جاؤ جس کے ہاتھ پر اللہ نے فتح رکھی ہے، اور آج کے دن بے خوف و مطمئن ہے، اس کی طرف چلو جو تمام بنی آدم کا سردار اور سب سے پہلے زمین سے باہر تشریف لانے والا ہے، تم محمد ﷺ کے پاس جاؤ۔ اگر کسی مہر لگے ہوئے برتن میں کوئی سامان ہو، اس کے اندر کی چیز بے مہر اٹھائے مل سکتی ہے، لوگ عرض کریں گے نہیں۔ فرمائیں گے:

إِنَّ مُحَمَّدًا خَاتَمُ النَّبِيِّينَ فَإِنَّهُ قَدْ حَضَرَ الْيَوْمَ،  
إِذْ هَبُوا إِلَى مُحَمَّدٍ فَلْيَشْفَعْ لَكُمْ إِلَى رَبِّكَ۔



یعنی اسی طرح محمد ﷺ انبیاء کے خاتم ہیں (تو جب تک وہ باب فتح نہ فرمائیں کوئی نبی کچھ نہیں کر سکتا۔) اور آج وہ یہاں تشریف فرما ہیں تم انہیں کے پاس جاؤ، چاہئے کہ وہ تمہارے رب کے حضور ﷺ تمہاری شفاعت کریں۔ اب وہ وقت آیا کہ لوگ ٹھکے مارے، مصیبت کے مارے، ہاتھ پاؤں چھوڑے، چار طرف سے امیدیں توڑے بارگاہ عرش جاہ، بیکس پناہ، خاتم دورہ رسالت، فاتح باب شفاعت، محبوب باوجاہت، مطلوب بلند عزت، بلغاء عاجزان، ماوی بیکساں، مولائے دو جہان، حضور پر نور محمد رسول اللہ ﷺ میں حاضر آئیں گے اور ہزاراں ہزار نالہائے زار و دل بیتقرار و چشم اشکبار یوں عرض کرتے ہیں۔

أَيَا مُحَمَّدُ وَيَا نَبِيَّ اللَّهِ أَنْتَ الَّذِي فَتَحَ اللَّهُ بِكَ وَجْهَتَ  
فِي هَذَا الْيَوْمِ أَمْنًا أَنْتَ رَسُولُ اللَّهِ وَخَاتَمُ  
الْأَنْبِيَاءِ إِشْفَعْ لَنَا إِلَى رَبِّكَ فَلْيَقْضِ بَيْنَنَا إِلَى  
تَرَى إِلَى مَا نَحْنُ فِيهِ أَلَا تَرَى مَا قَدْ بَلَغْنَا۔

اے محمد، اے اللہ کے نبی! آپ وہ ہیں کہ اللہ تعالیٰ نے آپ سے فتح باب کیا، اور آج آپ آمن و مطمئن تشریف لائے۔ حضور اللہ کے رسول اور انبیاء کے خاتم ہیں، اپنے رب کی بارگاہ میں ہماری شفاعت کیجئے کہ ہمارا فیصلہ فرمادے، حضور نگاہ تو کریں ہم کس درد میں ہیں، حضور ملاحظہ تو فرمائیں ہم کس حال کو پہنچے



ہیں۔ حضور پر نور ﷺ ارشاد فرمائیں گے:

اَنَا لَهَا وَ اَنَا صَاحِبُكُمْ میں شفاعت کے لئے ہوں، میں تمہارا وہ مطلوب ہوں جسے تمام موقف میں ڈھونڈ پھرے۔ اس کے بعد حضور نے اپنی شفاعت کی کیفیت ارشاد فرمائی۔ یہ نصف حدیث کا خلاصہ ہے۔

مسلمان اسی قدر کو بگاہ ایمان دیکھے۔

[اَوَّلًا] اسے حق جل و علا کی یہ حکمتِ جلیلہ خیال کرے کہ کیونکر اہل محشر کے دلوں میں ترتیب وار انبیائے عظام علیہم الصلوٰۃ والسلام کی خدمت میں جانا الہام فرمائے گا اور پہلے بارگاہِ اقدس سیدِ عالم ﷺ میں حاضر نہ لائے گا کہ حضور تو یقیناً شفیع مشفع ہیں ابتداء یہیں آتے تو شفاعت پاتے۔ مگر اولین و آخرین و موافقین و مخالفین پر کیونکر کھلتا کہ یہ اعلیٰ منصب اسی سیدِ اکرم، مولائے اعظم ﷺ کا خاصہ ہے۔ جس کا دامن رفیع تمام انبیاء و مرسلین کے دستِ ہمت سے بلند و بالا ہے۔

پھر خیال کیجئے کہ دنیا میں لاکھوں کروڑوں کان اس حدیث سے آشنا اور بے شمار بندے اس حال کے شناسا عرصاتِ محشر میں صحابہ و تابعین و ائمہ محدثین و اولیائے کاملین و علمائے عالمین سبھی موجود ہوں گے۔ پھر کیونکر یہ جانی پہچانی بات دلوں سے ایسی بھلا دی جائے گی کہ اتنی کثیر جماعتوں میں ان طویل مدتوں تک کسی



کو اصلاً یاد نہ آئے گی۔

پھر باری باری حضرات انبیاء سے جواب سنتے جائیں گے۔ جب مطلق دھیان نہ آئے گا کہ یہ وہی واقعہ ہے جو سچے مخبر نے پہلے ہی بتایا ہے۔ پھر حضرات انبیاء علیہم الصلوٰۃ والسلام کو دیکھیں۔ وہ بھی یکے بعد دیگرے انبیائے مابعد کے پاس بھیجتے جائیں گے۔ یہ کوئی نہ فرمائے گا کہ کیوں بیکار ہلاک ہوتے ہو۔ تمہارا مطلوب اس پیارے محبوب ﷺ کے پاس ہے۔ یہ سارے سامان اسی اظہار عظمت و اشتہار و جاہتِ محبوب باشوکت کی خاطر ہیں۔

[ثانیاً] سوالِ شفاعت پر حضرات انبیاء کے جواب اور ہمارے حضور کا مبارک ارشاد ملا، دیکھئے یہیں مقام محمود کا مزہ آتا اور ابھی کا شمس کھلا جاتا ہے کہ سب نجوم رسالت و مصابیح نبوت یعنی انبیاء کرام میں افضل و اعلیٰ و اعظم و اوّل و بلند و بالا عرب کا سورج، حرم کا چاند یعنی محمد مصطفیٰ ﷺ ہے جس کے نور کے حضور [سامنے] ہر روشنی ماند ہے۔

اور حدیث شفاعت میں ان پانچ انبیاء کرام کی وجہ تخصیص ظاہر کہ حضرت آدم اوّل انبیاء و پدر انبیاء ہیں، اور دوسرے چار اولو العزم رسول ہیں اور وہ سب انبیائے سابقین سے اعلیٰ و افضل، تو نبی کریم ﷺ کی ان پر تفضیل [افضلیت]۔



## نبیوں کے امام

حدیث [14]: بسند صحیح حضرت ابی بن کعب رضی اللہ عنہ سے روایت ہے کہ حضور سید المرسلین ﷺ فرماتے ہیں:

إِذَا كَانَ يَوْمُ الْقِيَامَةِ كُنْتُ إِمَامَ النَّبِيِّينَ  
وخطيبهم وصاحب شفاعتهم غير فخر.

جب قیام کا دن ہوگا تمام انبیاء کا امام اور ان کا خطیب اور ان کا شفاعت والا ہوں گا اور کچھ فخر نہیں (ﷺ) (۱)

## انبیاء کرام کا حضور کی بارگاہ میں سوال کے لیے آنا

حدیث [15]: امام احمد بسند صحیح حضرت انس رضی اللہ عنہ سے روایت کرتے ہیں کہ حضور سید المرسلین ﷺ فرماتے ہیں:

إِنِّي لَقَائِمٌ أَنْتَظِرُ أُمَّتِي تَعْبُرُ عَلَى الصِّرَاطِ، إِذَا جَاءَ  
عِيسَى، فَقَالَ هَذِهِ الْأَنْبِيَاءُ: قَدْ جَاءَتْكَ يَا مُحَمَّدُ

(۱) (مسند احمد بن حنبل عن ابی بن کعب المکتب الاسلامی بیروت ۱۳۷/۵)

(سنن الترمذی ابواب المناقب باب ماجاء فی فضل النبی صلی اللہ علیہ وسلم حدیث ۳۶۳۳/۵۳۲)

(سنن ابن ماجہ ابواب الزہد باب ذکر الشفاعة ص ۳۳۰)

(المستدرک للحاکم کتاب الایمان دار الفکر بیروت ۷۱/۱)

(المصنف لابن ابی شیبہ کتاب الفضائل حدیث ۳۱۶۳۱ العلمیۃ بیروت ۳۰۷/۶)



يَسْأَلُونَ، أَوْ قَالَ: يَجْتَمِعُونَ إِلَيْكَ. وَيَدْعُونَ اللَّهَ أَنْ  
يُفَرِّقَ جَمِيعَ الْأُمَمِ. إِلَى حَيْثُ يَشَاءُ اللَّهُ لِعِزِّ مَا هُمْ  
فِيهِ. وَالْخَلْقُ مُلْجَمُونَ فِي الْعَرَقِ. فَأَمَّا الْمُؤْمِنُ فَهُوَ  
عَلَيْهِ كَالزَّكَمَةِ. وَأَمَّا الْكَافِرُ فَيَتَغَشَّاهُ الْمَوْتُ. قَالَ:  
قَالَ لِعِيسَى: انتَظِرْ حَتَّى أَرْجِعَ إِلَيْكَ. قَالَ: ذَهَبَ  
نَبِيُّ اللَّهِ صَلَّى اللَّهُ عَلَيْهِ وَسَلَّمَ فَقَامَ تَحْتَ الْعَرْشِ.  
فَلَقِيَ مَا لَمْ يَلْقَ مَلَكٌ مُصْطَفًى. وَلَا نَبِيٌّ مُرْسَلٌ.  
فَأَوْحَى اللَّهُ إِلَى جِبْرِيلَ. اذْهَبْ إِلَى مُحَمَّدٍ. فَقُلْ لَهُ:  
ارْفَعْ رَأْسَكَ. سَلْ تُعْطَ. وَاشْفَعْ تُشَفَّعَ..

میں کھڑا ہوا اپنی امت کا انتظار کرتا ہوں گا کہ صراط پر گزر  
جائے، اتنے میں عیسیٰ علیہ الصلوٰۃ والسلام آکر عرض کریں  
گے کہ اے محمد! یہ انبیاء اللہ حضور کے پاس التماس لے کر  
آئے ہیں کہ حضور اللہ تعالیٰ سے عرض کر دیں وہ امتوں کی اس  
جماعت کو جہاں چاہے تفریق کر دے کہ لوگ بڑی سختی میں  
ہیں، پسینہ لگام کی مانند ہو گیا ہے (حدیث میں فرمایا)  
مسلمان پر تو مثل زکام کے ہوگا، اور کافروں کو اس سے موت



گھیر لے گی، حضور اقدس ﷺ فرمائیں گے: اے عیسیٰ!  
 آپ انتظار کریں یہاں تک کہ میں واپس آؤں۔ پھر حضور  
 زیر عرش جا کر کھڑے ہوں گے وہاں وہ پائیں گے جو نہ کسی  
 مقرب فرشتہ کو ملانہ کسی نبی مرسل نے پایا۔ اللہ تعالیٰ جبریل  
 علیہ السلام کو وحی فرمائے گا کہ محمد مصطفیٰ ﷺ کی طرف جاؤ  
 اور عرض کرو کہ سر اٹھائیں اور سوال کریں، سوال پورا کیا  
 جائے گا اور شفاعت کریں قبول کی جائے گی۔ (۱)

حضور ﷺ کے لیے جنت کے دروازے کا کھلنا

حدیث [16]: مسند احمد صحیح مسلم میں حضرت انس رضی اللہ عنہ سے مروی ہے کہ

حضور سید المرسلین ﷺ فرماتے ہیں:

آتِ بَابَ الْجَنَّةِ فَأَسْتَفْتِحُ فَيَقُولُ الْحَازِنُ مَنْ أَنْتَ  
 فَأَقُولُ مُحَمَّدٌ فَيَقُولُ بِكَ أُمِرْتُ أَنْ لَا أَفْتَحَ لِأَحَدٍ  
 قَبْلَكَ

میں روز قیامت درجنت پر تشریف لا کر کھلواؤں گا، داروغہ

(۱) (مسند احمد بن حنبل عن انس رضی اللہ عنہ المکتب الاسلامی بیروت ۱۷۸/۳)

(الترغیب والترہیب بحوالہ احمد فصل فی الشفاعۃ وغیرہ مصر ۴/۳۶۴)



عرض کرے گا: کون ہے؟ میں فرماؤں گا: محمد ﷺ۔ عرض کرے گا: مجھے حضور ہی کے واسطے حکم تھا کہ حضور سے پہلے کسی کے لیے نہ کھولوں۔ (۱)

امام طبرانی کی روایت میں ہے داروغہ قیام کر کے عرض کرے گا: لَا أَفْتَحُ لِأَحَدٍ قَبْلَكَ وَلَا أَقُومُ لِأَحَدٍ بَعْدَكَ۔  
 نہ میں حضور سے پہلے کسی کے لیے کھولوں، نہ حضور کے بعد کسی کے لیے قیام کروں اور یہ دوسری خصوصیت ہے حضور اقدس ﷺ کے لیے۔ (۲)

سب سے پہلے نبی کریم ﷺ کا جنت میں داخلہ

حدیث [17]: ابو نعیم ابو ہریرہ رضی اللہ عنہ سے روایت کرتے ہیں کہ حضور سید المرسلین ﷺ فرماتے ہیں:

أَنَا أَوَّلُ مَنْ يَدْخُلُ الْجَنَّةَ وَلَا فُخْرَ۔

میں سب سے پہلے جنت میں رونق افروز ہوں گا۔ اور کچھ فخر نہیں۔ (۳)

(۱) (صحیح مسلم کتاب الایمان باب اثبات الشفاعة الخ قدیمی کتب خانہ ۱/۱۱۲)

(مسند احمد بن حنبل عن انس رضی اللہ عنہ المکتب الاسلامی بیروت ۳/۱۳۶)

(۲) (انسان العیون المعروف بالسیرة حلبیة باب حین المبعث۔ بیروت ۱/۲۳۱)

(۳) (دلائل النبوة لابی نعیم الفصل الرابع عالم الکتب بیروت الجز الاول ص ۱۳)



## میری امت سب سے زیادہ ہوگی

حدیث [18]: صحیح مسلم میں انس رضی اللہ عنہ سے مروی ہے کہ حضور سید المرسلین صلی اللہ علیہ وسلم فرماتے ہیں:

وَأَنَا أَكْثَرُ الْأَنْبِيَاءِ تَبَعًا يَوْمَ الْقِيَامَةِ وَأَنَا أَوَّلُ مَنْ  
يَقْرَعُ بَابَ الْجَنَّةِ

روز قیامت میں سب انبیاء سے کثرت امت میں زائد ہوں  
گا، سب سے پہلے میں ہی جنت کا دروازہ کھٹکھاؤں گا۔ (۱)

## سب سے بلند منبر والے

حدیث [19]: صحیح ابن حبان میں انس رضی اللہ عنہ سے مروی ہے کہ حضور سید المرسلین صلی اللہ علیہ وسلم فرماتے ہیں:

إِنَّ لِكُلِّ نَبِيٍّ يَوْمَ الْقِيَامَةِ مَنْبَرٌ مِنْ نُورٍ وَأَنَا لَعَلِّي  
أَطْوَلُهَا وَأَنْوَرُهَا فَيَجِيئُ مُنَادٍ يَنَادِي أَيْنَ النَّبِيُّ  
الْأُمِّيُّ قَالَ فَيَقُولُ الْأَنْبِيَاءُ كُلُّنَا نَبِيٌّ أُمِّيٌّ فَإِلَى آيَتِنَا  
أُرْسِلُ فَيَرْجِعُ الثَّانِيَةَ فَيَقُولُ أَيْنَ النَّبِيُّ الْأُمِّيُّ



العربی قَالَ فَيُنْزَلُ مُحَمَّدٌ صَلَّى اللَّهُ تَعَالَى عَلَيْهِ  
وسلم حتی یَأْتِی بَابَ الْجَنَّةِ فَيَقْرَعُهُ (و ساق  
الحديث الى ان قال) فيفتح له فيدخل فيتجلى له  
الرب تبارك وتعالى ولا يتجلى لشيء قبله  
فَيَخْرُجُ لَهُ سَاجِدًا -

قیامت میں ہر نبی کے لئے ایک منبر نور کا ہوگا، اور میں سب  
سے زیادہ بلند و نورانی منبر پر ہوں گا، منادی آکر ندا کرے گا  
کہاں ہیں نبی امی ﷺ؟ انبیاء کہیں گے ہم سب نبی امی  
ہیں کسے یاد فرمایا ہے، منادی واپس جائے گا، دوبارہ آکر  
یوں ندا کرے گا: کہاں ہیں نبی امی عربی ﷺ اب حضور  
اقدس ﷺ اپنے منبر اطہر سے اتر کر جنت کو تشریف لے  
جائیں گے، دروازہ کھلو اگر اندر جائیں گے، اللہ تعالیٰ ان کے  
لئے تجلی فرمائے گا اور ان سے پہلے کسی پر تجلی نہ کرے گا۔  
حضور ﷺ اپنے رب کے لئے سجدہ میں گریں گے۔ (۱)

(۱) (موارد الظمان باب جامع فی البعث والشفاعة حدیث ۲۵۹۱ ص ۶۴۳ و ۶۴۴)

(الرغب والترہیب بحوالہ صحیح ابن حبان فصل فی الشفاعة مصر ۴/ ۴۴۰)



## پل صراط سے سب سے پہلے گزرنے والے

حدیث [20]: بخاری و مسلم میں ابو ہریرہ رضی اللہ عنہ سے روایت ہے حضور سید المرسلین صلی اللہ علیہ وسلم فرماتے ہیں:

فَيُضْرَبُ الصِّرَاطُ بَدَنِ ظَهْرَانِي جَهَنَّمَ فَأَكُونُ أَوَّلَ مَنْ يَجُوزُ مِنَ الرُّسُلِ بِأَمَّتِهِ.

جب جہنم کے اوپر صراط رکھا جائے گا میں سب رسولوں سے پہلے اپنی امت کو لے کر گزر فرماؤں گا۔ (۱)

## جنت کا دروازہ کھلوانے والے

حدیث [21]: صحیح مسلم میں حضرت حذیفہ و حضرت ابو ہریرہ رضی اللہ عنہ اور تصانیف طبرانی وابن ابی ہاتم وابن مردویہ میں عقبہ بن عامر رضی اللہ عنہ سے مروی ہے کہ حضور سید المرسلین صلی اللہ علیہ وسلم فرماتے ہیں:

فَيَقُومُ الْمُؤْمِنُونَ حَتَّى تُزْلَفَ لَهُمُ الْجَنَّةُ فَيَأْتُونَ أَدَمَ فَيَقُولُونَ يَا أَبَانَا اسْتَفْتِحْ لَنَا الْجَنَّةَ. فَيَقُولُ وَهَلْ أَخْرَجَكُمْ مِنَ الْجَنَّةِ إِلَّا خَطِيئَةُ أَبِيكُمْ أَدَمَ

(۱) (صحیح البخاری کتاب الاذان باب فضل السجود قدیمی کتب خانہ ۱/۱۱۱)

(صحیح مسلم کتاب الایمان باب اثبات رؤیة المؤمنین الخ ۱/۱۰۰)



لَسْتُ بِصَاحِبِ ذَلِكَ أَذْهَبُوا إِلَى ابْنِي إِبْرَاهِيمَ  
خَلِيلِ اللَّهِ قَالَ فَيَقُولُ إِبْرَاهِيمُ لَسْتُ بِصَاحِبِ  
ذَلِكَ إِنَّمَا كُنْتُ خَلِيلًا مِنْ وَرَاءَ وَرَاءَ اعْمِدُوا إِلَى  
مُوسَى عَلَيْهِ السَّلَامُ الَّذِي كَلَّمَهُ اللَّهُ تَكْلِيمًا فَيَأْتُونَ  
مُوسَى عَلَيْهِ السَّلَامُ فَيَقُولُ لَسْتُ بِصَاحِبِ ذَلِكَ  
أَذْهَبُوا إِلَى عِيسَى كَلِمَةَ اللَّهِ وَرُوحَهُ. فَيَقُولُ عِيسَى  
عَلَيْهِ السَّلَامُ لَسْتُ بِصَاحِبِ ذَلِكَ. فَيَأْتُونَ مُحَمَّدًا  
صَلَّى اللَّهُ عَلَيْهِ وَسَلَّمَ فَيَقُومُ فَيُؤَذِّنُ لَهُ هَذَا  
حَدِيثِ مُسْلِم -

یعنی جب مسلمانوں کا حساب کتاب اور ان کا فیصلہ ہو چکے گا،  
جنت ان سے نزدیک کی جائیگی۔ مسلمان آدم علیہ الصلوٰۃ  
والسلام کے پاس حاضر ہوں گے کہ ہمارا حساب ہو چکا آپ  
اللہ تعالیٰ سے عرض کر کے ہمارے لئے جنت کا دروازہ کھلوا  
دیجئے۔ آدم علیہ السلام عذر کریں گے اور فرمائیں گے میں اس  
کام کا نہیں تم نوح کے پاس جاؤ۔ وہ بھی انکار کر کے ابراہیم  
علیہ الصلوٰۃ والتسلیم کے پاس بھیجیں گے۔ وہ فرمائیں گے  
میں اس کام کا نہیں تم موسیٰ کلیم اللہ کے پاس جاؤ۔ وہ فرمائیں



گے میں اس کام کا نہیں مگر تم عیسیٰ روح اللہ و کلمۃ اللہ کے پاس  
جاؤ۔ وہ فرمائیں گے میں اس کام کا نہیں

فَيَقُولُ أَذَلَّكُمْ عَلَى الْعَرَبِيِّ الْأَقْبَىٰ فَيَأْتُونِي فَيَأْذَنُ  
اللَّهُ لِي أَنْ أَقُومَ إِلَيْهِ فَيُثَوِّرُ مَجْلِسِي مِنْ أَطْيَبِ رِيحٍ  
مَا شَمَّهَا أَحَدٌ قَطُّ حَتَّىٰ آتِي رَبِّي فَيَشْفَعُنِي وَيَجْعَلَ لِي  
نُورًا مِنْ شَعْرِ أَيْسَىٰ إِلَىٰ ظَهْرِ قَدَمِي۔

مگر تمہیں عرب والے نبی اُتی کی طرف راہ بتاتا ہوں۔ لوگ  
میری خدمت میں حاضر آئیں گے، اللہ تعالیٰ مجھے اذن دے  
گا، میرے کھڑے ہوتے ہی وہ خوشبو مہکے گی جو آج تک کسی  
دماغ نے نہ سونگھی ہوگی، یہاں تک کہ میں اپنے رب کے  
پاس حاضر ہوں گا، وہ میری شفاعت قبول فرمائے گا اور  
میرے سر کے بالوں سے پاؤں کے ناخن تک نور کر دے گا۔ (۱)

(۱) (صحیح مسلم کتاب الایمان باب اثبات الشفاعۃ قدیمی کتب خانہ ۱/۱۱۲)

(الخصائص الکبریٰ باب اختصاصہ صلی اللہ علیہ وسلم بالمقام المحمود ۲/۲۲۲)

(الدر المنثور بحوالہ الطبرانی وابن ابی حاتم وابن مردوہ تحت الآیۃ ۱۴/۲۲ بیروت ۵/۱۷)

(کنز العمال بحوالہ الطبرانی وابن ابی حاتم وابن مردوہ حدیث ۲۹۹۹ مؤسسۃ الرسالہ بیروت)



## جنت میں سب سے پہلے داخل ہونے والی امت

حدیث [22]: امیر المومنین عمر فاروق اعظم رضی اللہ عنہ سے روایت ہے کہ حضور سید المرسلین صلی اللہ علیہ وسلم فرماتے ہیں:

الْجَنَّةُ حَرِّمَتْ عَلَى الْأَنْبِيَاءِ حَتَّى أَدْخُلَهَا وَحَرِّمَتْ عَلَى الْأُمَمِ حَتَّى تَدْخُلَهَا أُمَّتِي۔

جنت پیغمبروں پر حرام ہے جب تک میں اس میں داخل نہ ہوں، اور امتوں پر حرام ہے جب تک میری امت نہ داخل ہو۔ اسی طرح طبرانی نے عبد اللہ بن عباس رضی اللہ تعالیٰ عنہما سے روایت کی۔ (۱)

## حضرت عمر رضی اللہ عنہ کا یہودی کو تھپڑ مارنا

حدیث [23]: امام مکحول تابعی سے روایت ہے کہ امیر المومنین عمر رضی اللہ عنہ کا ایک یہودی پر کچھ قرض تھا۔ اس سے فرمایا: قسم اس کی جس نے محمد صلی اللہ علیہ وسلم کو تمام بشر پر فضیلت بخشی، میں تجھے نہ چھوڑوں گا۔ یہودی نے قسم کھا کر حضور کی افضلیت مطلقہ کا انکار کیا۔ امیر المومنین نے اس کے تھپڑ مارا۔ یہودی نے بارگاہ رسالت



میں ناشی [شکایت کرنے] آیا۔ حضور اقدس مصلیٰ علیہ السلام نے امیر المومنین کو تو حکم دیا تم نے اس کو تھپڑ مارا ہے راضی کر لو، اور یہودی کی طرف مخاطب ہو کر فرمایا او یہودی! آدم صلی اللہ اور ابراہیم خلیل اللہ اور موسیٰ نجی اللہ اور عیسیٰ روح اللہ ہیں، اور میں حبیب اللہ ہوں۔

بل یا یہودئی تسمی اللہ یا ستمین ستمی بہا امتی، هو  
السلام و ستمی بہا امتی المسلمین وهو المؤمن  
و ستمی بہا امتی المؤمنین بل یا یہودی ان الجنة  
محرمة علی الانبیاء حتی اذخلها و محرمة علی  
الامم حتی تدخلها امتی۔

بلکہ او یہودی! اللہ تعالیٰ نے اپنے دو ناموں پر میری امت  
کے نام رکھے۔ اللہ تعالیٰ سلام ہے اور میری امت کا نام  
مسلمین رکھا، اللہ تعالیٰ مومن ہے اور میری امت کا نام مومنین  
رکھا۔ بلکہ او یہودی! بہشت سب نبیوں پر حرام ہے یہاں تک  
کہ میں اس میں تشریف لے جاؤں۔ اور سب امتوں پر حرام  
ہے یہاں تک کہ میری امت داخل ہو۔ (۱)

(۱) (المصنف لابن ابی شیبہ کتاب الفضائل حدیث ۳۱۷۹۳ دار الکتب العلمیہ بیروت ۶)



## میرے لیے وسیلہ مانگو

حدیث [24]: امام احمد، مسلم، ابوداؤد، ترمذی، نسائی عبد اللہ بن عمرو بن عاص

رضی اللہ تعالیٰ عنہما سے روایت کرتے ہیں کہ حضور سید المرسلین صلی اللہ علیہ وسلم فرماتے ہیں:

سَلُّوْا لِي الْوَسِيْلَةَ فَاِنَّهَا مَنْزِلَةٌ فِي الْجَنَّةِ لَا تَنْبَغِي اِلَّا

لِعَبْدٍ مِنْ عِبَادِ اللَّهِ وَاَرْجُو اَنْ اَكُوْنَ اَنَا هُوَ. وَمَنْ

سَأَلَ لِي الْوَسِيْلَةَ حَلَّتْ عَلَيْهِ الشَّفَاعَةُ

اللہ تعالیٰ سے میرے لئے وسیلہ مانگو، وہ جنت کی ایک منزل ہے کہ ایک

بندے کے سوا کسی کے شایانِ شان نہیں، میں امید کرتا ہوں کہ وہ بندہ میں ہی

ہوں، تو جو میرے لئے وسیلہ مانگے گا اس پر میری شفاعت اترے گی۔ (۱)

(۱) (صحیح مسلم کتاب الصلوٰۃ باب استحباب القول مثل قول المؤذن الخ ۱۶۶/۱)

(سنن الترمذی ابواب المناقب حدیث ۳۶۱۴ بیروت ۳۵۳/۵ و ۳۵۴)

(سنن ابی داؤد کتاب الصلوٰۃ باب ما یقول اذا سمع المؤذن ۷۷/۱)

(سنن النسائی کتاب الاذان باب الصلوٰۃ علی النبی صلی اللہ علیہ وسلم ۱۱۰/۱)

(مسند احمد بن حنبل عن عبد اللہ بن عمرو بن عاص بیروت ۱۶۸/۲)



## وسیلہ کیا ہے

حدیث [25]: حضرت ابو ہریرہ رضی اللہ عنہ کی حدیث مختصر میں ہے۔ صحابہ نے عرض کی: یا رسول اللہ صلی اللہ علیہ وسلم! وسیلہ کیا ہے؟ فرمایا:

أَعْلَى دَرَجَةٍ فِي الْجَنَّةِ لَا يَنْأَلُهَا إِلَّا رَجُلٌ وَاحِدٌ أَرْجُو  
أَنْ أَكُونَ أَنَا هُوَ

بلند ترین درجات جنت ہے جسے نہ پائے گا مگر ایک مرد۔  
امید کرتا ہوں کہ وہ مرد میں ہوں۔ (۱)

علماء فرماتے ہیں خدا و رسول جس بات کو امید و ترجی کے کلمہ سے بیان فرمائیں وہ یقینی الوقوع ہے۔ بلکہ بعض علماء نے فرمایا: کلام اولیاء میں بھی رجاء تحقیق ہی کے لیے ہے۔ زرقانی نے صاحب نور سے انہوں نے اپنے بعض شیوخ سے نبی اکرم صلی اللہ علیہ وسلم کی شفاعت کی اقسام کے بارے میں ذکر کیا۔

## سب سے اولی و اعلیٰ ہمارا نبی

حدیث [26]: حضرت عبادہ بن صامت رضی اللہ عنہ سے روایت ہے کہ حضور سید المرسلین صلی اللہ علیہ وسلم فرماتے ہیں:



ان اللہ رَفَعَنی یوم القیامۃ فی اعلیٰ غرفۃ من  
جنات النعیم لیس فوقی الا حملۃ العرش۔  
اللہ تعالیٰ نے مجھے روز قیامت جنت النعیم کے سب غرفوں سے  
اعلیٰ غرفوں میں بلند فرمائے گا کہ مجھ سے اوپر بس خدا کا عرش  
ہوگا۔ والحمد للہ رب العالمین۔ (۱)

جلوہ سوم ارشادات انبیائے عظام و ملائکہ کرام

حدیث [27]: حضرت ابو ہریرہ رضی اللہ عنہ سے معراج کی طویل حدیث مروی  
ہے اسی میں ہے کہ انبیاء علیہم الصلوٰۃ والسلام نے اپنے رب کی حمد و ثناء کی اور اپنے  
فضائل جلیلہ کے خطبے پڑھے۔ سب کے بعد حضور پر نور خاتم النبیین صلی اللہ علیہ وسلم نے  
فرمایا تم سب نے اپنے رب کی ثنا کی اور اب میں اپنے رب کی ثنا کرتا ہوں۔

الحمدُ للہ الذی أَرْسَلَنی رَحْمَةً لِّلْعَالَمِینَ وَكَافَةً  
لِّلنَّاسِ بَشِيرًا وَنَذِيرًا وَانزَلَ عَلَی الْفِرْقَانِ فِیْهِ  
تَبْیَانٌ لِّکُلِّ شَیْءٍ وَجَعَلَ اٰمَتِی خَیْرَ اٰمَةٍ اُخْرِجَتْ

(۱) (الخصائص الکبریٰ بحوالہ کتاب الرد علی الجہمیۃ باب اختصاصہ صلی اللہ

علیہ وسلم بالکونثر الخ مرکز اہلسنت ۲/۲۲۶)



لِلنَّاسِ وَجَعَلَ امْتِي اُمَّةً وَسَطًا وَجَعَلَ امْتِي هُمُ  
الْاُولَوْنَ وَالْاٰخِرُونَ وَشَرَحَ لِي صَدْرِي وَوَضَعَ عَنِّي  
وِزْرِي وَزَفَعَ لِي ذِكْرِي وَجَعَلَنِي فَاتِحًا وَخَاتِمًا۔

حمد اس خدا کو جس نے مجھے تمام جہان کے لئے رحمت بھیجا اور  
کافہ ناس کا رسول بنایا خوشخبری دیتا اور ڈر سناتا، اور مجھ پر  
قرآن اتارا اور اس میں ہر چیز کا روشن بیان ہے، اور میری  
امت سب امتوں سے بہتر اور امت عادل، اور زمانہ میں  
مؤخر اور مرتبہ میں مقدم کی۔ اور میرے لئے میرا سینہ کھول  
دیا۔ اور مجھ سے میرا بوجھ اتار لیا۔ اور میرے لئے میرا ذکر  
بلند فرمایا۔ اور مجھے فاتح باب رسالت و خاتم دور نبوت کیا۔

جب حضور اقدس خطبہ جلیلہ سے فارغ ہوئے ابراہیم علیہ الصلوٰۃ  
والتسلیم نے حضرات انبیاء سے فرمایا: ہٰذَا فَضِّلُ مُحَمَّدٍ۔

اسی لئے محمد ﷺ تم سے افضل ہوئے پھر جب حضور اپنے رب سے  
ملے رب تبارک و تعالیٰ نے فرمایا سَلِّ، مانگ کیا مانگتا ہے؟ حضور نے انبیاء کے  
فضائل عرض کئے کہ تو نے انہیں یہ کرامتیں دیں، حق جل و علانے حضور کے فضائل



اعلیٰ و اشرف ارشاد فرمائے کہ تمہیں یہ کچھ بخشا۔ حضور نے یہ واقعہ بیان فرما کر ارشاد فرمایا:

فَضَّلَنِي رَبِّي: مجھے میرے رب نے افضل کیا۔ اور اپنے فضائل و خصائص عظیمہ بیان فرمائے۔ یہ حدیث دو ورق طویل میں ہے۔ (۱)

مشارق و مغارب میں رسول اللہ ﷺ سے کوئی افضل نہیں

حدیث [28]: ام المؤمنین صدیقہ رضی اللہ تعالیٰ عنہا سے روایت ہے کہ حضور سید المرسلین ﷺ فرماتے ہیں:

قال لي جبريلُ قَلْبْتُ الارضَ مَشَارِقَهَا وَمَغَارِبَهَا  
فَلَمْ أَجِدْ رَجُلًا أَفْضَلَ مِنْ مُحَمَّدٍ وَلَمْ أَجِدْ بَنِي أَبِ  
أَفْضَلَ مِنْ بَنِي هَاشِمٍ.

جبریل نے مجھ سے عرض کی: میں نے مشرق و مغرب ساری

(۱) (دلائل النبوة للبيهقي باب الدليل على ان النبي صلى الله عليه وسلم عرج به الى السماء الخ)

دار الكتب العلمية بيروت ۲/ ۴۰۰ تا ۴۰۳)

(الدر المنثور بحواله ابن مردويه وابن ابی حاتم وغيرهما تحت الآية ۱۷/ ۱ دار احیاء التراث

العربی بیروت ۵/ ۱۷۶ تا ۱۷۹)

(الخصائص الكبرى بحواله ابن جرير وابن ابی حاتم وابن مردويه وابو يعلى والبيهقي باب

خصوصيته باسراء الخ ۱/ ۱۷۳ تا ۱۷۵)



زمین الٹ پلٹ کر دیکھی کوئی شخص محمد مصلیٰ علیہ السلام سے افضل نہ

پایا، نہ کوئی خاندان بنی ہاشم سے بہتر نظر آیا۔ (۱)

امام ابن حجر عسقلانی فرماتے ہیں: صحت کے انوار اس متن کے گوشوں پر

جھلک رہے ہیں۔ (۲)

## حضرت نبی کریم مصلیٰ علیہ السلام اللہ تعالیٰ کو سب سے عزیز

حدیث [29]: حضرت عبداللہ بن غنم رضی اللہ عنہ سے روایت ہے کہ ہم خدمت اقدس حضور سید المرسلین مصلیٰ علیہ السلام میں حاضر تھے، اچانک ایک ابر [بادل] آیا، حضور پر نور مصلیٰ علیہ السلام نے فرمایا:

سَلَّمَ عَلَيَّ مَلَكٌ ثُمَّ قَالَ لِي لَمْ أَزَلْ أَسْتَأْذِنُ رَبِّي عَزَّ  
وَجَلَّ فِي لِقَائِكَ حَتَّى كَانَ هَذَا أَوْ أَنْ أَذِنَ لِي وَإِنِّي

(۱) (المعجم الاوسط حديث ۶۲۷۱ مكتبة المعارف رياض ۱۵۵/۷)

(المواهب اللدنية بحواله ابي نعيم طهارة نسبه من السفاح المكتب الاسلامي بيروت ۱  
/ ۸۷ و ۸۸)

(دلائل النبوة باب ذكر شرف رسول الله صلى الله عليه وسلم ونسبه دار الكتب العلمية بيروت ۱  
/ ۱۷۶)

(الخصائص الكبرى باب اختصاصه صلى الله عليه وسلم بطهارة نسبه مكره اهل سنت ۲/ ۳۸)

(الفردوس بمأثور الخطاب حديث ۵۱۶ دار الكتب العلمية بيروت ۳/ ۱۸۷)

(فيض القدير شرح الجامع الصغير تحت حديث ۶۰۷۴ دار الكتب العلمية بيروت ۴  
/ ۶۵۴ و ۶۵۵)

(۲) (المواهب اللدنية طهارة نسبه من السفاح المكتب الاسلامي بيروت ۱/ ۸۸)



أُبَشِّرُكَ أَنَّهُ لَيْسَ أَحَدٌ أَكْرَمَ عَلَى اللَّهِ مِنْكَ

مجھ سے ایک فرشتہ نے سلام کے بعد عرض کی: مدت سے میں اپنے رب عزوجل سے حضور ﷺ کی قدم بوسی کی اجازت مانگتا تھا یہاں تک کہ اب اس نے اذن دیا، میں حضور کو خوشخبری سناتا ہوں کہ اللہ تعالیٰ کو حضور سے زیادہ کوئی عزیز نہیں۔ (۱)

## ہر نبی کے کمال والے

حدیث [30]: امام ابو زکریا یحییٰ بن عائد حضرت عبداللہ بن عباس رضی اللہ تعالیٰ عنہما سے روایت کرتے ہیں کہ حضرت آمنہ رضی اللہ تعالیٰ عنہا قصہ ولادت اقدس میں فرماتی ہیں:

مجھے تین شخص نظر آئے گویا آفتاب ان کے چہروں سے طلوع کرتا ہے، ان میں ایک نے حضور کو اٹھا کر ایک ساعت تک اپنے پروں میں چھپایا اور گوش اقدس [کان مبارک] میں کچھ کہا کہ میری سمجھ میں نہ آیا اتنی بات میں نے بھی سنی کہ عرض کرتا ہے۔ اے محمد! مرثدہ ہو کہ

فَمَا بَقِيَ لِنَبِيِّ عِلْمٍ إِلَّا وَقَدْ أُعْطِيَتْهُ فَأَنْتَ أَكْثَرُهُمْ  
عِلْمًا وَأَشْجَعُهُمْ قَلْبًا مَعَكَ مَفَاتِيحُ النُّصْرَةِ قَدْ  
الْبَسْتَ الْخَوْفَ وَالرُّعْبَ لَا يَسْمَعُ أَحَدٌ بِذِكْرِكَ إِلَّا



وَجَلْ فَوَادُهُ وَخَافَ قَلْبُهُ وَإِنْ لَمْ يَرَكَ يَا خَلِيفَةَ  
اللّٰهُ-

کسی نبی کا کوئی علم باقی نہ رہا جو حضور کو نہ ملا ہو، تو حضور ان  
سب سے علم میں زائد اور شجاعت میں فائق ہیں جو نصرت کی  
کنجیاں حضور کے ساتھ ہیں، حضور کو رعب و دبدبہ کا جامہ پہنایا  
ہے، جو حضور کا نام پاک سنے گا اس کا جی ڈر جائے گا اور دل  
سہم جائے گا اگرچہ حضور کو دیکھا نہ ہو اے اللہ کے نائب!۔

ابن عباس فرماتے ہیں: کان ذلک رضوان خازن الجنان۔

یہ رضوان علیہ الصلوٰۃ والسلام داروغہ جنت تھے۔ (۱)

## معراج کا براق

حدیث [31]: امام احمد، ترمذی، عبد بن حمید، ابن مردویہ، بیہقی، ابو نعیم  
حضرت انس رضی اللہ عنہ سے اور بزار حضرت امیر المومنین علی کرم اللہ تعالیٰ وجہہ سے  
اور ابن سعد عبد اللہ بن عباس و ام المومنین صدیقہ و ام المومنین ام سلمہ و ام ہانی بنت  
ابی طالب رضی اللہ عنہن سے مرفوعاً روایت کرتے ہیں کہ

شب اسڑی جب حضو اقدس صلی اللہ تعالیٰ علیہ  
وسلم نے براق پر سوار ہونا چاہا وہ چمکا،

(۱) (الخصائص الكبرى باب ما ظهر في ليلة مولده صلى الله تعالى عليه وسلم من المعجزات  
والخصائص ۹/۱)



جبریل امین علیہ الصلوٰۃ والتسلیم نے فرمایا  
:اَيُّمُحَمَّدٌ تَفْعَلُ هَذَا اَلَا تَسْتَحْيِيْنِ يَا بَرَّاقُ اُسْكُنِي  
فَوَاللّٰهِ مَا رَكِبَكَ خَلْقٌ قَطُّ اَكْرَمُ عَلٰى اللّٰهِ مِنْهُ۔

کیا محمد صلی اللہ علیہ وسلم کے ساتھ یہ گستاخی، اے براق! تجھے شرم نہیں  
آتی۔ ٹھہر کہ خدا کی قسم تجھ پر کبھی کوئی ایسا شخص نہ سوار ہوا جو  
اللہ کے نزدیک ان سے زیادہ عزت والا ہو۔

فَارْفُضْ عِرْقًا۔ اس کہنے سے براق کو پسینہ چھوٹ پڑا۔

یہ روایت بطریق قتادہ حضرت انس رضی اللہ عنہ سے مروی تھی۔ (۱)

- (۱) (سنن الترمذی ابواب التفسیر باب سورۃ بنی اسرائیل حدیث ۳۱۴۲ دار الفکر بیروت ۹۰/۵)  
(الدر المنثور بحوالہ احمد و عبد بن حمید و الترمذی و ابن مردودہ و ابی نعیم و البیہقی تحت الآیۃ  
۱۸۴/۵۱۷)  
(الخصائص الکبریٰ باب خصوصیتہ صلی اللہ علیہ وسلم بالاسراء مرکز اہلسنت برکات رضا  
گجرات ہند ۱۵۶/۱)  
(الدر المنثور بحوالہ ابن سعد و ام سلمہ و ام ہانی و عائشہ و ابن عباس تحت الآیۃ ۱۷/۱ بیروت ۵  
۱۸۳/)  
(الخصائص الکبریٰ باب خصوصیتہ صلی اللہ علیہ وسلم بالاسراء مرکز اہلسنت برکات رضا  
گجرات الہند ۱۷۹/۱)  
(الدر المنثور بحوالہ البزار عن علی تحت الآیۃ ۱۷/۱ دار احیاء التراث العربی بیروت ۱۹۲/۵)  
(البحر الزخار (البزار) حدیث ۵۰۸ مکتبۃ العلوم و الحکم المدینۃ المنورہ ۱۴۶/۲)



## احادیث امامۃ الانبیاء

حدیث [32]: معراج کی رات حضور سید المرسلین ﷺ کا انبیائے کرام علیہ الصلوٰۃ والسلام کی امامت فرمانا، حدیث ابو ہریرہ، حدیث انس، حدیث ابن عباس، حدیث ابن مسعود، حدیث ابی لیلیٰ، حدیث ابوسعید و حدیث ام ہانی، حدیث ام المؤمنین عائشہ صدیقہ، حدیث ام المؤمنین ام سلمہ رضی اللہ تعالیٰ عنہما۔  
ابو ہریرہ رضی اللہ عنہ سے صحیح مسلم میں ہے حضور سید المرسلین ﷺ نے فرمایا:  
میں نے اپنے آپ کو جماعت انبیاء میں دیکھا۔ موسیٰ و عیسیٰ و ابراہیم علیہم الصلوٰۃ والتسلیم کو نماز پڑھتے پایا۔

فَحَازَتْ الصَّلَاةُ فَأَقَمْتُهُمْ پھر نماز کا وقت آیا میں نے امامت فرمائی۔ (۱)

حضرت انس رضی اللہ عنہ سے نسائی کی روایت میں ہے:

جُمِعَ لِي الْأَنْبِيَاءُ فَقَدَّمَنِي جَبْرِيلُ حِينَ فَأَقَمْتُهُمْ:  
میرے لئے انبیاء جمع کئے گئے، جبریل نے مجھے آگے کیا،  
میں نے امامت فرمائی۔ (۲)

(۱) (صحیح مسلم کتاب الایمان باب الاسراء رسول اللہ الخ ۹۶/۱)

(۲) (سنن النسائی کتاب الصلوٰۃ فرض الصلوٰۃ الخ ۷۸/۱)



کعب احبار رحمۃ اللہ علیہ سے امام واسطی روایت کرتے ہیں کہ جبریل نے اذان کہی۔

نَزَلَتْ الْمَلَائِكَةُ مِنَ السَّمَاءِ وَحَشَرَ اللَّهُ لَهُ  
الْمُرْسَلِينَ فَصَلَّى النَّبِيُّ صَلَّى اللَّهُ تَعَالَى عَلَيْهِ  
وَسَلَّمَ بِالْمَلَائِكَةِ وَالْمُرْسَلِينَ۔

اور آسمان سے فرشتے اترے اور اللہ تعالیٰ نے حضور کے لیے  
مرسلین جمع فرما کر بھیجے۔ حضور نے ملائکہ و مرسلین کی امامت

فرمائی۔ (۱)

سب سے زیادہ اجر والے

حدیث [33]: شفا شریف میں حدیث نقل فرمائی:

أَظْهَرَ أَنَّ أَكُونَ أَعْظَمَ الْأَنْبِيَاءِ أَجْرًا يَوْمَ الْقِيَامَةِ۔

میں طمع کرتا ہوں کہ قیامت میں میرا ثواب سب انبیاء سے زیادہ ہو۔ (۲)

(۱) (الدرا المنثور بحوالہ الواسطی تحت الآیۃ ۱۷/۱ دار احیاء التراث العربی بیروت ۱۹۹/۵)

(۲) (الشفا بتعريف حقوق المصطفى فصل في تفضيله صلى الله عليه وسلم في القيمة ۱۶۹/۱)



## انبیاء کرام بھی نبی کریم صلی اللہ علیہ وسلم کی امت سے

حدیث [34]: شفاء شریف میں منقول ہے:

أَمَّا تَرْضُونَ أَنْ يَكُونَ إِبْرَاهِيمُ وَعِيسَى كَلِمَةُ اللَّهِ  
فِيكُمْ يَوْمَ الْقِيَامَةِ ثُمَّ قَالَ إِنَّهُمَا فِي أُمَّتِي يَوْمَ  
الْقِيَامَةِ.

کیا تم راضی نہیں کہ ابراہیم خلیل اللہ و عیسیٰ روز قیامت تم میں  
شمار کئے جائیں۔ پھر فرمایا: وہ دونوں روز قیامت میری امت  
ہوں گے۔ (۱)

## آپ کو وہ ملا جو کسی کو نہ ملا

حدیث [35]: افضل القرائی میں شیخ الاسلام سراج بلقینی سے ہے جبریل علیہ  
الصلوة والسلام نے حضور سے عرض کی، مژدہ ہو کہ حضور بہترین خلق خدا ہیں، اس  
نے تمام آدمیوں میں سے حضور کو چن لیا۔

حَبَّأَكَ اللَّهُ بِمَا لَمْ يُحِبُّ بِهِ أَحَدٌ مِنْ خَلْقِهِ لَا مَلَكًا

(۱) (الشفاء بتعريف حقوق المصطفى فصل في تفضيله صلى الله عليه وسلم في القيمة المطبوعة



مقرباً ولا نبیاً مرسلًا۔

اور اللہ عزوجل نے آپ کو وہ دیا کہ سارے جہان میں سے  
کسی کو نہ دیا، نہ کسی مقرب فرشتہ کو، نہ کسی مرسل نبی کو۔ (۱)

## اللہ تعالیٰ کے ساتھ وقتِ خاص

حدیث [36]: بعض احادیث میں مذکور ہے:

لِي مَعَ اللَّهِ وَقْتُ لَا يَسْعُنِي فِيهِ مَلَكٌ وَلَا نَبِيٌّ مُرْسَلٌ۔

میرے لئے خدا کے ساتھ ایک ایسا وقت ہے جس میں کسی  
مقرب فرشتے یا مرسل نبی کی گنجائش نہیں۔ اس کو شیخ نے  
مدارج النبوة میں ذکر فرمایا ہے۔ (۲)

## جبریل امین کا سلام

حدیث [37]: حضرت ملا علی قاری شرح شفا میں علامہ تلمسانی سے نقل کرتے  
ہیں کہ ابن عباس رضی اللہ تعالیٰ عنہما نے روایت کی حضور سید المرسلین ﷺ نے

(۱) (افضل القرى لقراء ام القرى تحت الشعر ۱ المجمع الثقافی ابو ظہبی ۱/۲۱۱)

(۲) (الاسرار الموضوع حدیث ۷۶۴ دار الکتب العلمیہ بیروت ص ۱۹۷) (الاسرار

الموضوع حدیث ۷۶۴ دار الکتب العلمیہ بیروت ص ۱۹۷)

(کشف الخفاء حدیث ۲۱۵۷ دار الکتب العلمیہ بیروت ۲/۱۵۶)



فرمایا جبریل نے آکر مجھے یوں سلام کیا:

السَّلَامُ عَلَيْكَ يَا أَوَّلَ السَّلَامِ عَلَيْكَ يَا آخِرُ،  
السَّلَامُ عَلَيْكَ يَا ظَاهِرُ، السَّلَامُ عَلَيْكَ يَا بَاطِنُ۔

اے اول آپ پر سلام، اے آخر آپ پر سلام، اے ظاہر  
آپ پر سلام، اے باطن آپ پر سلام۔

میں نے کہا: اے جبریل! یہ تو خالق کی صفتیں ہیں مخلوق کو کیونکر مل سکتی  
ہیں؟ عرض کی: میں نے خدا کے حکم سے حضور کو کیوں سلام کیا ہے اس نے حضور کو  
ان صفتوں سے فضیلت دی اور تمام انبیاء و مرسلین پر خصوصیت بخشی ہے، اپنے نام  
وصفت سے حضور کے لئے نام و صفت مشتق فرمائے ہیں۔ حضور اول نام رکھا ہے  
کہ حضور سب انبیاء سے پیدائش میں مقدم ہیں اور آخر اس لئے کہ ظہور میں سب  
سے مؤخر اور آخر اہم کی طرف خاتم الانبیاء ہیں۔

اور باطن اس لئے کہ اللہ تعالیٰ نے حضور کے باپ آدم (علیہ الصلوٰۃ  
والسلام) کی پیدائش سے دو ہزار برس پہلے ساق عرش پر سرخ نور سے اپنے نام  
کے ساتھ حضور کا نام لکھا اور مجھے حضور پر درود بھیجنے کا حکم دیا۔ میں نے ہزار سال  
حضور پر درود بھیجا یہاں تک کہ حق جل و علا نے حضور کو مبعوث کیا خوشخبری دیتے  
اور ڈر سناتے۔ اور اللہ تعالیٰ کی طرف سے اس کے حکم سے بلاتے اور روشن چراغ۔



اور ظاہر اس لئے حضور کا نام رکھا کہ اس نے اس زمانہ میں حضور کو تمام ادیان پر غلبہ دیا اور حضور کا شرف و فضل سب آسمان و زمین پر آشکار کیا، تو ان میں کوئی ایسا نہیں جس نے حضور پر درود نہ بھیجا، اللہ تعالیٰ حضور پر درود بھیجے، حضور کا رب محمود ہے اور حضور محمد۔ اور حضور کا رب اول و آخر و ظاہر و باطن ہے اور حضور اول و آخر و ظاہر و باطن ہیں۔ یہ عظیم بشارت سن کر حضور سید المرسلین علیہ السلام نے فرمایا:

اَلْحَمْدُ لِلّٰهِ الَّذِیْ فَضَّلَنِیْ عَلٰی جَمِیْعِ النَّبِیِّیْنَ حَتّٰی فِیْ  
اِسْمِیْ وَصِفَتِیْ۔

حمد اس خدا کو جس نے مجھے تمام انبیاء پر فضیلت دی یہاں  
تک کہ میرے نام اور صفت ہیں۔

یوں ہی نقل کیا ہے اور کہا کہ علمسانی نے ابن عباس رضی اللہ تعالیٰ عنہما  
سے روایت کی ہے اور اس کا ظاہر یہ ہے کہ علمسانی نے ابن عباس تک اپنی سند  
کے ساتھ اس کی تخریج کی۔ (۱)



(۱) (شرح الشفاء للملا علی القاری فصل فی تشریف اللہ تعالیٰ بما سماہ الخ دار الکتب العلمیہ



## تابشِ سوم حدیثِ خصائص

حدیثِ خصائص وہ حدیث ہے جس میں حضور سید عالم صلی اللہ علیہ وسلم نے اپنے خصائصِ جلیلہ ارشاد فرمائے جو کسی نبی و رسول نے نہ پائے۔ اور انکی وجہ سے اپنا تمام انبیاء پر فضیلت پانا ذکر فرمایا۔ یہ روایت متواتر المعنی ہے۔

امام قاضی عیاض نے شفا شریف میں اسے پانچ صحابہ کی روایت سے آنا بیان فرمایا: ابوذر، ابن عمر، ابن عباس، ابو ہریرہ، جابر رضی اللہ تعالیٰ عنہم۔ پھر حدیث کے چار پانچ متفرق جملے نقل کئے۔

علامہ قسطلانی نے مواہب لدنیہ میں فتح الباری شرح صحیح بخاری امام علامہ ابن حجر عسقلانی سے اخذ کر کے اس پر کلام لکھا جس میں احادیثِ حدیفہ و علی مرتضیٰ رضی اللہ تعالیٰ عنہما کی طرف بھی اشارہ واقع ہوا، مگر سوائے حدیثِ جابر و ابو ہریرہ کے کہ صحیحین [بخاری و مسلم] میں وارد ہے کوئی روایت پوری نقل نہ کی۔ فقیر غفر اللہ تعالیٰ لہ نے کتب کثیرہ کے مواضع متفرقہ قریبہ و بعیدہ سے اس کے طرق و روایات و شواہد و متابعات کو جمع کیا۔ تو اس وقت کی نظر میں اسے چودہ صحابی کی روایت سے پایا:

ابو ہریرہ، حدیفہ، ابو درداء، ابو امامہ، سائب بن یزید، جابر بن عبد اللہ،

عبد اللہ بن عمرو، ابوذر، ابن عباس، ابو موسیٰ اشعری، ابو سعید خدری، مولا علی، عوف



بن مالک، عبادہ بن صامت رضی اللہ تعالیٰ عنہم اجمعین۔

ان میں ہر ایک کی حدیث اس وقت کا مآثر میرے پیش نظر ہے۔ حضرت علامہ ابن حجر عسقلانی پھر امام علامہ احمد قسطلانی نے چھ طرق مختلفہ کی تطبیق سے ان خصائص و نفائس کا عدد جو ان حدیثوں میں متفرقاً وارد ہوئے سولہ سے سترہ تک پہنچایا۔ فقیر غفر اللہ لہ نے ان کے کلام پر اطلاع سے اس کا شمار تیس تک پایا والحمد للہ رب العلمین۔

یہاں مضمون کے لمبا ہو جانے کے خوف سے صرف صدر احادیث کی طرف اشارہ کرتا ہوں جن میں ارشاد ہوا کہ مجھے سب انبیاء پر ان وجوہ پر تفضیل ملی، مجھے وہ خوبیاں عطا ہوئیں جو کسی نے نہ پائیں کہ اس رسالہ کا مقصود اتنے ہی پارہ سے حاصل واللہ الحمد۔

[1]: حضرت ابو ہریرہ رضی اللہ تعالیٰ عنہ ہے:

فُضِّلْتُ عَلَى الْأَنْبِيَاءِ بِسِتٍّ۔

میں چھ وجہ سے سب انبیاء پر تفضیل دیا گیا۔ (۱)

[2]: عبادہ بن صامت کی روایت میں ہے۔ جبریل نے میرے پاس حاضر

ہو کر عرض کی: باہر جلوہ فرما کر اللہ تعالیٰ کے وہ احسان جو حضور پر کئے

(۱) (صحیح مسلم کتاب المساجد و مواضع الصلوٰۃ ۱/۱۹۹)

(الخصائص الکبریٰ بحوالہ الزارباب اختصارہ صلی اللہ علیہ وسلم ۲/۱۹۶)



ہیں بیان فرمائیے۔

فَبَشِّرْنِي بَعَثَرٍ لَمْ يُؤْتَهَا نَبِيٌّ قَبْلِي۔

پھر مجھے دس فضیلتوں کا مژدہ دیا کہ مجھ سے پہلے کسی نے نہ

پائیں۔

ابن ابی حاتم اور عثمان بن سعید دارمی نے کتاب الرد علی الجہمیہ میں اور ابو

نعیم نے اس کی تخریج کی ہے۔ (۱)

ان روایات ہی سے یہ بات ثابت ہوگئی کہ اعداد مذکورہ میں حصر مراد

نہیں، کہیں دو فرماتے ہیں، کہیں تین، کہیں چار، کہیں پانچ، کہیں چھ، کہیں دس

اور حقیقتہً سوا دو سو پر بھی انتہا نہیں۔

امام علامہ جلال الدین سیوطی قدس سرہ نے خصائص کبریٰ میں اڑھائی

سو کے قریب حضور مصلیٰ علیہ السلام کے خصائص جمع کئے۔ اور یہ صرف ان کا علم تھا، ان

سے زیادہ علم والے زیادہ جانتے تھے۔ اور علمائے ظاہر سے علمائے باطن کو زیادہ

معلوم ہے۔ پھر تمام علوم عالم اعظم حضور سید عالم مصلیٰ علیہ السلام سے ہزاروں منزل ادھر

منقطع ہیں۔

(۱) (الخصائص الکبریٰ باب اختصاصہ صلی اللہ تعالیٰ علیہ وسلم الخ مرکز اہلسنت گجرات



جس قدر حضور اپنے فضائل وخصائص جانتے ہیں دوسرا کیا جانے گا، اور حضور ﷺ سے زیادہ علم والا ان کا مالک و مولیٰ جل و علا ہے۔ بیشک رب ہی کی طرف منتہی ہے۔ جس نے انہیں ہزاروں فضائلِ عالیہ و جلالِ عالیہ دیئے، اور بے حد و بے شمار ہمیشہ ہمیشہ کے لیے رکھے۔

وَلِلْآخِرَةِ خَيْرٌ لَّكَ مِنَ الْأُولَىٰ-

اور بیشک پچھلی گھڑی آپ کے لیے پہلی سے بہتر ہے۔ (۱)

اسی لئے حدیث میں ہے حضور سید المرسلین ﷺ جناب صدیق اکبر رضی اللہ عنہ فرماتے ہیں:

يَا أَبَا بَكْرٍ لَمْ يَعْلَمْنِي حَقِيقَةً غَيْرَ رُبِّي-

اے ابوبکر! مجھے ٹھیک ٹھاک جیسا میں ہوں میرے رب کے سوا کسی نے نہ پہچانا اس کو علامہ فاسی نے مطالع المسرات میں ذکر فرمایا ہے۔ (۲)



(۱) [الفہمی: ۳۰]

(۲) (مطالع المسرات مکتبہ نوریدہ رضویہ فیصل آباد ص ۱۲۹)



## تائبش چہارم آثارِ صحابہ

## تمام مخلوق سے زیادہ عزت والے

[1]: امام بیہقی عبد اللہ بن مسعود رضی اللہ عنہ سے روایت کرتے ہیں کہ:

إِنَّ مُحَمَّدًا صَليَ اللّٰهُ تَعَالٰى عَلَيْهِ وَسَلَّمَ أَكْرَمُ الْخَلْقِ  
عَلَى اللّٰهِ يَوْمَ الْقِيَامَةِ.

بیشک محمد صلی اللہ علیہ وسلم قیامت میں اللہ تعالیٰ کے حضور تمام مخلوق  
الہی سے عزت و کرامت میں زائد ہیں۔ (۱)

## اللہ تعالیٰ نے دلِ مصطفیٰ کو اپنے لیے چنا

[2]: امام احمد، بزار، طبرانی بسند ثقات عبد اللہ بن مسعود رضی اللہ عنہ سے روایت

کرتے ہیں کہ:

إِنَّ اللّٰهَ تَعَالٰى نَظَرَ إِلَى قُلُوبِ الْعِبَادِ فَاخْتَارَ مِنْهَا  
قَلْبَ مُحَمَّدٍ صَليَ اللّٰهُ تَعَالٰى عَلَيْهِ وَسَلَّمَ فَاصْطَفَاهُ

(۱) (الخصائص الکبریٰ بحوالہ البیہقی باب اختصاصہ صلی اللہ علیہ وسلم بشرح الصدر مرکز



لِنَفْسِهِ۔

اللہ تعالیٰ نے اپنے بندوں کے دلوں پر نظر فرمائی، تو ان میں سے محمد مصلیٰ علیہ السلام کے دل کو پسند فرمایا، اسے اپنی ذات کریم کے لیے چن لیا۔ (۱)

### سب سے زیادہ مرتبہ والے

[3]: امام دارمی و بیہقی عبد اللہ بن سلام رحمۃ اللہ علیہ سے روایت کرتے ہیں کہ:

إِنَّ أَكْرَمَ خَلِيقَةِ اللَّهِ عَلَى اللَّهِ أَبُو الْقَاسِمِ صَلَّى اللَّهُ  
تَعَالَى عَلَيْهِ وَسَلَّمَ۔

بیشک اللہ تعالیٰ کے نزدیک تمام مخلوق سے زیادہ مرتبہ  
ووجاہت والے ابو القاسم مصلیٰ علیہ السلام ہیں۔ (۲)

(۱) (مسند احمد بن حنبل عن عبد اللہ بن مسعود المكتب الاسلامی بیروت ۱/۳۷۹)

(البحر الزخار (مسند البزار) مسند عبد اللہ بن مسعود حدیث ۵۱۷۰۲/۱۱۹)

(المعجم الکبیر حدیث ۸۵۹۳ المكتبة الفیصلیة بیروت ۱/۱۲۱)

(۲) (الخصائص الکبریٰ بحوالہ البیہقی باب اختصاصہ صلی اللہ علیہ وسلم بشرح الصدر مرکز

اہلسنت گجرات ہند ۲/۱۹۸)



## آمدِ حضور کے بارے میں راہب کی خبر

[4]: حضرت زید بن عمرو بن نفیل کہتے تھے: میں شام میں تھا، ایک راہب

کے پاس گیا اور اس سے کہا مجھے بت پرستی و یہودیت و نصرانیت سب سے نفرت ہے۔ کہا: تو تم دین ابراہیم چاہتے ہو، اے اہل مکہ کے بھائی! تم وہ دین مانگتے ہو جو آج کہیں نہیں ملے گا، اپنے شہر کو چلے جاؤ۔

فَإِنَّ نَبِيًّا يُبْعَثُ مِنْ قَوْمِكَ فِي بَلَدِكَ يَأْتِي بِدِينِ  
إِبْرَاهِيمَ بِالْحَنِيفَةِ وَهُوَ أَكْرَمُ الْخَلْقِ عَلَى اللَّهِ۔

کہ تمہاری قوم سے تمہارے شہر میں ایک نبی مبعوث ہوگا وہ  
ابراہیم علیہ الصلوٰۃ والتسلیم کا دین حنیف لائے گا، وہ تمام  
جہان سے زیادہ اللہ تعالیٰ کو عزیز ہے۔ (۱)

یہ زید بن عمرو موحدانِ جاہلیت سے ہیں، اور ان کے صاحبزادے سعید  
بن زید اچلہ صحابہ و عشرہ مبشرہ سے رضی اللہ تعالیٰ عنہم اجمعین۔

(۱) (الطبقات الکبریٰ ذکر علامات النبوة فی رسول اللہ صلی اللہ علیہ وسلم دار صادر بیروت ۱



## درختوں کا جھکنا اور بادلوں کا سایہ کرنا

[5]: حضرت ابو موسیٰ اشعری رضی اللہ عنہ سے روایت ہے کہ ابو طالب چند سردارانِ قریش کے ساتھ ملک شام کو گئے، حضور پر نور سید المرسلین صلی اللہ علیہ وسلم ہمراہ تشریف فرما تھے، جب صومعہ راہب یعنی بکیرا کے پاس اترے، راہب صومعہ سے نکل کر ان کے پاس آیا، اور اس سے پہلے جو قافلہ جاتا تھا راہب نہ آتا، نہ اصلاً متوجہ ہوتا، اب کی بار خود آیا اور لوگوں کے بیچ گزرتا ہوا حضور صلی اللہ علیہ وسلم تک پہنچا۔ حضور اقدس کا دست مبارک تھام کر بولا:

هَذَا سَيِّدُ الْعَالَمِينَ هَذَا رَسُولُ رَبِّ الْعَالَمِينَ  
يَبْعَثُهُ اللَّهُ رَحْمَةً لِّلْعَالَمِينَ۔

یہ تمام جہان کے سردار ہیں، یہ رب العالمین کے رسول ہیں، اللہ تعالیٰ انہیں تمام عالم کے لئے رحمت بھیجے گا۔ سردارانِ قریش نے کہا: تجھے کیا معلوم ہے؟ کہا: جب تم اس گھاٹی سے بڑھے کوئی درخت و سنگ نہ تھا جو سجدے میں نہ گرے، اور وہ نبی کے سوا دوسروں کو سجدہ نہیں کرتے، اور میں انہیں مہربوت سے پہچانتا ہوں، ان کے استخوانِ شانہ [کاندھے] کے نیچے سب کے مانند ہے۔ پھر راہب واپس گیا اور قافلہ کے لیے کھانا لایا، حضور تشریف نہ رکھتے تھے، آدمی



طلب کو گیا، تشریف لائے، ابرسر پر سایہ گستر تھا۔ راہب بولا:

اَنْظُرُوا إِلَيْهِ غُمَامَةٌ تَظِلُّهُ.

وہ دیکھو ابران پر سایہ کئے ہے۔ قوم نے پہلے سے درخت کا سایہ گھیر لیا تھا، حضور صلی اللہ علیہ وسلم نے جگہ نہ پائی دھوپ میں تشریف فرما ہوئے، فوراً پیڑ کا سایہ حضور پر جھک آیا۔ راہب نے کہا:

اَنْظُرُوا إِلَى فَيْئِ الشَّجَرَةِ مَالِ إِلَيْهِ.

وہ دیکھو پیڑ کا سایہ انکی طرف جھکتا ہے۔ (۱)

شیخ محقق نے لمعات میں فرمایا اور امام ابن حجر عسقلانی اصابہ میں فرماتے

ہیں: رجالہ ثقات اس حدیث کے راوی سب ثقہ ہیں۔ (۲)

(۱) (الخصائص الكبرى باب سفر النبي صلى الله عليه وسلم بركات رضاءند ۸۳/۱)

(سنن جامع الترمذی کتاب المناقب حدیث ۳۳۶۴۰/۳۵۶ و ۳۵۷ بیروت)

(المصنف لابن ابی شیبہ کتاب المغازی حدیث ۳۲۸/۷۳۶۵۳۰ العلمیہ بیروت)

(المستدرک کتاب التاریخ استغناء آدم علیہ السلام ۶۱۵/۲ بیروت)

(دلائل النبوة لابی نعیم ذکر خروج رسول الله صلى الله عليه وسلم الى الشام ۵۳/۱)

(۲) (الخصائص الكبرى باب سفر النبي صلى الله عليه وسلم مع ابی طالب الى الشام ۸۴/۱)



## جن کی خبر

[6]: ابو نعیم حضرت تمیم داری رضی اللہ عنہ سے روایت ہے کہ یہ ایک شب صحرائے

شام میں تھے، ہاتف جن نے انہیں بعثت حضور سید المرسلین صلی اللہ علیہ وسلم کی

خبر دی۔ صبح راہب کے پاس جا کر قصہ بیان کیا، کہا:

قَدْ صَدَقْتُكَ، يَخْرُجُ مِنَ الْحَرَمِ وَمُهَا جُرُهُ الْحَرَمُ وَهُوَ  
خَيْرُ الْأَنْبِيَاءِ.

جنوں نے تجھ سے سچ کہا، حرم سے ظاہر ہونگے اور حرم کو

ہجرت فرمائیں گے، اور وہ تمام انبیاء سے بہتر ہیں۔ (۱)

## بت کا نعتیہ قصیدہ پڑھنا

[7]: ابن عساکر ابو نعیم خرائطی بعض صحابہ سے روایت ہے کہ ہم ایک شب

اپنے بت کے پاس تھے اور اسے ایک مقدمہ میں بیچ [جج] کیا تھا۔ اچانک ایک

ہاتف [غیبی آواز] نے پکارا:

يَا أَيُّهَا النَّاسُ ذُوقُوا الْأَجْسَامَ مَا أَمْتُبُ وَطَائِشُ الْأَحْكَامِ  
وَمُسْنِدُ الْحُكْمِ إِلَى الْأَصْنَامِ هَذَا نَبِيُّ سَيِّدِ الْاَكَامِ



أَعْدَلُ ذِي حُكْمٍ مِنَ الْأَحْكَامِ يَصْدُغُ بِالنُّورِ وَبِالْإِسْلَامِ

اے بت پرست لوگو! تم احکام کو بیان کرنے والے نہیں ہو، اپنا مقدمہ بتوں کے پاس لے جانے والے ہو۔ یہ نبی ہے جو کائنات کا سردار ہے، احکام کے فیصلے کرنے میں سب سے بڑا عادل ہے، نور اسلام کو کھول کر بیان کرتا ہے، لوگوں کو گناہوں سے روکتا ہے، بلد حرام (مکہ مکرمہ) میں ظاہر ہونے والا ہے۔

ہم سب ڈر کر بت کو چھوڑ گئے اور اس شعر کے چرچے رہے یہاں تک کہ ہمیں خبر ملی۔ حضور اقدس ﷺ مکہ میں ظہور فرما کر مدینہ تشریف لائے، میں حاضر ہو کر مشرف باسلام ہوا۔ (۱)

### کہانت کا متغیر ہونا

[8]: امام خرائطی اور علامہ ابن عساکر، حضرت مرداس بن قیس دوسی رضی اللہ عنہ سے روایت کرتے ہیں کہ میں حضور سید المرسلین ﷺ کی خدمت میں حاضر ہوا حضور کے پاس کہانت کا ذکر چل رہا تھا کہ آپ ﷺ کے مبعوث ہونے سے کہانت کیسے متغیر ہوگئی۔ میں نے عرض کی: یا رسول

(۱) (تاریخ دمشق الکبیر اخبار الاحبار بنو تہ ۳/۲۵۷ دار احیاء التراث بیروت)

(دلائل النبوة لابی نعیم ذکر ماسمع من الجن الخ ۱/۳۳ و ۳۴ عالم الکتب بیروت)

(الخصائص الکبیری باب ماسمع من الکہان والاصوات مرکز اہلسنت ۱/۱۰۷)



اللہ! ہمارے یہاں اس کا ایک واقعہ گزرا ہے میں حضور کی خدمت میں عرض کروں۔ ہماری ایک کنیز تھی خاصہ اس کا نام، کہ ہمارے علم میں ہر طرح نیک تھی، ایک دن آ کر بولی: ایک گروہ دوس! تم مجھ میں کوئی بدی جانتے ہو؟ ہم نے کہا: بات کیا ہے؟ کہا: میں بکریاں چراتی تھی، دفعۃً ایک اندھیرے نے مجھے گھیرا اور وہ حالت پائی جو عورت مرد سے پاتی ہے مجھے حمل کا گمان ہے، جب ولادت کے دن قریب آئے ایک عجیب اخلق لڑکا جنی جس کے کتے کے سے کان تھے وہ ہمیں غیب کی خبریں دیتا اور جو کچھ کہتا اس میں فرق نہ آتا، ایک دن لڑکوں میں کھیلتے کھیلتے کودنے لگا اور تہبند پھینک دیا اور بلند آواز سے چلایا! اے خرابی! خدا کی قسم اس پہاڑ کے پیچھے گھوڑے ہیں ان میں خوبصورت خوبصورت نوعمر۔ یہ سن کر ہم سوار ہوئے، ویسا ہی پایا۔ سواروں کو بھگایا بغنیمت لوٹی۔ جب حضور کی بعثت ہوئی اس دن سے جو خبریں دیتا جھوٹ ہوتیں۔ ہم نے کہا تیرا برا ہو یہ کیا حال ہے؟ بولا مجھے خبر نہیں کہ جو مجھ سے سچ کہتا تھا اب کیوں جھوٹ بولتا ہے، مجھے اس گھر میں تین دن بند کر دو۔ ہم نے ایسا ہی کیا، تین دن پیچھے کھولا، دیکھیں تو وہ ایک آگ کی چنگاری ہو رہا ہے۔ بولا: اے قوم دوس!



حُرِسَتْ السَّمَاءُ وَخَرَجَ خَيْرُ الْأَنْبِيَاءِ۔

آسمان پر پہرہ مقرر ہوا اور بہترین انبیاء نے ظہور فرمایا۔ ہم نے کہا: کہاں؟ کہا: مکہ میں، اور میں مرنے کو ہوں، مجھے پہاڑ کی چوٹی پر دفن کر دینا، مجھ میں آگ بھڑک اٹھے گی، جب ایسا دیکھو

يَا سَمْعَكَ اللَّهُمَّ (تیرے نام سے اے اللہ!) کہہ کر مجھے تین پتھر مارنا میں سمجھ جاؤں گا۔ ہم نے ایسا ہی کیا۔ چند روز بعد حاجی لوگ آئے اور ظہور حضور (ﷺ) کی خبر لائے۔ (۱)

اگرچہ یہ قول اس جنی اور حقیقتہً اس جن کا تھا جس نے اسے خبر دی، مگر ممکن تھا کہ اسے احادیثِ مصطفیٰ ﷺ میں گنا جاتا، کہ حضور ﷺ نے سنا اور انکار نہ فرمایا۔

## حضرت آمنہ رضی اللہ تعالیٰ عنہا کا خواب

[9]: ابو نعیم حضرت عبداللہ بن عباس رضی اللہ تعالیٰ عنہما سے حدیث طویل میلاد جمیل میں حضرت آمنہ رضی اللہ تعالیٰ عنہا روایت ہے کہ آپ فرماتی ہیں: جب میرے حمل کو چھ مہینے گزرے ایک شخص نے سوتے میں مجھے

(۱) (تاریخ دمشق الكبير اخبار الانبار بنو ته دار احياء التراث العربی بیروت ۱۵۶/۳)

(الخصائص الكبرى بحوالہ الخرائطي وابن عساكر باب حراسة السماء ۱۱۱/۱)



ٹھوکر ماری اور کہا:

يَا أَمِنَّةُ إِنَّكَ قَدْ حَمَلْتِ بِخَيْرِ الْعَالَمِينَ طَرَا فِإِذَا  
وَلَدْتِهِ فَسَيِّئُهُ مُحَمَّدًا۔

اے آمنہ! تمہارے حمل میں وہ ہے جو تمام جہان سے بہتر  
ہے۔ جب وہ پیدا ہوں ان کا نام محمد رکھنا صلی اللہ تعالیٰ علیہ  
والہ واصحابہ وسلم۔ (۱)

[10]: ابو نعیم حضرت بریدہ وابن عباس رضی اللہ تعالیٰ عنہم سے راوی، حضرت  
آمنہ رضی اللہ تعالیٰ عنہا نے ایام حمل مقدس میں خواب دیکھا کوئی کہنے  
والا کہتا ہے:

إِنَّكَ قَدْ حَمَلْتِ بِخَيْرِ الْبَرِيَّةِ وَسَيِّدِ الْعَالَمِينَ فِإِذَا  
وَلَدْتِهِ فَسَيِّئُهُ أَحْمَدًا أَوْ مُحَمَّدًا۔

تمہارے حمل میں بہترین عالم و سردار عالمیاں ہیں، جب پیدا  
ہوں ان کا نام احمد و محمد رکھنا صلی اللہ تعالیٰ علیہ والہ واصحابہ  
وسلم۔ (۲)

(۱) (الخصائص الكبرى بحوالہ ابی نعیم باب مآظہر فی لیلۃ مولدہ ۱/۴۸)

(۲) (دلائل النبوة لابی نعیم الفصل الحادی عشر عالم الکتاب بیروت ۱/۴۰)



ابونعیم حضرت بریدہ وابن عباس رضی اللہ تعالیٰ عنہم سے روایت کرتے ہیں کہ حضرت آمنہ رضی اللہ تعالیٰ عنہا نے ایام حمل مقدس میں خواب دیکھا کوئی کہنے والا کہتا ہے:

انك قد حملت بخير البرية وسيد العالمين فاذا  
ولدته فسميه احدا ومحمدا

تمہارے حمل میں بہترین عالم و سردار عالمیاں ہیں، جب پیدا ہوں ان کا نام احمد و محمد رکھنا صلی اللہ تعالیٰ علیہ والہ واصحابہ وسلم۔ (۱)  
ابن سعد اور حسن بن جراح حضرت زید بن اسلم سے روایت کرتے ہیں کہ حضرت آمنہ رضی اللہ تعالیٰ عنہا نے جناب حلیمہ رضوان اللہ تعالیٰ علیہا سے فرمایا: مجھ سے خواب میں کہا گیا:

إِنَّكَ سَتَلِدِينَ غُلَامًا فَسَمِيهِ أَحْمَدَ وَهُوَ سَيِّدُ  
الْعَالَمِينَ

عنقریب تمہارے لڑکا ہوگا ان کا نام احمد رکھنا، وہ تمام عالم کے سردار ہیں ﷺ۔ (۲)

(۱) (دلائل النبوة لابی نعیم الفصل الحادی عشر عالم الکتاب بیروت ۴۰/۱)

(۲) (الطبقات الکبریٰ ذکر علامات النبوة الخ دار صادر بیروت ۱۵۱/۱)



## تمام اہل سموات کی امامت

[11]: حضرت امیر المومنین مولیٰ المسلمین علی مرتضیٰ کرم اللہ تعالیٰ وجہہ الکریم سے روایت ہے کہ جب اللہ تعالیٰ نے اپنے رسول کو اذان سکھانی چاہی۔ جبریل براق لے کر حاضر ہوئے حضور سوار ہو کر اس حجاب عظمت تک پہنچے جو اللہ تعالیٰ کے نزدیک ہے۔ پردے سے ایک فرشتہ نکلا اور اذان کہی، اللہ تعالیٰ نے ہر کلمہ پر موزن کی تصدیق فرمائی، پھر فرشتے نے حضور پر نور ﷺ کا دست اقدس تھام کر حضور کو آگے کیا۔ حضور نے تمام اہل سموات کی امامت فرمائی۔ جن میں آدم و نوح علیہما الصلوٰۃ والسلام بھی شامل تھے۔

فَيَوْمَئِذٍ أَكْمَلُ اللَّهُ لِمُحَمَّدٍ صَلَّى اللَّهُ تَعَالَى عَلَيْهِ  
وَسَلَّمَ الشَّرْفَ عَلَى أَهْلِ السَّمَوَاتِ وَالْأَرْضِ.

اس روز حق تبارک و تعالیٰ نے محمد ﷺ کا شرف عام اہل  
آسمان و زمین پر کامل کر دیا۔ (۱)

(۱) (البحر الزخار (مسند البزار) حدیث ۵۰۸ مکتبہ العلوم والحکم مدینۃ المنورۃ ۲  
(۱۴۶۱۴۷/

(کشف الاستار عن زوائد الطراز بدء الاذان حدیث ۵۲ بیروت ۱/ ۱۷۸ و ۱۷۹)  
(الخصائص الکبریٰ باب ذکرہ فی الاذان فی عہد آدم مرکز اہلسنت ہند ۱/ ۱۶۴)





## نور الختام

اعلیٰ حضرت علیہ الرحمۃ نے اس کے آخر میں اسی مبارک رسالہ کا مختصر تعارف تحریر فرمایا اس کے بعض گوشے پیش خدمت ہیں۔

الحمد للہ کہ کلام اپنے منتہی کو پہنچا۔ فقیر غفر اللہ تعالیٰ لہ نے اس عجلہ میں کہ نہایت جاوزت پر مبنی تھا یعنی بہت طویل تھا۔ اکثر حدیثوں کو لکھنے میں اختصار بلکہ بہت جگہ صرف محل استدلال پر اقتصار کیا۔ مواقع کثیرہ میں موضع احتجاج کے سوا باقی حدیث کا فقط ترجمہ لایا۔

آگے فرماتے ہیں کہ ان اوراق میں پہلی حدیث حضرت امیر المومنین مولیٰ المسلمین مولیٰ علی مرتضیٰ کرم اللہ تعالیٰ وجہہ الاسنی سے ماثور، اور سب میں پچھلی حدیث بھی اسی جناب ولایت مآب سے مذکور۔

امید ہے کہ اس خاتم خلافت نبوت فاتح سلاسل ولایت [حضرت علی] رضی اللہ تعالیٰ عنہ کے صدقہ میں حضور پر نور، عفو غفور، جواد، کریم، رؤف، رحیم، صفوح زلات، مقیل عشرات، مصحح حسنات، عظیم الہبات، سید المرسلین، خاتم النبیین، شفیع المذنبین محمد رسول رب العالمین صلوات اللہ وسلامہ علیہ وعلیٰ آلہ وصحبہ اجمعین کی بارگاہ یکس پناہ میں شرف قبول پائے۔ اور حق تبارک وتعالیٰ کا تب و سائل و عامہ مومنین کو دارین میں اس سے اور فقیر کی تصانیف سے نفع پہنچائے۔



انه ولى ذلك والقدير عليه والخير كله له ويبيديه  
 وأخر دعوانا ان الحمد لله رب العلمين ، والصلوة  
 والسلام على سيد المرسلين محمد وآله واصحابه  
 اجمعين، سبحنك اللهم وبحمدك اشهد ان لا اله الا  
 انت استغفرك واتوب اليك والحمد لله رب  
 العلمين۔

بے شک وہ اس کا مالک اور اس پر قادر ، بھلائی سب اس  
 کے لئے ہے اور اس کے دست قدرت میں ہے ، اور ہماری  
 دعا کا اختتام اس پر ہے کہ سب تعریفیں اللہ تعالیٰ کے لئے ہیں  
 جو پروردگار ہے سب جہانوں کا۔ درود و سلام نازل ہو رسولوں  
 کے سردار محمد مصطفیٰ پر، آپ کی آل پر اور آپ کے تمام اصحاب  
 پر۔ تجھے پاکی ہے اے اللہ ! میں تجھ سے مغفرت طلب  
 کرتا ہوں اور تیری طرف رجوع کرتا ہوں اور سب تعریفیں اللہ  
 تعالیٰ کے لیے ہیں جو پروردگار ہے تمام جہانوں کا۔

رسالہ تجلی الیقین بان نبینا سید المرسلین ختم ہوا۔  
 اس رسالہ کی قبولیت میں دو بشارتیں ملاحظہ کیجئے۔



## خواب میں فتح کی بشارت

الحمد للہ اعلیٰ حضرت امام احمد رضا خان علیہ رحمۃ الرحمن فرماتے ہیں کہ جب یہ رسالہ لکھا جا رہا تھا میں [مصنف] نے خواب دیکھا کہ میں اپنی مسجد میں ہوں، چند وہابی آئے اور رسول اللہ ﷺ کی فضیلت مطلقہ میں بحث کرنے لگے۔ مصنف نے دلائل صریحہ سے انہیں چپ کرادیا کہ وہ ذلیل درسوا ہو کر چلے گئے۔ پھر میں نے اپنے مکان کا قصد کیا (یہ مسجد شارع عام پر واقع ہے، دروازہ سے کے آگے چند سیڑھیاں ہیں کہ ان سے اتر کر سڑک ملتی ہے، اس کے جنوب کی طرف ہندوؤں کے مندر اور ان کا کنواں ہے) میں ابھی اس سیڑھی سے نہ اتر تھا کہ بائیں ہاتھ کی طرف سے ایک مادہ خنزیر اور اس کے ساتھ اس کا بچہ سڑک پر آتے دیکھا، جب زینہ مذکورہ کے قریب آئے اس بچہ نے مجھ پر حملہ کرنا چاہا، اس کی ماں نے اسے دوڑ کر روکا، اور غالباً اس کے منہ پر تماچہ مارا اور سختی کے ساتھ جھڑکا۔ اور ان وہابیہ کی طرف اشارہ کر کے بولی: دیکھتا نہیں کہ یہ تیرے بڑے تو اس شخص سے جیتے نہیں تو اس پر کیا حملہ کرے گا۔ یہ کہہ کر وہ سوڑ یا اس کا بچہ دونوں اس ہندو کنویں کی طرف بھاگتے چلے گئے۔

اس خواب سے اعلیٰ حضرت علیہ الرحمۃ نے رسالہ کی قبولیت پر استدلال

کیا والحمد للہ۔



## بشارت عظمیٰ

اس سے کچھ پہلے مصنف نے خواب دیکھا کہ اپنے مکان کے پھانک کے آگے شارع عام پر کھڑا ہوں، اور ایک فانوس ہاتھ میں ہے، میں اسے روشن کرنا چاہتا ہوں، دو شخص داہنے بائیں کھڑے ہیں وہ پھونک مار کر بجھا دیتے ہیں، اتنے میں مسجد کی طرف سے حضور پر نور سید المرسلین ﷺ تشریف فرما ہوئے۔ واللہ العظیم۔ حضور اقدس ﷺ کو دیکھتے ہی وہ دونوں مخالف ایسے غائب ہو گئے کہ معلوم نہیں آسمان کھا گیا یا زمین میں سما گئے۔ حضور پر نور ملجاء بیکیاں مولائے دل و جاں ﷺ اس سگ بارگاہ [اپنی بارگاہ کے کتے] کے پاس تشریف لائے، اور اتنے قریب رولق افروز ہوئے کہ شاید ایک بالشت یا کم کا فاصلہ ہو، اور بکمال رحمت ارشاد فرمایا: پھونک مار، اللہ روشن کر دے گا۔ میں نے پھونکا، وہ نور عظیم پیدا ہوا کہ سارا فانوس اس سے بھر گیا۔ واللہ رب العالمین۔







## عنقریب آنے والی کتابیں

قرآن پاک کو سمجھنے کے لیے آیات قرآن کے اسباب  
نزول پر مشتمل کتاب مع عربی متن  
بنام

آیات قرآنیہ کے اسباب

مصنف: جلال الدین سیوطی علیہ الرحمۃ  
مترجم: مولانا ابوالحسن محمد قاسم ضیاء القادری

ماہ رمضان میں کئے جانے والے سارے بیانات اور جدید  
فقہی مسائل کا بہترین مجموعہ

بنام

ضیاء البیان در شان رمضان

مصنف: مولانا ابوالحسن محمد قاسم ضیاء القادری

فقہی مسائل کے دلائل اور مشکل عبارات کے حل اور  
مفتی یہ اقوال کی تصریح سے مزین اور آج تک ہونے  
والے ہدایہ اور فقہی غنی پر اعتراضات کے جواب کے  
ساتھ ہدایہ کی شرح

بنام

ضیاء الروایت فی شرح الہدایہ

شارح: مولانا ابوالحسن محمد قاسم ضیاء القادری

